




سورۃ الملک

اس سورۃ پاک کے دو رکوع اور تیس آیات ہیں اس سورۃ پاک میں توحید و رسالت، حشر و نشر جزا و سزا کے عنوانات کو وضاحت سے بیان کیا گیا ہے، اس سورۃ پاک میں سات آسمانوں کی تخلیق، ستاروں کی روشنی، شہاب ثاقب کو شیطین پر گرا کر اپنی قدرت کاملہ کا ذکر فرمایا گیا ہے، اس سورۃ پاک میں رب قدوس جل مجدہ نے اپنی قدرت کاملہ کا اس طرح ذکر فرمایا ہے کہ وہ کائنات کے ذرہ ذرہ کو جانتا ہے علیم وخبیر ہے۔

اس سورۃ پاک میں فرمایا گیا جو کائنات کو بنا سکتا ہے اور ہر طرح قادر ہے وہ اس پر بھی قادر ہے کہ فنا کے بعد قیامت کو پھر بنا ڈالے۔ اس سورۃ پاک میں اللہ تعالیٰ کی وحدانیت پر دلائل فرمائے گئے اور قیامت کی ہولناکیوں سے ڈرایا گیا ہے۔ اس سورۃ پاک میں اللہ تعالیٰ کے وجود اس کی توحید اس کی قدرت اور قیامت پر دلائل فرمائے گئے ہیں۔ اس سورۃ پاک کی فضیلت متعدد احادیث مبارکہ سے ثابت ہے۔

ترمذی شریف میں حضرت ابن عباس رضی اللہ عنہما سے ایک روایت اس طرح ملتی ہے ایک شخص نے قبر پر خیمہ لگایا اور اس میں سورۃ ملک پڑھ رہا تھا حضور ﷺ کو یہ بات بتائی گئی تو فرمایا یہ سورۃ المانعہ عذاب قبر سے نجات دیتی ہے۔¹ ایک اور حدیث شریف میں اس طرح ہے حضور ﷺ نے فرمایا مجھے یہ پسند ہے کہ یہ سورت ہر مومن کے دل میں ہو۔² حضرت انس رضی اللہ عنہ فرماتے ہیں قرآن مجید کی ایک سورت جس میں تیس آیات ہیں وہ اپنے پڑھنے والے کی طرف سے جھگڑا کرے گی حتیٰ کہ اُسے جنت میں داخل کر دے گی وہ سورت ”تبارک الذی“ ہے۔³ حضرت جابر رضی اللہ عنہ فرماتے ہیں جب تک حضور ﷺ سورۃ الم تنزیل السجدہ اور تبارک الذی پڑھ نہیں لیتے تھے سوتے نہیں تھے۔⁴

1 محمد بن عیسیٰ ترمذی (المتوفی 279ھ)، جامع ترمذی، باب ما جاء فی سورۃ الہک الرقم 2890 ص 5/164

احمد بن حسین (المتوفی 458ھ)، شعب الایمان، باب تخصیص سور منہا بالذکر الرقم 2280 ص 4/125

2 محمد بن عبد اللہ (المتوفی 405ھ)، المستدرک للحاکم، باب ذکر فضائل سور الرقم 2076 ص 1/753

احمد بن حسین (المتوفی 458ھ)، شعب الایمان، باب تخصیص سور منہا بالذکر الرقم 2277 ص 4/125

3 احمد بن حسین (المتوفی 458ھ)، شعب الایمان، باب تخصیص سور منہا بالذکر الرقم 2278 ص 4/12

سلیمان بن احمد (المتوفی 360ھ)، المعجم الاوسط، باب من اسبہ سلیمان الرقم 3654 ص 4/76

4 عبد اللہ بن عبد الرحمن (المتوفی 153ھ)، سنن دارمی، باب فی فضل سورۃ تبارک الرقم 3453 ص 4/2144

حضرت کعب رضی اللہ عنہ فرماتے ہیں جس شخص نے الم تنزیل السجدہ اور تبارک الذی کی تلاوت کی اس کی ستر نیکیاں لکھی جاتی ہیں اور ستر گناہ مٹا دئے جاتے ہیں۔¹

حضرت عباس رضی اللہ عنہ فرماتے ہیں ایک شخص سے کہا میں تجھے ایسا تحفہ نہ دوں جس سے تم خوش ہو جاؤ اس نے عرض کی فرمائیے بڑی مہربانی، آپ نے فرمایا سورۃ الملك پڑھا کرو اپنی بیوی کو بھی سکھاؤ، ساری اولاد کو پڑھاؤ، اپنے پڑوسیوں کو بھی سکھاؤ، یہ نجات دینے والی سورت ہے، قیامت کے دن اپنے رب کے حضور اپنے پڑھنے والے کیلئے جھگڑے گی اور اُسے عذاب سے بچائے گی۔

وَصَلَّى اللّٰهُ تَعَالٰی عَلٰی حَبِیْبِہٖ سَيِّدِنَا مُحَمَّدٍ وَعَلٰی آلِہٖ وَاصْحَابِہٖ بِعَدَدِ خَلْقِہٖ

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو نہایت مہربان رحم فرمانے والا ہے

تَبَارَكَ الَّذِي بِيَدِهِ الْمُلْكُ وَهُوَ عَلَى كُلِّ شَيْءٍ قَدِيرٌ ۝ (1) الَّذِي خَلَقَ الْمَوْتَ وَالْحَيٰوةَ لِيَبْلُوَكُمْ اَيْكُمْ اَحْسَنُ عَمَلًا ۚ وَهُوَ الْعَزِيزُ الْغَفُوْرُ ۝ (2) الَّذِي خَلَقَ سَبْعَ سَمَاوٰتٍ طِبَاقًا ۚ مَا تَرٰی فِیْ خَلْقِ الرَّحْمٰنِ مِنْ تَفَوُّتٍ ۚ فَارْجِعِ الْبَصَرَ ۙ هَلْ تَرٰی مِنْ فُطُوْرٍ ۚ ثُمَّ ارْجِعِ الْبَصَرَ ۙ كَرَّتَيْنِ يَنْقَلِبْ اِلَيْكَ الْبَصَرُ ۙ خَاسِئًا وَهُوَ حَسِيْرٌ ۝ (3)

نہایت برکت والی ہے وہ ذات جس کے ہاتھ میں (ساری کائنات کی) حکومت ہے اور وہ ہر چیز پر قادر ہے (۱) جس نے موت و حیات کو پیدا کیا تاکہ تمہاری آزمائش کرے کہ تم میں سے کون زیادہ اچھا عمل کرنے والا ہے اور وہ بے حد غالب ہے بہت بخشنے والا ہے (۲) جس نے اوپر نیچے سات آسمان بنائے تو رحمان کے نظام تخلیق میں کوئی خلل نہیں دیکھے گا، دوبارہ دیکھ کیا تو ان میں میں کوئی نقص دیکھتا ہے؟ (۳) پھر بار بار نظر اٹھا کر دیکھ تیری نظر تھک کر ناکام پلٹ آئے گی (۴)

اللہ
اعظم

زندگی کیا ہے، موت کیوں ضروری ہے؟

اس آیہ مبارکہ میں رب قدوس جل مجدہ کی عظمت پاکیزگی اور کمال قدرت کا بیان ہے کہ اُسے تمام جہانوں کی حکمرانی ہے، تمام قسم کی بلندیاں اسی کی ہیں، پستیوں کا مالک وہی ہے تمام قسم کی مخلوقات اسی کے تصرف میں ہیں، عرش سے تحت اثری تک اسی کی حکومت ہے۔

آیہ پاک میں ”ید“ کا لفظ ہے جس کا معنی ہے ”خدا کا ہاتھ“ جیسا اُس کی شان کے لائق ہے، معنی یہ ہو گا کہ سارا ملک اس کے قبضہ قدرت میں ہے ہر طرح کی حکمرانی تصرف اسی کو ہے، اُسی ذات بابرکات نے موت و حیات پیدا کیا تاکہ تمہاری آزمائش کرے کہ تم میں سے زیادہ اچھے عمل کون کرنے والا ہے۔¹

آیہ مبارکہ میں ذکر ہے کہ اللہ تعالیٰ تمہاری آزمائش کر لے یعنی تم میں سے کون زیادہ حرام سے بچنے والا ہے، اللہ کی عبادت و اطاعت میں کون زیادہ دلچسپی لیتا ہے۔ انسان کی ساری زندگی امتحان گاہ ہے اور آخرت دار جزا ہے، اللہ تعالیٰ کو تمام معلومات ہیں پھر امتحان کیسا؟ اس کی حکمت یہ ہے جب قیامت کے دن نیکی کرنے والوں کو جزا ہوگی نعمات ہوں گے اور بدکاروں کو سزا ملے گی تو کسی کو یہ اعتراض نہ ہو گا کہ نیکوں کو بلا وجہ انعامات دے دیئے گئے اور لوں کو بلا وجہ سزا دے دی گئی۔ اس امتحان کے ذریعہ ان پر دلیل قائم ہوگی اور بتانا ہے کہ نیکوں کو انعام اس لئے دیئے گئے کہ وہ امتحان میں کامیاب ہوئے اور بُروں کو سزا اس لئے دی گئی کہ وہ امتحان میں ناکام ہوئے۔

آیہ کریمہ کے اگلے حصہ میں فرمایا گیا (اے مخاطب!) تو رحمان کی تخلیق میں کوئی خلل نہیں دیکھے گا، دوبارہ دیکھ اُن (آسمانوں) میں کوئی شکاف نہیں، کہیں ٹیڑھا پن نہیں، بناوٹ میں کسی قسم کا تناقض نہیں، ایک معنی یہ بھی کیا گیا ہے کہ آسمانوں کی بناوٹ میں کوئی عیب نہیں، پھر فرمایا گیا اپنی نظر آسمان کی طرف اٹھا، بار بار دیکھ تجھے کسی قسم کا نقص شکاف نظر نہیں آئے گا، تیری نظر تھک کر تیری طرف ناکام لوٹ آئے گی ایک مرتبہ دیکھنے میں وہ تسلی نہیں ہوتی جو بار بار دیکھنے میں ہوتی ہے۔²

وَصَلَّى اللّٰهُ تَعَالٰی عَلٰی حَبِیْبِہٖ سَیِّدِنَا مُحَمَّدٍ وَعَلٰی اٰلِہٖ وَاَصْحَابِہٖ بِعَدَدِ خَلْقِہٖ

1 محمد بن جریر (البتوفی 310)، تفسیر طبری، ص 23/118

2 نصر بن محمد (البتوفی 373)، تفسیر سمرقندی، ص 3/474

عبد اللہ بن احمد (البتوفی 710)، تفسیر نسفی (مدراک التنزیل)، ص 3/511

اور بے شک ہم نے آسمان دنیا کو چراغوں سے سجایا اور ہم نے ان کو شیطانوں کو مار بھگانے کا ذریعہ بنایا اور ہم نے ان کیلئے دہکتی ہوئی دوزخ کا عذاب تیار کر دیا (۵) اور اپنے رب کا کفر کرنے والوں کیلئے دوزخ کا عذاب ہے، وہ کیسا بُرا ٹھکانہ ہے (۶) جب اُن کو دوزخ میں ڈالا جائے گا تو وہ دوزخ کی خوف ناک چنگھاڑ سنیں گے اور وہ جوش میں آرہی ہوگی (۷) گویا وہ ابھی شدت سے پھٹ جائے گی جب بھی اس میں کوئی (کافروں کا) گروہ ڈالا جائے گا تو اس کے محافظ اُن سے پوچھیں گے کیا تمہارے پاس کوئی (عذاب سے) ڈر سنانے والا نہیں آیا تھا (۸)

وَلَقَدْ زَيَّنَّا السَّمَاءَ الدُّنْيَا بِمَصَابِيحَ
وَجَعَلْنَاهَا رُجُومًا لِلشَّيَاطِينِ وَأَعْتَدْنَا لَهُمْ
عَذَابَ السَّعِيرِ ۝ وَلِلَّذِينَ كَفَرُوا بِرَبِّهِمْ
عَذَابُ جَهَنَّمَ وَبُئْسَ الْمَصِيرُ ۝ إِذَا أُلْقُوا
فِيهَا سَمِعُوا لَهَا شَهيقًا وَهِيَ تَفُورُ ۝ تَكَادُ
تَمَيِّزُ مِنَ الْغَيْظِ كُلَّمَا أُلْقِيَ فِيهَا فَوْجٌ
سَأَلَهُمْ خَزَنَتُهَا أَلَمْ يَأْتِكُمْ نَذِيرٌ ۝

الصلوات
الطیبہ

دوزخ کے عذاب کی کیفیت

اس آیہ کریمہ میں رب قدوس جل مجدہ نے اپنی قدرت کاملہ ایک اور منظر بیان فرمایا ہے کہ آسمان دنیا کو یعنی پہلے آسمان کو ہم نے کتنے حسین انداز میں ستاروں سے سجایا ہے ان کی چمک دمک سے کس قدر حسین نقشہ معلوم ہوتا ہے ان ستاروں کے ذریعہ تم راہ تلاش کرتے ہو، روشنی حاصل کرتے ہو، اندھیروں سے تمہیں نجات ملتی ہے۔ ان مصابیح چراغوں کو ہم نے شیاطین کے مار بھگانے کا ذریعہ بنایا ہے وہ شیاطین جو فرشتوں کی باتیں سننے کیلئے چوری چھپے آسمانوں پر جاتے ہیں انہیں مار بھگانے کا کام ان ستاروں سے لیا جاتا ہے۔

ایک معنی یہ بھی کیا گیا ہے ستاروں سے شیاطین کو مار بھگایا جاتا ہے، ستارہ خود نہیں مارا جاتا اسی سے کچھ اجزاء جھڑتے ہیں، جن سے شیاطین کو مار بھگایا جاتا ہے¹ حضرت قتادہ رضی اللہ عنہ فرماتے ہیں رب قدوس نے ستاروں کو تین کاموں کیلئے پیدا فرمایا، وہ آسمانوں کی زینت نہیں، شیاطین کو مار بھگانے کا ذریعہ ہیں، ان ستاروں کو راہنمائی کا ذریعہ بنایا ہے۔ حضرت قتادہ رضی اللہ عنہ فرماتے ہیں ان باتوں کے علاوہ ستاروں کے بارہ میں جو باتیں

ہوتی ہیں وہ سب عقلی باتیں ہیں جنہیں حقیقت سے کوئی تعلق نہیں، نجومیوں کی ساری باتیں محض عقلی ہیں اندازے ہیں یہ اندازے حقیقت نہیں۔¹

شہاب ثاقب سے مراد وہ چمکتا ستارہ ہے جو آسمان سے گرتا ہے یا آتش بازی کی طرح چھوٹتا ہوا دکھائی دیتا ہے۔ اس سلسلہ میں ابن وہب کہتے ہیں پہلے ابلیس تمام آسمانوں پر چڑھا کرتا تھا، جب حضرت آدم علیہ السلام جنت سے آئے تو اس کا یہی معمول تھا، جب عیسیٰ علیہ السلام کو آسمان پر اٹھایا گیا پھر اس کو چوتھے آسمان پر چڑھنے سے روک دیا گیا اور جب ہمارے نبی پاک ﷺ جلوہ گر ہوئے تو پھر اس کو بقیہ تین آسمانوں پر بھی چڑھنے سے روک دیا پھر ابلیس اور اس کا لشکر چوری چھپے آسمانوں پر جاتے، فرشتوں کی باتیں سنتے تو ان پر ستارے مارے جاتے تھے اور فرمایا: ہم نے ہر کافر کیلئے بھڑکتی آگ کا عذاب تیار کر رکھا ہے اور پھر فرمایا جب کفار کو دوزخ میں پھینکا جائے گا اس وقت جہنم سے ایک شور مچا ہو گا دیکھنے والے کو محسوس ہو گا کہ جہنم کے شعلے بے قابو ہو رہے ہیں اور گرج دار آواز سنیں گے ایسا محسوس ہو گا وہ مارے غضب کے پھٹنا چاہتی ہے، بھڑکتے شعلوں اور انگاروں کا یہ حال خوفناک صورت پیدا کر دے گا، جب کفار دوزخ میں ڈالے جائیں گے تو محافظ فرشتے یہ کہیں گے کیا تمہارے پاس کوئی ڈر سنانے والا نہیں آیا تھا؟ فرشتوں کا یہ سوال ان کی سرزنش ہو گی، انہیں تنبیہ ہو گی۔²

وَصَلَّى اللّٰهُ تَعَالٰی عَلٰی حَبِیْبِہٖ سَيِّدِنَا مُحَمَّدٍ وَعَلٰی آلِہٖ وَاَصْحَابِہٖ بِعَدَدِ خَلْقِہٖ

قَالُوا بَلٰی قَدْ جَاءَنَا نَذِيرٌ فَكَذَّبْنَا وَقُلْنَا مَا نَزَّلَ اللّٰهُ مِنْ شَيْءٍ ؕ اِنْ اَنْتُمْ اِلَّا فِي ضَلَالٍ كَبِيرٍ ④ وَقَالُوا لَوْ كُنَّا نَسْمَعُ اَوْ نَعْقِلُ مَا كُنَّا فِي اَصْحَابِ السَّعِيرِ ⑤ فَاَعْتَرَفُوا بِذُنُوبِهِمْ ⑥ فَسُحْقًا لِاَصْحَابِ السَّعِيرِ ⑦ اِنَّ الَّذِیْنَ یَخْشَوْنَ رَبَّهُم بِالْغَیْبِ لَهُمْ مَّغْفِرَةٌ وَّاَجْرٌ

وہ کہیں گے بے شک! ہمارے پاس ڈرانے والا آیا تھا تو ہم نے اسے جھٹلایا اور ہم نے (اسے) کہا کہ اللہ (تعالیٰ) نے تو کوئی شے نہیں اتاری تم کھلی گمراہی میں مبتلا ہو (۹) وہ کہیں گے کاش ہم ان کی نصیحت کو سنتے اور سمجھتے تو آج ہم دوزخیوں میں نہ ہوتے (۱۰) پس اپنے گناہوں کا اقرار کریں گے تو پھٹکار ہو اہل جہنم پر (۱۱) اور جو لوگ بن دیکھے

1 محمد بن حبوش (437)، تفسیر الہدایۃ الی بلوغ النہایۃ، ص 3967/6

2 عبد الرحمن بن محمد (البتونی 327)، تفسیر ابن ابی حاتم، ص 2913/3

اپنے رب سے ڈرتے ہیں ان کے لیے بخشش اور اجر عظیم ہے (۱۲) اور تم لوگ بات چھپا کر کہو یا اعلانیہ کہو وہ دل کے بھید تک سے واقف ہے (۱۳) بھلا جس نے پیدا کیا وہ میخبر ہے؟ وہ تو پوشیدہ باتوں کا جاننے والا اور ہر چیز سے آگاہ ہے۔
(۱۴)

كَبِيرٌ ۝۱۲۝ وَاَسِرُّوا قَوْلَكُمْ اَوْ اَجْهَرُوا بِهِ ۚ اِنَّهُ عَلِيمٌ بِذَاتِ الصُّدُورِ ۝۱۳۝ اَلَا يَعْلَمُ مَنْ خَلَقَ وَهُوَ اللَّطِيفُ الْخَبِيرُ ۝۱۴۝



خشیت الہی

ان آیات مبارکہ میں ذکر ہے کہ قیامت کے دن مشرکین اقرار کریں گے کہ اُن پر اللہ تعالیٰ کی دلیل پوری ہو گئی، اللہ نے رسولوں کو بھیج کر ان کے عذر کو ختم کر دیا تھا اور خود انہوں نے رسولوں کی تکذیب کی اور یہ کہہ کر توہین کی کہ تم گمراہی میں ہو کفار اپنی مذمت کریں گے کہ قصور ہمارا ہی ہے، ہم نے عقل سے کام نہیں لیا، رسولوں کی ہدایت پر غور نہیں کیا کہ انہوں نے ہمیں ہدایت دی؟ ہم نے انکار کر دیا، اللہ تعالیٰ کی معرفت رسولوں کی تعلیم سے ہوتی ہے، یہی وجہ ہے جنہوں نے انبیاء علیہم السلام کے واسطے کے بغیر اپنے خالق کی معرفت کی کوشش کی وہ گمراہی میں مبتلا ہو گئے۔ کسی نے سورج کو خدا مان لیا، کسی نے آگ کی پرستش شروع کر دی، کوئی بت پرستی میں مبتلا ہو گیا۔

آیہ مبارکہ میں فرمایا گیا ”فسحقاً“ اس کا معنی ہے اللہ نے کفار کو اپنی رحمت سے دور کر دیا۔¹
کفار کی وعید کے بعد اللہ تعالیٰ ایمانداروں کے وعدہ کا ذکر فرما رہا ہے کہ وہ اللہ سے ڈرتے ہیں ان کیلئے بخشش ہے بڑا اجر ہے، ایک معنی یہ ہے کہ وہ لوگ دنیا میں اپنے رب سے ڈرتے ہیں اور شیطانی شبہات و وسوسوں کو دلائل سے زائل کرتے ہیں اور جب وہ انہیں گناہوں کی ترغیب دیتا ہے تو وہ خدا کے سامنے کھڑے ہونے سے ڈرتے ہیں اور اس کی ترغیبات کو قبول نہیں کرتے۔²

1 نصر بن محمد (المتوفی 373ھ)، تفسیر سمرقندی، ص 475/

2 یحییٰ بن سلام (المتوفی 200ھ)، تفسیر یحییٰ بن سلام، ص 816/

دوسرا معنی یہ ہے کہ تقویٰ اور خدا خونی یہ ہے کہ وہ تنہائی میں ہے، گناہوں پر قادر ہے، نفس گناہ کرنے پر آمادہ کر رہا ہے وہ اس وقت اللہ کے خوف سے گناہ سے رُک جائے جو تنہائی میں گناہوں سے رُکے گا، وہ کھلے عام بہت زیادہ گناہوں سے پرہیز کرے گا، سواجر عظیم اس شخص کیلئے ہوگا جو کامل متقی ہو۔¹

اس سے اگلی آیہ میں فرمایا گیا تم چھپ کر بات کرو یا ظاہر کر کے وہ تمہارے دلوں کی باتیں خوب جانتا ہے۔ آیہ کریمہ کا یہ حصہ اُس وقت نازل ہوا جب مشرکین نے کہا آہستہ بات کیا کرو کہیں محمد کا خدا سن نہ لے۔² یہ معنی بھی ہے کہ اس آیت میں تمام مخلوق سے ان کے تمام کاموں اور تمام باتوں کے متعلق ارشاد ہے کہ تم کوئی کام چھپا کر کرو یا ظاہر کر کے وہ اچھی طرح جانتا ہے۔ یہ کیسے ہو سکتا ہے کہ اللہ تمہارے دلوں کی باتیں نہ جانتا ہو، دلوں کو بھی اس نے پیدا کیا ہے اور دلوں میں خیالات کو بھی اس نے پیدا کیا تو وہ دلوں کی باتوں کو کیسے نہیں جانتا وہ لطیف ہے وہ خبیر ہے۔

وَصَلَّى اللّٰهُ تَعَالٰی عَلٰی حَبِیْبِہٖ سَیِّدِنَا مُحَمَّدٍ وَعَلٰی اٰلِہٖ وَاَصْحَابِہٖ بِعَدَدِ خَلْقِہٖ

هُوَ الَّذِیْ جَعَلَ لَکُمُ الْاَرْضَ ذَلُوًّا ۚ فَاْمْشُوْا فِیْ مَنَاکِبِہَا وَکُلُوْا مِنْ رِّزْقِہٖ ۚ وَاِلَیْہِ النُّشُوْرُ ۝۱۵ ؕ اٰمَنْتُمْ مِّنْ فِی السَّمَآءِ اَنْ یُّنْزِلَ بِکُمْ الْاَرْضَ فَاِذَا هِیَ تَمُوْرٌ ۝۱۶ ؕ اَمْ اَمَنْتُمْ مِّنْ فِی السَّمَآءِ اَنْ یُّرْسِلَ عَلَیْکُمْ حَاصِبًا ۚ فَسَتَعْلَمُوْنَ کَیْفَ نَذِیْرٍ ۝۱۷ ؕ وَلَقَدْ کَذَّبَ الَّذِیْنَ مِنْ قَبْلِہُمْ فَکَیْفَ کَانَ نَکِیْرٍ ۝۱۸ ؕ اَوَلَمْ

وہی ہے جس نے تمہارے لئے زمین کو نرم (اور چلنے کے قابل) بنا دیا سو تم اس کے راستوں میں چلو اور اس کی دی ہوئی روزی میں سے کھاؤ اور اسی طرف (سب نے) اٹھ کر جانا ہے (۱۵) کیا تم آسمان والے سے بے خوف ہو گئے ہو کہ تم کو زمین میں دھنسا دے؟ پھر اچانک وہ (زمین) لرزنے لگے (۱۶) کیا تم آسمانوں والے سے بے خوف ہو گئے ہو کہ وہ تم پر کنکر برسانے والی تیز ہوا بھیج دے، عنقریب تمہیں معلوم ہو جائے گا میرا ڈر انا کیسا تھا (۱۷) اور بے شک ان سے پہلے لوگوں نے جھٹلایا تھا تو کیسا ہوا میرا انکار

1 احمد بن محمد (البتونی 427)، تفسیر ثعلبی، ص 359/9

2 حسین بن مسعود (البتونی 510)، تفسیر بیہقی، ص 126/5

يَرَوْا إِلَى الطَّيْرِ فَوْقَهُمْ صَفًّا ۚ
وَيَقْبِضْنَ مَا يُمَسِّكُهُنَّ إِلَّا الرَّحْمَنُ ۚ
إِنَّهُ بِكُلِّ شَيْءٍ بَصِيرٌ ⑩

کرنا (۱۸) کیا انہوں نے اپنے اوپر پر پھیلانے ہوئے
اور پر سمیٹے ہوئے پرندوں کو نہیں دیکھا؟ ان کو
رحمان کے سوا کوئی روک نہیں سکتا بے شک وہ ہر چیز
کو خوب دیکھنے والا ہے (۱۹)



خدا کو جھٹلانے کا انجام

ان آیات میں رب قدوس جل مجدہ نے اپنے ایک کرم و فضل کا ذکر فرمایا کہ ہم نے تمہارے لئے زمین
کو تابع بنادیا اس پر سوار ہو کر چلو۔

”ذلّول“ اس جانور کو کہتے ہیں جو شوخی نہ کرے اور اپنے پر اطمینان سے سوار ہونے دے۔¹

زمین کو ہم نے تمہارے لیے ایسا تابع بنادیا ہے کہ تم اس پر سواری کرتے پھرو، یہ ہمارا کرم ہے ہم نے
زمین کو لوہے پتھر کی طرح سخت بھی نہیں کیا، اگر ایسا ہوتا تو اس میں درخت اور کھیتی نہ بوئی جاسکتی، اس کو کھود کر
اونچی عمارتوں کی بنیاد نہ رکھی جاسکتی۔ زمین کو ایسا بنایا کہ اس پر عمارتیں ٹھہر نہ سکیں، چلنے پھرنے والوں کو لغزش
نہ ہو، ہم نے زمین کو ایسا قوام بخشا ہے کہ نہ تو پانی کی طرف بہنے والی ہے نہ کچھڑ کی طرح دبنے والی، اگر زمین ایسی
ہوتی تو اس پر کسی انسان کا ٹھہرنا ممکن نہ ہوتا۔ زمین کو لوہے کی طرح سخت بھی نہیں بنایا پہلے حصہ میں زمین پر
چلنے پھرنے کی ہدایت فرمائی، اس کے بعد فرمایا کہ اللہ کا رزق کھاؤ اس میں یہ اشارہ بھی ہے کہ تجارت کیلئے سفر اور
مال کی درآمد کیلئے رزق کا دروازہ ہے یہ معنی بھی ہے کہ زمین میں کھیتی باڑی اور کاشت کاری سے رزق کھاؤ۔

”البہ النشور“ کے ارشاد گرامی سے اشارہ فرمایا گیا ہے کہ زمین سے کھانے پینے رہنے سہنے کے فوائد تو
حاصل کرو مگر موت اور آخرت سے غافل نہ ہو جاؤ کہ انجام کار اسی کی طرف لوٹ کر جانا ہے، زمین پر رہتے
ہوئے آخرت کی تیاری میں لگے رہو²

1 قاضی محمد ثناء اللہ (البتونی 1225)، تفسیر مظہری، ص 10/24

احمد بن محمد (البتونی 427)، تفسیر ثعلبی، ص 9/359

2 نصر بن محمد (البتونی 373)، تفسیر سمرقندی، ص 6/476

آگے اس پر تنبیہ کی گئی ہے کہ زمین پر اپنے بسنے کی صورت میں بھی اللہ کا عذاب آسکتا ہے۔ فرمایا کیا تم اس سے بے خوف ہو کہ آسمان والا تمہیں زمین کے اندر دھنسا دے اور زمین تمہیں نگل جائے، اگرچہ اللہ نے زمین کو ایسا معتدل بنایا ہے کہ آدمی بغیر کھودے ہوئے اس کے اندر نہیں اتر سکتا مگر وہ اس پر بھی قادر ہے کہ زمین اپنے اوپر رہنے والے کو نگل جائے، اس طرح کے عذاب سے ڈرایا گیا کہ اگر اللہ چاہے تو تم پر آسمان سے پتھر بھی برسا دے اور تمہیں ہلاک کر دے اس وقت تمہیں ڈرانے کا انجام معلوم ہو گا مگر اس وقت معلوم ہونا بے سود ہو گا آج سوچو فکر کرو۔

اگلے حصہ میں پچھلی قوموں کے واقعات کی طرف اشارہ کیا ہے جن پر عذاب الہی نازل ہوا، ان سے عبرت حاصل کرو، ایک اور حالت کو بیان فرمایا جا رہا ہے جس سے اس کی کمال قدرت کا پتہ چلتا ہے کیا انہوں نے پرندوں کو اڑتے نہیں دیکھا جو کبھی بازوؤں کو پھیلا دیتے ہیں اور کبھی سمیٹ لیتے ہیں، غور کرو یہ وزنی جسم جب اوپر چھوڑا جائے تو اسے نیچے گر جانا چاہئے مگر اللہ تعالیٰ نے اپنی قدرت کاملہ سے ان جانوروں کو ایسی وضع پر بنایا ہے کہ وہ ہوا میں ٹھہر سکیں اور یہ ٹھہرانا رحمان کی قدرت سے ہی ہے اور وہ ہر شے کو دیکھنے والا ہے۔

وَصَلَّى اللّٰهُ تَعَالٰی عَلٰی حَبِیْبِہٖ سَیِّدِنَا مُحَمَّدٍ وَّعَلٰی اٰلِہٖ وَاَصْحَابِہٖ بِعَدَدِ خَلْقِہٖ

بھلا وہ تمہارا کونسا لشکر ہے جو رحمان کے مقابلہ میں تمہاری مدد کر سکے کافر صرف دھوکے میں ہیں (۲۰) یا وہ کون ہے جو تمہیں روزی دے سکے اگر اللہ اپنا رزق دینا بند کر دے بلکہ کافر اپنی سرکشی اور نفرت میں پکے ہو چکے ہیں (۲۱) بھلا جو شخص منہ کے بل اوندھا چلے وہ زیادہ ہدایت یافتہ ہے یا وہ جو صراط مستقیم پر سیدھا چلے (۲۲) آپ کہتے وہی ہے جس نے تمہیں پیدا کیا اور تمہارے لئے کان آنکھیں اور دل بنائے تم

اَمَّنْ هٰذَا الَّذِیْ هُوَ جُنْدٌ لَّکُمْ یَنْصُرُکُمْ مِّنْ دُوْنِ الرَّحْمٰنِ اِنَّ الْکٰفِرُوْنَ اِلَّا فِیْ غُرُوْرٍ ۝۱۰ اَمَّنْ هٰذَا الَّذِیْ یَرْزُقُکُمْ اِنْ اَمْسَکَ رِزْقَہٗۤ بَلْ لَّجُوْا فِیْ عُتُوٍّ وَنُفُوْرٍ ۝۱۱ اَمَّنْ یَّمْشِیْ مَّکِیًّا عَلٰی وَجْہِہٖۤ اَهْدٰی اَمَّنْ یَّمْشِیْ سَوِیًّا عَلٰی صِرَاطٍ مُّسْتَقِیْمٍ ۝۱۲ قُلْ هُوَ الَّذِیْ اَنْشَاکُمْ وَجَعَلَ لَکُمْ

بہت کم شکر ادا کرتے ہو (۲۳) آپ کہتے! وہی ہے جس نے تمہیں زمین میں پھیلایا اور اسی کی طرف تم جمع کئے جاؤ گے (۲۴) وہ کہتے ہیں (عذاب کا) وعدہ کب پورا ہو گا اگر تم سچے ہو (۲۵)

السَّمْعَ وَالْأَبْصَارَ وَالْأَفْئِدَةَ ۖ قَلِيلًا مَّا تَشْكُرُونَ ﴿۲۳﴾ قُلْ هُوَ الَّذِي ذَرَأَكُمْ فِي الْأَرْضِ وَإِلَيْهِ تُحْشَرُونَ ﴿۲۴﴾ وَيَقُولُونَ مَتَىٰ هَذَا الْوَعْدِ إِنْ كُنْتُمْ صَادِقِينَ ﴿۲۵﴾

الْعَصْفُ

کیا خدا کا مقابلہ کسی نے کیا

ان آیات میں رب قدوس جل مجدہ نے کفار و مشرکین کے دو باطل نظریات کی تردید کی ہے کفار کو یہ گھمنڈ تھا کہ وہ بہت مالدار ہیں صاحب ثروت ہیں ان کے پاس کثیر لشکر موجود ہے اس لئے انہیں کسی قسم کا ڈر نہیں، دوسرا زعم باطل یہ تھا کہ اُن کے دکھ درد میں ان کے بت ان کیلئے مددگار ہوں گے اور وہ ان پر کسی قسم کی مصیبت نہیں آنے دیں گے، رب ذوالجلال اس ارشاد گرامی میں اُن کے ان کمزور نظریات کی تردید کی ہے کہ تمہارا کون سا لشکر ہے جو اللہ کے مقابلہ میں تمہاری مدد کر سکے گا۔ کفار محض دھوکہ میں ہیں۔ اگلی آیہ پاک میں پھر جھنجھوڑا گیا ہے کہ بتاؤ تمہارے خود ساختہ خداؤں میں کون تمہیں روزی دیتا ہے؟ رزق کیلئے آسمانوں سے پانی کا نازل ہونا ہے، زمین کا اگانا ہے، اللہ کے بغیر کون ہے جو آسمان سے پانی اُتارے زمین سے رزق پیدا کرے۔ جن حلال جانوروں کا گوشت کھاتے ہو بھلا کون ہے جو اللہ کے سوا ان جانوروں کو پیدا کرے۔ حق واضح ہونے کے باوجود بھی کفار ضد پر اڑے رہے اور اسلام قبول نہ کیا۔

اگلی آیہ پاک میں ایک اور دوسرے انداز میں جھنجھوڑا گیا ہے اور سوال کیا گیا ہے بتاؤ منہ کے بل اوندھا چلنے والا ہدایت پر ہے یا جو سیدھا صراط مستقیم پر چل رہا ہے وہ حق پر ہے۔ سیدھا چلنے والے میں نہ لڑکھڑاہٹ ہے نہ ٹیڑھا پن ہے، اوندھا چلنے والا لڑکھڑاہٹ میں مبتلا ہوتا ہے اندھا آدمی راہ چلتا بھٹک جاتا ہے گر جاتا ہے ٹھوکریں کھاتا ہے، اوندھا چلنے والے سے مراد ابو جہل ہے اور سیدھا چلنے والے سے مراد حضرت حمزہ ہیں، عکرمہ ہیں عمار بن یاسر (رضی اللہ عنہم) ہیں۔¹

1 علی بن محمد (البتونی 450)، تفسیر ماوردی، ص 56/

محمد بن احمد (البتونی 671)، تفسیر قرطبی، ص 18/219

محبوب! آپ کہتے وہی ہے جس نے تمہیں پیدا کیا، کان بنائے آنکھیں بنائیں، دل بنائے، محبوب آپ کہتے وہی ذات گرامی ہے جس نے تمہیں زمین میں پھیلایا اور اسی کی طرف تم جمع کئے جاؤ گے وہ کہتے عذاب کا وعدہ کب پورا ہو گا اگر تم سچے ہو۔

کفار مذاق کے طور پر کہتے تھے قیامت کب ہو گی ان کے پوچھنے کا یہ مقصد نہ تھا کہ وہ ایمان لے آئیں گے وہ استہزاء کرتے تھے کہ ہر نبی نے قیامت کی بات کی مگر آئی تو آج تک نہیں اگر آپ بھی اس کی تاریخ نہیں بتا سکتے تو ہم یقین کر لیں گے قیامت نہیں آئے گی، یہ محض ڈراوا ہے۔¹

وَصَلَّى اللَّهُ تَعَالَى عَلَى حَبِيبِهِ سَيِّدِنَا مُحَمَّدٍ وَعَلَى آلِهِ وَأَصْحَابِهِ بِعَدِيدِ خَلْقِهِ

قُلْ إِنَّمَا الْعِلْمُ عِنْدَ اللَّهِ وَإِنَّمَا أَنَا نَذِيرٌ مُبِينٌ ﴿٣١﴾ فَلَمَّا رَأَوْهُ زُلْفَةً سَيِّئَتْ وُجُوهُ الَّذِينَ كَفَرُوا وَقِيلَ هَذَا الَّذِي كُنْتُمْ بِهِ تَدَّعُونَ ﴿٣٢﴾ قُلْ أَرَأَيْتُمْ إِنْ أَهْلَكْنِي اللَّهُ وَمَنْ مَعِيَ أَوْ رَحِمَنَا ۖ فَمَنْ يُجِيرُ الْكَافِرِينَ مِنْ عَذَابٍ أَلِيمٍ ﴿٣٨﴾ قُلْ هُوَ الرَّحْمَنُ أَمَنَّا بِهِ وَعَلَيْهِ تَوَكَّلْنَا فَسَتَعْلَمُونَ مَنْ هُوَ فِي ضَلَالٍ مُبِينٍ ﴿٣٩﴾ قُلْ أَرَأَيْتُمْ إِنْ أَصْبَحَ مَاؤُكُمْ غَوْرًا فَمَنْ يَأْتِيكُمْ بِمَاءٍ مَعِينٍ ﴿٤٠﴾

اللہ
اعظم

کون لا دے گا (۳۰)

حقیقی علم کا سرچشمہ

اس آیہ کریمہ میں کفار کے اس غلط مطالبہ کا جواب ہے جو انہوں نے کیا، محمد اگر آپ سچے ہیں تو بتائیے قیامت کب آئے گی؟ اس کا جواب ہے، محبوب! آپ کہہ دیجئے اس کا علم تو اللہ کے پاس ہے میں تو تمہیں ڈرانے کیلئے بھیجا گیا ہوں کہ اپنے گناہوں سے توبہ کرو میں تو تمہیں اُس آنے والے وقت سے پہلے ڈرا رہا ہوں کہ جہنم کی آگ سے بچ جاؤ۔ یاد رکھو جب قیامت برپا ہوگی تو تمہارے چہرے بگڑ جائیں گے اس کی ہیبت کا یہ عالم ہوگا کہ تم اپنا دماغی توازن کھو بیٹھو گے اس وقت ایمان لانا بھی مفید نہ ہوگا اس وقت تمہیں کہا جائے گا یہ قیامت آگئی ہے جس کا تم شور مچا رہے تھے۔

حضرت ابن عباس فرماتے ہیں اس وقت ان کے چہرے سیاہ ہو جائیں گے اور یہ بد شکلی ان کے کردار کے باعث ہوگی جیسے قوم عاد اور قوم ثمود پر عذاب آتا تھا اس بات کا قائل کون ہے جو کہے گا لو یہ قیامت آگئی جس کا تم مطالبہ کرتے تھے۔¹

بعض مفسرین نے کہا یہ بات انہیں جہنم کے فرشتے کہیں گے بعض نے کہا یہ کفار ہی ایک دوسرے سے کہیں گے۔

ایک معنی یہ بھی کیا گیا ہے کہ جس عذاب کے نہ آنے کا تم دعویٰ کرتے تھے کہ عذاب نہیں آئے گا دیکھ لو وہ آگیا ہے۔ اگلی آیہ پاک میں ذکر ہے کہ کفار کی بددعا سے پریشانی کی ضرورت نہیں، محبوب! آپ اللہ پر بھروسہ کریں فرمایا اگر اللہ مجھے وفات دے کر اٹھائے یا مجھ پر رحم فرمائے اور میری اجل کو مؤخر کر دے تو اس میں تمہارے لئے کون سی راحت ہے اور کون سا فائدہ ہے تم جان لو تمہیں اللہ کے عذاب سے کوئی نہیں بچا سکتا اگر تم اللہ کے عذاب سے بچنا چاہتے ہو تو اسی ذات پر ایمان لاؤ اور برے کاموں سے تائب ہو کر اچھے کام کرنے لگ جاؤ۔ اگلی آیہ مبارکہ میں فرمایا محبوب! آپ کہئے اگر صبح کو تمہارا پانی زمین میں اتر جائے تو تمہارے پاس بہتا ہوا پانی کون لائے گا اس ارشاد گرامی سے انہیں بتانا مقصود ہے کہ اللہ کی نعمتوں کا اقرار کرو۔

وَصَلَّى اللّٰهُ تَعَالٰی عَلٰی حَبِیْبِہٖ سَيِّدِنَا مُحَمَّدٍ وَعَلٰی آلِہٖ وَاصْحَابِہٖ بِعَدَدِ خَلْقِہٖ

سورة القلم

اس سورة پاک کی ۵۲ آیات اور ۲ رکوع ہیں¹ اس میں کفار و مشرکین کے ایک غلط الزام کی تردید فرمائی جا رہی ہے حضور ﷺ کی عظمت و سر بلندی کو دیکھ کر کفار و مشرکین کا غیض و غضب بڑھ گیا تو لچر قسم کے الزامات شروع کر دیئے جن میں سے ایک یہ بھی تھا کہ یہ دیوانہ ہے، رب قدوس قسم اٹھا کر کفار کے اس الزام کی تردید فرما رہا ہے کہ میرا محبوب دیوانہ نہیں۔ اس سورة پاک میں حضور ﷺ کو تسلی دی گئی ہے آپ پریشان نہ ہو یہ سرکش آخر سوا ہوں گے۔ اس سورة پاک میں حضور ﷺ فرمایا گیا محبوب کفار تو چاہتے ہیں تو ان میں مل جل کر رہے ان کے کردار پر کسی قسم کی تنقید نہ ہو، بھلا یہ کیسے ہو سکتا ہے کہ آپ جیسا ہادی و راہنما ان کی پیروی کرے۔ اس سورة پاک میں حضور ﷺ سے فرمایا گیا ہے محبوب! کفار و مشرکین جو آپ کے خلاف نازیبا کلمات استعمال کرتے ہیں ان پر آپ پریشان نہ ہوں۔ نیز اس میں حضور ﷺ کے فضائل و کمالات کا ذکر فرمایا گیا ہے، نیز کفار سے بتایا گیا ہے تمہارے معبودان باطل نہ دنیا کا عذاب دور کر سکتے ہیں نہ آخرت کا، تمہارے پاس مال و دولت اس لئے نہیں کہ تم پر خدا راضی ہے یہ اس کی طرف سے ڈھیل ہے، نیز اس سورة پاک میں حضور ﷺ کو کفار کی طرف سے رنج و مصائب پر صبر کرنے کا حکم دیا گیا ہے۔

اس کا نام ”القلم“ ہے اور امام بخاری نے اس سورة کا عنوان ”ن والقلم“ قائم کیا ہے۔²

اکثر مفسرین نے اس سورة کا نام ”القلم“ رکھا ہے۔³

حضرت جابر (رضی اللہ عنہم)، حسن بصری اور عکرمہ عطا فرماتے ہیں یہ سورت مکی ہے۔⁴

وَصَلَّى اللّٰهُ تَعَالٰی عَلٰی حَبِیْبِہٖ سَیِّدِنَا مُحَمَّدٍ وَعَلٰی آلِہٖ وَاصْحَابِہٖ بِعَدَدِ خَلْقِہٖ

1 احمد بن محمد (البتونی 427)، تفسیر ثعلبی، ص 5/10

حسین بن مسعود (البتونی 510)، تفسیر بغوی، ص 129/5

2 محمد بن اسماعیل (البتونی 256)، الجامع الصحیح، للبخاری، باب قوله: عسی رہ ان طلقن ان یبدلہ ص 159/6

3 مقاتل بن سلیمان (البتونی 150)، تفسیر مقاتل بن سلیمان، ص 395/4

4 علی بن محمد (البتونی 450)، تفسیر ماوردی، ص 59/6

محمد بن احمد (البتونی 671)، تفسیر قرطبی، ص 222/8

بِسْمِ اللّٰهِ الرَّحْمٰنِ الرَّحِیْمِ

اللہ ہی کے نام سے شروع جو نہایت رحم فرمانے والا بہت مہربان ہے

نون، قلم کی قسم اور اس کی جو (فرشتے) لکھتے ہیں (۱)
(اے محبوب) آپ اپنے رب کے فضل سے مجنون
نہیں (۲) اور بے شک آپ کیلئے بے حد اجر ہے (۳)
اور بے شک آپ ضرور عظیم اخلاق پر فائز ہیں (۴)
عنقریب آپ بھی دیکھ لیں گے اور وہ بھی دیکھ لیں
گے (۵) کہ تم میں سے کون مجنون تھا (۶) بے شک
آپ کا رب ہی خوب جاننے والا ہے کہ کون اس کی
راہ سے بھٹک چکا ہے اور وہی ہدایت والے لوگوں کو
خوب جاننے والا ہے (۷) تو آپ جھٹلانے والوں کی
بات نہ مانیں (۸) انہوں نے یہ چاہا کہ اگر آپ نرمی
کریں تو وہ بھی نرم ہو جائیں گے (۹)

ن وَالْقَلَمِ وَمَا يَسْطُرُونَ ۝۱ مَا أَنْتَ
بِنِعْمَةِ رَبِّكَ بِمَجْنُونٍ ۝۲ وَإِنَّ لَكَ لَأَجْرًا
غَيْرَ مَمْنُونٍ ۝۳ وَإِنَّكَ لَعَلَىٰ خُلُقٍ عَظِيمٍ ۝۴
فَسَتُبْصِرُ وَيُبْصِرُونَ ۝۵ بِأَبْصَارِكُمُ
الْمُفْتُونُ ۝۶ إِنَّ رَبَّكَ هُوَ أَعْلَمُ بِمَنْ ضَلَّ
عَنْ سَبِيلِهِ ۝۷ وَهُوَ أَعْلَمُ بِالْمُهْتَدِينَ ۝۸
فَلَا تُطِعِ الْمُكَذِّبِينَ ۝۹ وَذُودُوا لَوْ تَدَّهِنُ
فَيُدْهِنُونَ ۝۱۰

اللہ العظیم

حضور کے اخلاق عالیہ

آیہ مبارکہ میں ارشاد ہے ”نون اور قلم کی قسم اور اس کی جو فرشتے لکھتے ہیں“ حضرت ابن عباس رضی اللہ عنہما فرماتے ہیں اللہ رب العزۃ نے جس چیز کو پہلے پیدا کیا وہ قلم ہے پھر جو کچھ ہونے والا تھا اس کو قلم نے لکھا پھر پانی سے بخار اٹھا تو اس سے آسمان پیدا کئے گئے پھر مچھلی کو پیدا کیا اور زمین کو مچھلی کی پشت پر پھیلا یا زمین ہلنے لگی تو اس کو پہاڑوں سے ٹھہرایا گیا۔¹

حضرت عبادہ بن صامت فرماتے ہیں میں رسول اللہ ﷺ کو یہ فرماتے ہوئے سنا ہے کہ اللہ نے سب سے پہلے قلم کو پیدا کیا پھر اس سے فرمایا لکھ تو اس نے ابد تک جو کچھ ہونے والا تھا لکھ دیا۔¹

اللہ تعالیٰ نے فرمایا محبوب تو مجنون نہیں آپ پر اللہ تعالیٰ کی نعمت ہے اور اللہ کے فضل سے صاحب عقل ہیں۔ حضور ﷺ پر رب کی عظیم نعمت یہ ہے کہ آپ اللہ کے فضل سے بڑے فصیح و بلیغ ہیں۔

تیرے آگے یوں ہیں دبے لچے، فصحاء عرب کے بڑے بڑے

کوئی کہے کہ منہ میں زباں نہیں، نہیں بلکہ جسم میں جاں نہیں²

آپ مجنون نہیں کہ آپ پر اللہ کا عظیم فضل یہ بھی ہے کہ آپ عظیم خلق کے مالک ہیں، اچھے اخلاق کے بارہ میں عنوان ایک حدیث شریف سے اس طرح ملتا ہے۔ حضرت ابوالدرداء رضی اللہ عنہ فرماتے ہیں حضور ﷺ نے فرمایا قیامت کے دن مومن کے میزان میں اخلاق سے بڑھ کر کوئی چیز نہیں ہوگی۔³

ایک اور ارشاد سے اس عنوان کی اہمیت اس طرح ملتی ہے، حضور ﷺ نے فرمایا اچھے اخلاق والا نمازیوں اور روزہ داروں کے درجہ کو پالیتا ہے۔⁴

اسی ضمن میں ایک اور حدیث شریف ملتی ہے جسے ابو ہریرہ رضی اللہ عنہ نے روایت کیا ہے حضور ﷺ سے پوچھا گیا یا رسول اللہ ﷺ! وہ کون سا کام ہے جس کی وجہ سے لوگ زیادہ جنت میں جائیں گے؟ فرمایا! خدا سے ڈرنا اور اچھے اخلاق۔⁵

سیدہ عائشہ صدیقہ رضی اللہ عنہا سے پوچھا گیا حضور ﷺ کے خلق کے بارہ میں فرمائیں تو آپ نے فرمایا آپ کا خلق قرآن تھا۔⁶

1 محمد بن عیسیٰ (المتوفی 8279)، الجامع ترمذی، باب ومن سورۃ النور رقم 3319 ص 4/424

سلیمان بن اشعث (المتوفی 8275)، سنن ابوداؤد، باب فی القدر الرقم 4700 ص 4/225

2 محمد بن عیسیٰ (المتوفی 8279)، الجامع ترمذی، باب ما جاء فی حسن الخلق الرقم 2002 ص 4/362

3 سلیمان بن اشعث (المتوفی 8275)، سنن ابوداؤد، باب ما جاء فی حسن الخلق الرقم 4798 ص 4/252

4 محمد بن یزید (المتوفی 8273)، سنن ابن ماجہ، باب ذکر الذنوب الرقم 4246 ص 2/1418

5 احمد بن حنبل (المتوفی 8241)، مسند احمد، باب مسند عائشہ الرقم 24601 ص 41/148

6 حسین بن مسعود (المتوفی 8510)، تفسیر ریغوی، ص 8/574

بدترین دشمنوں کو معاف فرمادینا، طائف کے سفر میں ظلم کرنے والوں کے بددعا نہ فرمانا، ہر کسی کے بلانے پر چلے جانا، غرباء فقرا کو ان کے گھروں میں جا کر نوازنا، فتح مکہ کے موقع پر ”اذہبوا انتم الطلقاء“ جاؤ تم سارے کے سارے آزاد ہو، فرمانا اخلاق احسنہ کی واضح جھلک ہے۔¹

آیہ پاک میں فرمایا وہ دیکھ لیں گے تم میں سے کون مجنون تھا حضور ﷺ پر مجنون کا الزام لگانے والے خود بے عقل ہیں اور گمراہ ہیں کہ جھوٹ بول رہے ہیں، حضور ﷺ سے فرمایا گیا آپ اُن جھوٹوں کی بات نہ مانیں کفار چاہتے ہیں کہ آپ دین میں نرمی کریں وہ بھی نرمی کریں گے، محبوب کریم آپ ان کی خوشی کیلئے دین میں مہانت نہ کریں کہ آپ ان کی مخالفت نہ کریں گے کفار کا مطلب یہ تھا کہ آپ ان کے بتوں کی مخالفت نہ کریں اور شرک کا رد نہ کریں۔ اسلام میں مہانت جائز نہیں۔

وَصَلَّى اللَّهُ تَعَالَى عَلَى حَبِيبِهِ سَيِّدِنَا مُحَمَّدٍ وَعَلَى آلِهِ وَأَصْحَابِهِ بِعَدَدِ خَلْقِهِ

آپ بہت قسمیں کھانے والے بے حد ذلیل کی بات نہ مانیں (۱۰) جو بہت زیادہ طعنے دینے والا اور چلتا پھرتا چغل خور ہے (۱۱) نیکی سے بہت روکنے والا حد سے بڑھنے والا سخت گنہگار ہے (۱۲) بہت بدخوآن کے بعد نطفہ حرام ہے (۱۳) وہ بہت مالدار اور بیٹوں والا ہے (۱۴) جب اس کے سامنے ہماری آیات پڑھی جاتی ہیں تو کہتا ہے یہ تو پہلے لوگوں کے جھوٹے قصے ہیں (۱۵) ہم عنقریب اس کی سونڈ پر داغ لگا دیں گے (۱۶) ہم نے ان کی اس طرح آزمائش کی جس طرح ہم نے ان باغ والوں کی آزمائش کی تھی جب انہوں نے قسم کھائی کہ وہ ضرور صبح کو اس کے پھل کاٹیں گے (۱۷) اور انہوں نے ان شاء اللہ نہ کہا (۱۸)

وَلَا تُطِيعُ كُلَّ حَلَّافٍ مَّهِينٍ ⑩ هَمَّازٍ
مَشَّاءٍ بِنِسْبِهِ ⑪ مَتَّاعٍ لِلْخَيْرِ مُعْتَدٍ أَثِيمٍ
⑫ عَتَلٍ بَعْدَ ذَلِكَ زَنِيمٍ ⑬ أَنْ كَانَ ذَا
مَالٍ وَبَنِينَ ⑭ إِذَا تُتْلَىٰ عَلَيْهِ آيَاتُنَا قَالَ
أَسَاطِيرُ الْأَوَّلِينَ ⑮ سَنَسِفُهُ عَلَى
الْخُرُطُومِ ⑯ إِنَّا بَلَوْنَاهُمْ كَمَا بَلَوْنَا أَصْحَابَ
الْجَنَّةِ إِذْ أَقْسَمُوا لَيَصْرُنَّ مِنْهَا مُصَبِّحِينَ
⑰ وَلَا يَسْتَعْتُونَ ⑱

الصلوات
العظمیٰ

گستاخ پر کڑی ضرت کیوں

ان آیات میں اس شخص کے نو (۹) عیب بیان کئے گئے ہیں جس نے حضور ﷺ کو مجنون کہا تھا اس شخص کے بارہ میں کئی روایات ہیں وہ شخص ولید بن مغیرہ تھا ایک قول یہ ہے کہ وہ اخنس بن شریق تھا، ایک قول یہ ہے وہ حکم بن عاص تھا بعض نے کہا وہ اسود بن یغوث تھا۔¹

جب یہ آیات مبارکہ نازل ہوئیں اور حضور ﷺ نے اس کے عیب گنوائے تو اس نے اپنی ماں سے کہا سارے عیب میں جانتا ہوں کہ مجھ میں ہیں صرف ایک عیب نطفہ حرام کا ہے جو تجھ سے پوچھنا ہے، سچ بتادے ورنہ قتل کر دوں گا اس کی ماں نے کہا تیرا باپ نامرد تھا مجھے ڈر ہوا وہ مر جائے گا تو مال غیر لے جائیں گے تو میں نے چرواہے کو بلایا تو اس سے ہے، ولید بن مغیرہ کی بدعادات ذکر کرنے کے بعد یہ بھی فرمایا گیا ہے وہ بہت مالدار ہے، بیٹوں والا ہے جب اس کے سامنے ہماری آیات پڑھی جاتی ہیں تو کہتا ہے کہ پہلوں کے قصے کہانیاں ہیں۔²

اگلی آیہ پاک میں اس کی سزا کا ذکر فرمایا گیا ہے کہ ہم اس کی ناک کو داغ دیں گے ناک کی تذلیل کی وجہ واضح ہے، ناک چہرہ میں بلند ہے کوئی بے عزت ہو جائے تو کہتے ہیں اس کی ناک کٹ گئی۔

ابوالعالیہ کہتے ہیں اس کی ناک پر نشان ہو گا اس نشان کی وجہ سے سبھی لوگ اُسے پہچان لیں گے، جیسے قیامت کے دن کفار کے چہرے سیاہ ہوں گے اور خوف سے ان کی آنکھیں نیلی ہوں گی اسی طرح قیامت کے دن اس کی ناک پر نشان ہو گا۔³

وَصَلَّى اللّٰهُ تَعَالٰی عَلٰی حَبِیْبِہٖ سَيِّدِنَا مُحَمَّدٍ وَعَلٰی اٰلِہٖ وَاَصْحَابِہٖ بِعَدَدِ خَلْقِہٖ

فَاَصْبَحَتْ كَالصَّرِيمِ ۝ فَتَنَادَوْا مُصْبِحِينَ ۝ اَنْ اِغْدُوا عَلٰی حَزْرِكُمْ اِنْ كُنْتُمْ صٰرِمِيْنَ ۝ فَاَنْطَلَقُوا وَهُمْ

پھر آپ کے رب کی طرف سے ایک آفت آئی جب وہ سوئے ہوئے تھے (۱۹) پھر وہ باغ ایسا ہو گیا جیسے کٹی ہوئی کھیتی ہو (۲۰) تو صبح ہوتے ہی انہوں نے ایک

1 محمد بن عبد اللہ (البتونی 1270)، تفسیر روح المعانی، ص 32/15

2 احمد بن محمد (البتونی 427)، تفسیر ثعلبی، ص 15/10

3 حسین بن مسعود (البتونی 510)، تفسیر بغوی، ص 137/5

محمد بن احمد (البتونی 671)، تفسیر قرطبی، ص 237/18

يَتَخَفَتُونَ ۖ ﴿٣١﴾ أَنْ لَا يَدْخُلَهَا الْيَوْمَ
عَلَيْكُمْ مَسْكِينٌ ۖ ﴿٣٢﴾ وَغَدُوا عَلَىٰ حَرْدٍ
قَدِيرِينَ ۖ ﴿٣٣﴾ فَلَمَّا رَأَوْهَا قَالُوا إِنَّا لَضَالُّونَ
ۖ ﴿٣٤﴾ بَلْ مَحْنُ مَحْرُومُونَ ۖ ﴿٣٥﴾ قَالَ أَوْسَطُهُمْ
أَلَمْ أَقُلْ لَكُمْ لَوْلَا تُسَبِّحُونَ ۖ ﴿٣٦﴾ قَالُوا
سُبْحَنَ رَبِّنَا إِنَّا كُنَّا ظَالِمِينَ ۖ ﴿٣٧﴾ فَأَقْبَلَ
بَعْضُهُمْ عَلَىٰ بَعْضٍ يَتَلَوْمُونَ ۖ ﴿٣٨﴾ قَالُوا
يُؤْتِلَنَا إِنَّا كُنَّا ظَالِمِينَ ۖ ﴿٣٩﴾ عَسَىٰ رَبُّنَا أَنْ
يُؤْتِنَا خَيْرًا مِنْهَا إِنَّا إِلَىٰ رَبِّنَا رَاغِبُونَ
ۖ ﴿٤٠﴾ كَذَلِكَ الْعَذَابُ ۖ وَلَٰعَذَابُ الْآخِرَةِ
أَكْبَرُ لَوْ كَانُوا يَعْلَمُونَ ۖ ﴿٤١﴾

اللہ
اعظم

دوسرے کو پکارا (۲۱) کہ اگر تم پھل کاٹنے والے ہو تو
صبح ہی کھیت کی طرف چلو (۲۲) پھر وہ چپکے چپکے باتیں
کرتے ہوئے چل پڑے (۲۳) کہ آج اس باغ میں
تمہارے پاس کوئی مسکین نہ آئے (۲۴) پھر وہ خود کو
اپنے فیصلہ پر قادر سمجھتے ہوئے صبح چل پڑے
(۲۵) پھر جب انہوں نے (اپنے کٹے ہوئے) باغ کو
دیکھا تو کہا ہم ضرور راستہ بھول گئے (۲۶) بلکہ ہم
محروم ہو گئے (۲۷) ان میں سے ایک سمجھدار نے کہا
میں نے تم سے نہیں کہا تھا کہ تم اللہ کی تسبیح کیوں
نہیں کرتے (۲۸) انہوں نے کہا ہمارا رب سبحان ہے
بے شک ہم ظالم تھے (۲۹) پھر وہ ایک دوسرے کو
ملامت کرنے لگے (۳۰) انہوں نے کہا ہائے افسوس!
بے شک! ہم سرکش تھے (۳۱) امید ہے ہمارا رب
ہمیں اس کے بدلہ میں اچھا باغ دے گا بے شک! ہم
اپنے رب کی طرف رغبت کرتے ہیں (۳۲) اسی
طرح عذاب ہوتا ہے اور آخرت کا عذاب (اس سے
(بہت بڑا ہے کاش! یہ لوگ جانتے (۳۳)

آزمائش کیوں ضروری

ان آیات مبارکہ میں باغ والوں کا ذکر فرمایا گیا ہے جنہیں اپنے باغ پر ناز تھا خوش تھے کسی مسکین کا آنا پسند
نہ کرتے تھے کہ اُسے کچھ دینا پڑے گا، صبح اُٹھے اور ناز نخرے سے باغ کی طرف چلے جو برباد ہو چکا تھا پھر
افسوس کے ہاتھ ملتے رہے کہ ہم نے اللہ کی تسبیح بیان نہ کی۔

سعید ابن جبیر رضی اللہ عنہ فرماتے ہیں یہ لوگ صنعا کے رہنے والے تھے بعض نے کہا: حبشہ کے باشندے تھے یہ باغ انہیں باپ کے ورثہ سے ملا تھا، ان کے باپ کا معمول تھا کہ اپنی ضرورت کا خرچ لے کر باقی سارا مال اللہ کی راہ میں دیتا تھا، باپ کی وفات کے بعد اولاد نے مشورہ کیا ہمارا باپ تو ناسمجھ تھا سارا مال فقیروں کو دے دیتا تھا ہم سارا نفع اپنے پاس رکھیں تو مالدار ہو جائیں گے جب انہوں نے یہ غلط فیصلہ کیا اپنے باپ کی اچھی عادت کو پامال کیا تو ان کے باغ پر آفت آئی اور سارے کا سارا باغ برباد ہو گیا۔ اس طرح اللہ کا عذاب نازل ہوتا ہے یہ تو دنیا کا عذاب ہے آخرت کا عذاب اس سے بھی زیادہ شدید ہے۔

جب انہوں نے اقرار کر لیا کہ ہم سب ہی سرکش گنہگار ہیں تو یہ اعتراف شرمندگی کے ساتھ ان کی توبہ کے قائم مقام تھا اسی بناء پر ان کو اللہ سے یہ اُمید ہوئی کہ اللہ تعالیٰ ہمیں اس باغ سے بہتر باغ عطا فرمادے گا۔ حضرت عبد اللہ ابن مسعود رضی اللہ عنہ سے امام بغوی نے روایت کیا جب ان سب لوگوں نے سچے دل سے توبہ کر لی تو اللہ تعالیٰ نے انہیں اس سے بہتر باغ عطا فرمایا جس کے انگور کے خوشے اتنے بڑے تھے ایک خوشہ سے خچر لاداجاتا تھا۔

اللہ کی دی ہوئی نعمتوں پر خدا کا شکر کیا جائے، باپ کی اچھی عادات کو اپنایا جائے، فقراء و مساکین کو حق دیا جائے ان کاموں سے برکت ہوتی ہے، رب راضی ہوتا ہے خدا کی ناراضگی سے بچا جائے۔

وَصَلَّى اللّٰهُ تَعَالٰی عَلٰی حَبِیْبِہٖ سَيِّدِنَا مُحَمَّدٍ وَعَلٰی اٰلِہٖ وَاَصْحَابِہٖ بِعَدَدِ خَلْقِہٖ

بے شک! متقین کے لئے ان کے رب کے پاس نعمتوں والی جنتیں ہیں (۳۴) کیا ہم فرمانبرداروں کو نافرمانوں کی طرح کر دیں گے (۳۵) تمہیں کیا ہوا ایسی بات بتا رہے ہو (۳۶) کیا تمہارے پاس کوئی کتاب ہے جس میں تم یہ پڑھ رہے ہو (۳۷) کیا اس میں وہی تحریر ہے جسے تم پسند کرتے ہو (۳۸) یا تم نے ہم سے ایسی قسمیں لے رکھی ہیں جو قیامت تک رہیں گی کہ تمہیں وہ سب کچھ ملے گا جس کا تم فیصلہ

اِنَّ لِلْمُتَّقِيْنَ عِنْدَ رَبِّہُمْ جَنَّتِ النَّعِيْمِ
۳۴ اَفَنَجْعَلُ الْمُسْلِمِيْنَ كَالْمُجْرِمِيْنَ ۳۵
مَا لَكُمْ كَيْفَ تَحْكُمُوْنَ ۳۶ اَمْ لَكُمْ
كِتٰبٌ فِیْہٖ تَدْرُسُوْنَ ۳۷ اِنَّ لَكُمْ فِیْہٖ لَمَّا
تَخَيَّرُوْنَ ۳۸ اَمْ لَكُمْ اٰیْمَانٌ عَلَیْنَا بِالْعَظَّةِ
اِلٰی یَوْمِ الْقِيَمَةِ اِنَّ لَكُمْ لَمَّا تَحْكُمُوْنَ

کرو گے (۳۹) آپ ان سے پوچھئے ان میں سے کون اس بات کا ضامن ہے (۴۰) یا ان کے کوئی شریک ہیں تو انہیں چاہئے کہ وہ اپنے شریکوں کو لے آئیں اگر وہ سچے ہیں (۴۱)

﴿سَلِّمُوا إِلَيْهِمْ بِذَلِكَ زَعِيمٌ ۖ أَمْ لَهُمْ شُرَكَاءُ فَلْيَأْتُوا بِشُرَكَائِهِمْ إِنْ كَانُوا صَادِقِينَ﴾^(۳۱)

اللہ اعلم

منفقین کا انجام

پہلی آیات مبارکہ میں کفار و مشرکین کی سزا و عذاب کا ذکر تھا کہ انہیں آخرت میں سخت عذاب ہو گا اب ان آیات مقدسہ میں ایمانداروں کی آخرت کا حال فرمایا جا رہا ہے کہ انہیں آخرت میں نعمت والی جنتیں ملیں گی وہاں نعمتیں خالص ہوں گی ان نعمتوں کے زائل ہو جانے کا کوئی خطرہ نہیں ہو گا، دنیا کی طرح کسی قسم کا فکر و غم نہیں ہو گا۔ کفار نے کہا: قیامت کے دن ہم مسلمانوں سے اچھے ہوں گے کہ آج ہماری زندگی اچھی ہے ورنہ ایک جیسے تو ضرور ہوں گے کہ ہمیں بھی وہی نعمتیں ملیں گی جو مسلمانوں کو ملیں گی۔ رب قدوس جل مجدہ نے اس کا جواب فرمایا کہ کی اہم فرمانبرداروں اور نافرمانوں کو ایک جیسا رکھیں گے؟ ایسا ہر گز نہیں، کفار سے کہا گیا: کیا تمہارے پاس کوئی کتاب ہے جسے پڑھ رہے ہو؟ کیا اس میں بھی تحریر ہے جس کو تم پسند کرتے؟ ہو تم نے ہم سے ایسی قسمیں لے رکھی ہیں جو قیامت تک رہیں گی کہ تمہیں وہ سب کچھ ملے گا جس کا تم فیصلہ کرو گے۔ محبوب! ان سے پوچھئے ان میں سے ضامن کون ہے اگر یہ سچے ہیں؟ تو ان کے کوئی شریک ہیں تو انہیں بلا لیں؟ یہ احتمال باقی تھا کہ وہ کہہ دیں ہمارے ساتھ خدا کا عہد ہے کہ وہ ہمیں عذاب نہیں دے گا، اس احتمال کو بھی ختم کر دیا گیا کہ کوئی ایسا معاہدہ طے پا چکا ہے اگر ایسا ہے تو کسی ضامن کو بلائیں اپنے شریکوں کو بلا لیں۔

وَصَلَّى اللَّهُ تَعَالَى عَلَى حَبِيبِهِ سَيِّدِنَا مُحَمَّدٍ وَعَلَى آلِهِ وَأَصْحَابِهِ بَعْدَ خَلْقِهِ

جس دن پنڈلی سے پردہ اٹھایا جائے گا اور ان کو سجدہ کے لیے بلایا جائے گا تو وہ (سجدہ) نہ کر سکیں گے (۴۲) ان کی نگاہیں (ڈر سے) نیچی ہوں گی ان پر ذلت چھائی ہو گی اور اس سے پہلے انہیں سجدہ کیلئے بلایا

يَوْمَ يُكْشَفُ عَنْ سَاقٍ وَيُدْعَوْنَ إِلَى السُّجُودِ فَلَا يَسْتَطِيعُونَ ﴿۴۲﴾ خَاشِعَةً أَبْصَارُهُمْ تَرْهَقُهُمْ ذِلَّةٌ وَقَدْ كَانُوا يُدْعَوْنَ إِلَى السُّجُودِ وَهُمْ سَلِيمُونَ

جاتا تھا تو اس وقت وہ صحیح سالم تھے (۴۳) سو آپ اس کلام کے جملانے والے کو مجھ پر چھوڑ دیں ہم انہیں آہستہ آہستہ (عذاب کی طرف) پھینچیں گے کہ ان کو معلوم بھی نہیں ہوگا (۴۴) اور میں انہیں ڈھیل دے رہا ہوں بے شک میری (خفیہ) تدبیر بہت مضبوط ہے (۴۵) کیا آپ ان سے کوئی اجرت طلب کر رہے ہیں جو یہ تاوان سے دبے جا رہے ہیں (۴۶) یا ان کے پاس علم غیب ہے جس کو وہ لکھ رہے ہیں (۴۷) سو آپ اپنے رب کے حکم کا انتظار کیجئے اور مچھلی والے کی طرح نہ ہو جائیں جس نے اپنے رب کو غم کی حالت میں پکارا تھا (۴۸)

﴿فَذَرْنِي وَمَنْ يُكَذِّبُ بِهَذَا الْحَدِيثِ ۚ سَنَسْتَدْرِجُهُمْ مِنْ حَيْثُ لَا يَعْلَمُونَ ۚ وَأُمْلِي لَهُمْ إِنَّ كَيْدِي مَتِينٌ ۝۴۵﴾
 ﴿تَسْأَلُهُمْ أَجْرًا فَهُمْ مِنْ مَغْرَمٍ مُثْقَلُونَ ۝۴۶﴾
 ﴿أَمْ عِنْدَهُمُ الْغَيْبُ فَهُمْ يَكْتُمُونَ ۝۴۷﴾
 ﴿فَصَابِرْ لِحُكْمِ رَبِّكَ وَلَا تَكُنْ كَصَاحِبِ الْحُوتِ إِذْ نَادَىٰ وَهُوَ مَكْظُومٌ ۝۴۸﴾

عبادت میں سجدہ کی فضیلت

پنڈلی سے پردہ اٹھایا جائے گا جیسے کوئی اہم کام کرتے ہوئے شلوار کو پنڈلی سے اونچا کر لیا جاتا ہے یعنی قیامت کے دن اہم کام کیا جائے گا اور مجرموں کو سجدہ کرنے کیلئے بلایا جائے گا اور وہ سجدہ نہ کر سکیں گے، اس آیت مبارکہ کی تفسیر میں بہت سے اقوال ملتے ہیں۔

حضرت ابو موسیٰؓ فرماتے ہیں ”ساق“ سے مراد نور عظیم ہے سب لوگ اس کے سامنے سجدے میں گر

پائیں گے۔¹

ابو سعید رضی اللہ عنہ فرماتے ہیں کہ میں نے حضور ﷺ کو یہ فرماتے سنا جس دن ہمارا رب اپنی بے کیف ساق کھولے گا تو مسلمان مرد و عورت اُسے سجدہ کریں گے، دکھاوے کی عبادت کرنے والے سجدہ کرنا چاہیں گے تو نہ کر سکیں گے۔²

1 محمد بن جریر (البتوفی 310)، تفسیر طبری، ص 23/195

2 محمد بن اسماعیل (البتوفی 256)، الجامع الصحیح للبخاری، باب یوریکشف عن ساق الرقم 4919 ص 6/159

ایک تفسیر یہ ہے ساق سے مراد شدت ہے یعنی اللہ تعالیٰ قیامت کے دن سخت اور ہولناک چیزوں کو کھول دے گا یہ تفسیر بھی کی گئی ہے اس سے مراد حجابات ہیں جن کو اللہ قیامت کے دن مومنین کیلئے کھول دے گا یہ تفسیر بھی کی گئی ہے کہ اللہ تعالیٰ قیامت کے دن مومنین سے سختیوں کو کھول دے گا اور وہ سجدہ شکر بجالائیں گے۔¹

عبداللہ ابن مسعود رضی اللہ عنہ سے ایک دوسری روایت اس طرح ملتی ہے قیامت کے دن لوگ چالیس سال تک اللہ کے حضور کھڑے رہیں گے، اس وقت اللہ اپنی بے کیف ساق کو کھولے گا اور ان پر تجلی فرمائے گا۔² کشف ساق کا محاورہ ہے جب کوئی سخت وقت آجاتا ہے تو وہی عرب یہ محاورہ استعمال کرتے ہیں، آج وہ سجدہ کرنے سے کیوں محروم ہیں؟ اس کی وجہ بتادی گئی جب وہ دنیا میں صحیح سالم تھے انہیں کہا گیا سجدہ کرو لیکن سجدہ کی توفیق نہ ہوئی، محبوب! آپ انہیں میرے سپرد کر دیں میں ان سے نمٹ لوں گا آپ ان کے بارہ میں فکر مند نہ ہوں ہم انہیں برباد کی طرف لے جائیں گے کہ انہیں علم تک نہ ہو گا میں نے ابھی انہیں مہلت دے رکھی ہے، میری خفیہ تدبیر پختہ ہے، گناہوں کے باوجود یہ فخر سے پھر رہے ہیں وہ یہ نہ سمجھیں کہ ہمارے قابو سے باہر ہیں بظاہر یہ خطاب حضور سے ہے مگر مقصد منکرین سے پوچھنا ہے، تم جو میرے رسول کی بات نہیں سنتے ہو، مانتے نہیں ہو کیا میرا رسول تم سے کچھ مانگتا ہے جس کی وجہ سے تم بوجھل رہتے ہو یا تمہارے پاس کوئی غیبی خبر ہے کہ یہ اللہ کا رسول نہیں اگر کچھ نہیں تو پھر کیوں بھاگتے ہو۔ حضور ﷺ سے فرمایا گیا محبوب! ان کی سازشوں پر آپ صبر کریں اور اپنے رب کے فیصلہ کا انتظار کر لیا، یونس علیہ السلام کی طرح نہ ہو جائیں، جنہوں نے ہمارے حکم کا انتظار کئے بغیر اپنی قوم سے علیحدگی اختیار کر لی اور ان پر عذاب نازل ہونے میں جلدی کی جب اُس نے اللہ کو پکارا اور وہ غم سے بھرا ہوا تھا جب مچھلی نے انہیں نگل لیا تو آپ نے اپنے رب سے فریاد کی “لا الہ الا انت سبحانک انی کنت من الظالمین”³

وَصَلَّى اللّٰهُ تَعَالٰی عَلٰی حَبِیْبِہٖ سَيِّدِنَا مُحَمَّدٍ وَعَلٰی اٰلِہٖ وَاَصْحَابِہٖ بِعَدَدِ خَلْقِہٖ

1 اسامیل بن عمر (البتوفی 8744)، تفسیر ابن کثیر، ص 8/216

2 محمد بن احمد (البتوفی 8671)، تفسیر قرطبی، ص 8/250

3 الانبیاء، 21: 87

لَوْلَا أَنْ تَذَرَكُهُ نِعْمَةً مِنْ رَبِّهِ لَكُنْ بِالْعَرَاءِ وَهُوَ مَذْمُومٌ ۝۳۹ فَاجْتَبَاهُ رَبُّهُ فَجَعَلَهُ مِنَ الصَّالِحِينَ ۝۴۰ وَإِنْ يَكَادُ الَّذِينَ كَفَرُوا لِيُزْلِقُونَكَ بِأَبْصَارِهِمْ لَمَّا سَمِعُوا الذِّكْرَ وَيَقُولُونَ إِنَّهُ لَمَجْنُونٌ ۝۴۱ وَمَا هُوَ إِلَّا ذِكْرٌ لِلْعَالَمِينَ ۝۴۲

اگر ان کے رب کی طرف سے نعمت ان کا تدارک نہ کرتی تو وہ ضرور بُری حالت کے ساتھ چٹیل میدان میں ڈال دیئے جاتے (۳۹) پس اُن کے رب نے انہیں عزت والا بنایا اور ان کو صالحین میں سے کر دیا (۵۰) اور کفار سے بعد نہیں کہ وہ اپنی نظریں لگا کر آپ کو پھسلا دیں گے وہ جب بھی قرآن سنتے ہیں تو کہتے ہیں یہ مخلوق ہے (۵۱) حالانکہ یہ تو تمام جہانوں کیلئے نصیحت ہے (۵۲)

جنات کی حقیقت

پچھلی آیہ مبارکہ میں حضور ﷺ سے فرمایا گیا آپ صبر کیجئے اور اپنے رب کے حکم کا انتظار کیجئے، مچھلی والے سے مراد سیدنا یونس علیہ السلام ہیں جو اپنی قوم سے ناراض ہو کر اللہ تعالیٰ سے اجازت لئے بغیر چلے گئے تھے ان پر لازم تھا کہ اللہ تعالیٰ سے مسلسل رابطہ رکھتے لیکن ان پر جو اللہ تعالیٰ کی نعمت تھی اس نے اس بغیر اجازت چلے جانے کا تدارک کر دیا۔

نعمت سے مراد یہاں نبوت ہے،¹

نعمت کا ایک معنی یہ بھی کیا گیا ہے اس سے مراد آپ کی سابقہ عبادات ہیں یہ معنی بھی کیا گیا ہے کہ اس ”نعمت“ سے مراد آپ کا پکارنا ہے، ”لا اله الا انت سبحانک انی کنت من الظالمین“

”نعمت“ کا ایک معنی یہ بھی کیا گیا ہے کہ اس سے مراد مچھلی کے پیٹ سے نکالنا ہے، ایک معنی یہ بھی کیا گیا ہے اگر اللہ کا فضل نہ ہوتا تو وہ قیامت تک مچھلی کے پیٹ میں رہتے پھر اللہ نے ان کو پسندیدہ اور مختار بنادیا اور صالحین میں سے کر دیا اگر اللہ کا فضل ان پر نہ ہوتا تو انہیں چٹیل میدان میں ڈالا جاتا۔

1 علی بن محمد (البتوفی 450ھ)، تفسیر ماوردی، ص 73/

اگلی آیہ پاک میں حضور ﷺ کو کفار کی شدید دشمنی کی خبر دی گئی ہے، انہوں نے ارادہ کیا تھا کہ حضور ﷺ کو نظر لگا دیں، قریش نے نظر اس طرح لگائی اور کہنے لگے ہم نے اس کی مثل کوئی آدمی نہیں دیکھا۔
 کلبی نے کہا: عرب کا ایک شخص نظر لگاتا تھا کفار مکہ نے اس سے کہا کہ وہ حضور کو نظر لگائے اس نے حامی بھری لیکن اللہ تعالیٰ نے نبی کریم ﷺ کو اس کے شر سے محفوظ رکھا، تب یہ آیہ کریمہ نازل ہوئی آپ پر اسی لئے نظر لگاتے ہیں تاکہ آپ کو آپ کے بلند عظیم مقام سے گرا دیں، جس پر اللہ رب العزۃ نے سرفرازی بخشی ہے

قرآن مقدس کے متعلق کفار کے نظریات بد تھے اس کا جواب فرمایا قرآن تو تمام جہانوں کیلئے نصیحت ہے یہ تو اللہ تعالیٰ کی اُلوہیت اس کی توحید پر متنبہ کرتا ہے دین و دنیا کی کامیابی بتاتا ہے، فوز و فلاح کا سبق دیتا ہے پہلے انبیاء علیہم السلام کے واقعات بتاتا ہے اس کی فصاحت و بلاغت لا جواب ہے ایسی کتاب کو کہانی افسانہ کہنا جہالت و گمراہی کی واضح دلیل ہے۔

وَصَلَّى اللّٰهُ تَعَالٰی عَلٰی حَبِیْبِہٖ سَیِّدِنَا مُحَمَّدٍ وَعَلٰی آلِہٖ وَاصْحَابِہٖ بِعَدَدِ خَلْقِہٖ

سورة الحاقہ

اس سورة مبارکہ کے دور کوع اور باون آیات ہیں۔ الحاقہ قیامت کے ناموں میں سے ایک نام ہے۔¹

سیدنا ابن عباس رضی اللہ عنہ فرماتے ہیں کہ سورة الحاقہ مکہ مکرمہ میں نازل ہوئی۔²

ابوہریرہ رضی اللہ عنہ فرماتے ہیں حضور ﷺ فجر کی نماز میں سورة الحاقہ اور اس جیسی سورتیں پڑھا کرتے تھے۔³

سیدنا عمر فاروق رضی اللہ عنہ فرماتے ہیں کہ اسلام لانے سے پہلے میں ایک دن حضور کی تلاش میں نکلا، آپ مجھ سے پہلے مسجد میں جا چکے تھے میں آپ کے پیچھے کھڑا ہو گیا، آپ نے سورة الحاقہ پڑھنی شروع کر دی مجھے قرآن مجید کی عبادت سے بہت تعجب ہوا، میں نے دل میں کہا اللہ کی قسم یہ ضرور شاعر ہیں، تب آپ نے یہ آیات پڑھیں ”انہ نقول رسول کریم وما هو بقول شاعر“ بے شک یہ قرآن رسول کریم کا قول ہے اور یہ کسی شاعر کا نہیں، میرے دل میں گزرا کہ کاہن ہیں میرے خیالات پر آگاہ ہو گئے تو حضور ﷺ نے یہ آیت پڑھی ”ولا یقول کاہن“ آپ ﷺ نے آخر تک سورة الحاقہ پڑھی۔ اس واقعہ سے اسلام کی صداقت میرے دل میں بیٹھ گئی۔⁴

اس سورت میں اللہ نے قسم اٹھا کر یہ بتایا کہ یہ قرآن اللہ کی وحی ہے کسی شاعر کا کلام نہیں اس سورة میں بتایا گیا ہے کہ قیامت کے دمن مومنین اور کفار کے حالات مختلف ہوں گے، اس سورة میں بتایا گیا ہے مومنین کے دائیں ہاتھوں میں اعمال نامے ہوں گے اور کفار کے بائیں ہاتھوں میں۔ اس سورہ پاک میں حضور ﷺ کو مشکلات پر صبر کی تلقین کی گئی ہے، اس میں قیامت کی ہولناکیوں کا ذکر ہے اور قیامت کے جھٹلانے والوں کو ڈرایا گیا ہے، اس سورت میں کفار مکہ کو پہلی قوموں کی بربادی اور تباہی کے واقعات بیان کر کے ڈرایا گیا ہے۔

1 حسین بن مسعود (البتونی 510)، تفسیر یغوی، ص 142/5

عبدالرحمن بن علی (البتونی 597)، تفسیر زاد البیہر، ص 327/4

محبہ بن جریر (البتونی 310)، تفسیر طبری، ص 205/23

2 عبدالرحمن بن ابی بکر (البتونی 911)، تفسیر در منشور، ص 263/8

3 عبدالرحمن بن ابی بکر (البتونی 911)، تفسیر در منشور، ص 263/8

4 عبدالرحمن بن ابی بکر (البتونی 911)، تفسیر در منشور، ص 263/8

وَصَلَّى اللّٰهُ تَعَالٰی عَلٰی حَبِیْبِهِ سَيِّدِنَا مُحَمَّدٍ وَعَلٰی اٰلِهِ وَاَصْحَابِهِ بِعَدَدِ خَلْقِهِ

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع کرتا ہوں جو بہت مہربان رحم فرمانے والا ہے

وہ ہو کر رہنے والی ہے ضرور واقع ہونے والی (۱) کیا چیز ہے ضرور واقع ہونے والی (۲) تو آپ کیا جانتے ہیں (۳) ثمود اور عاد نے اس کھڑکھڑانے والی کو جھٹلایا (۴) ثمود کو تو ایک چنگھاڑ سے ہلاک کر دیا گیا (۵) رہے عاد تو ان کو گر جتی ہوئی تیز آندھی سے ہلاک کر دیا گیا (۶) (اللہ نے) اس آندھی کو ان پر مسلسل سات راتیں اور آٹھ دن تک مسلط رکھا (اے مخاطب) تم دیکھتے ہو کہ یہ لوگ زمین پر کھجور کے کھوکھلے تنوں کی طرح گر گئے (۷) کیا اب تمہیں ان میں سے کوئی باقی نظر آتا ہے (۸) اور فرعون اور اس سے پہلے لوگ اور وہ جن کی بستیاں الٹ دی گئی تھیں انہوں نے گناہ کئے (۹) سو انہوں نے اپنے رب کے رسول کی نافرمانی کی تو اللہ نے انہیں شدید پکڑ میں لے لیا (۱۰)

الْحَاقَّةُ ۝۱ مَا الْحَاقَّةُ ۝۲ وَمَا أَدْرَاكَ مَا الْحَاقَّةُ ۝۳ كَذَّبَتْ ثَمُودُ وَعَادٌ بِالْقَارِعَةِ ۝۴ فَأَمَّا ثَمُودُ فَأُهْلِكُوا بِالطَّاغِيَةِ ۝۵ وَأَمَّا عَادٌ فَأُهْلِكُوا بِرِيحٍ صَرْصَرٍ عَاتِيَةٍ ۝۶ سَخَّرَهَا عَلَيْهِمْ سَبْعَ لَيَالٍ وَثَمْنِيَةَ أَيَّامٍ حُسُومًا فَتَرَى الْقَوْمَ فِيهَا صَرْعَىٰ كَأَنَّهُمْ أَجْرَارٌ نَّخْلٍ خَاوِيَةٍ ۝۷ فَهَلْ تَرَى لَهُمْ مِّنْ بَاقِيَةٍ ۝۸ وَجَاءَ فِرْعَوْنُ وَمَنْ قَبْلَهُ وَالْمُؤْتَفِكَةُ بِالْخَاطِئَةِ ۝۹ فَعَصَوْا رَسُولَ رَبِّهِمْ فَأَخَذَهُمُ أَخْذَةً رَّابِيَةً ۝۱۰

اللہ
صلی اللہ علیہ
وآلہ وسلم

قیامت کے دن کی سختیاں

قیامت کو ”الحاقہ“ فرمایا گیا کہ قیامت کے دن ہر چیز کی حقیقت واضح ہو جائے گی، اس لحاظ سے بھی الحاقہ فرمایا گیا کہ قیامت برحق ہے اور یقینی ہے ”الحاقہ“ اس حادثہ کو بھی کہتے ہیں جس کے جھٹلانے والا کوئی نہ ہو

، قیامت ایسا حقیقی واقعہ ہے جسے جھٹلایا نہیں جاسکتا، اس لحاظ سے بھی ”الحاقہ“ کہا گیا کہ اللہ کے کلمات کا برحق ہونا واضح ہو جائے گا قیامت کی ہولناکیاں ایسی ہیں کہ کسی کی سوچ وہاں تک نہیں پہنچ سکتی اہل مکہ کو ثمود اور عاد کی تباہی بتا کر ڈرایا جا رہا ہے کہ انہوں نے قیامت کو جھٹلایا تھا تو برباد ہو گئے تم بھی ایسا ہی کرو گے تو برباد ہو جاؤ گے تم پر بھی عذاب نازل ہو گا۔¹

قوم ثمود کی ہلاکت ایک زبردست چنگھاڑ سے ہوئی، ”طاغیہ“ کا معنی چنگھاڑ بھی کیا گیا ہے اور بجلی کی کڑک بھی اور قوم عاد کی بربادی ایک تند و تیز سخت آندھی سے ہوئی۔²

”مرصر“ کا معنی شدید ٹھنڈی ہوا بھی کیا گیا ہے، یہ حد سے متجاوز تھی اور یہ آندھی اُن پر مسلسل سات راتیں اور آٹھ دن تک مسلط رہی اور یہ آندھی اُن کے روح اور جسم کا رشتہ کاٹنے والی تھی، اس آندھی نے ان کی ہر خیر اور برکت کو جڑ سے کاٹ دیا تھا اور یہ لوگ زمین پر کھجور کے کھوکھلے تنوں کی طرح گر گئے۔³

یہ معنی بھی کیا گیا ہے آندھی ان کے مونہوں کے راستہ سے ان کے جسموں میں داخل ہوئی اور جسم کے تمام اعضاء کاٹ دیئے۔⁴

ابن جریج کہتے ہیں وہ سات راتیں اور آٹھ دن عذاب میں مبتلا رہے اور آٹھویں دن کی شام کو مر گئے پھر آندھی نے انہیں اٹھا کر سمندر میں پھینک دیا اور ان کا نام و نشان ختم ہو گیا، ثمود و عاد کی بربادی کے بعد فرعون کی بربادی کا ذکر فرمایا گیا کہ انہوں نے اپنے رب کے رسول کی نافرمانی کی تو اللہ نے انہیں شدید پکڑ میں لے لیا۔⁵

یہاں ”رسول“ سے مراد حضرت موسیٰ علیہ السلام ہیں یا حضرت لوط علیہ السلام ہیں۔⁶

وَصَلَّى اللّٰهُ تَعَالٰی عَلٰی حَبِیْبِہٖ سَیِّدِنَا مُحَمَّدٍ وَعَلٰی آلِہٖ وَاصْحَابِہٖ بِعَدَدِ خَلْقِہٖ

1 الواقعہ، 2:56

2 محمد بن احمد (البتونی 671)، تفسیر قرطبی، ص 258/8

3 مقاتل بن سلیمان (البتونی 150)، تفسیر مقاتل بن سلیمان، ص 421/4

4 محمد بن عبد (البتونی 606)، تفسیر کبیر، ص 623/30

5 عبد الرحمن بن ابی بکر (البتونی 911)، تفسیر در منثور، ص 266/6

6 عبد الرحمن بن محمد (البتونی 327)، تفسیر ابن ابی حاتم

محمد بن عبد (البتونی 606)، تفسیر کبیر، ص 623/30

6 عبد الحق بن غالب (البتونی 542)، تفسیر البحر والوجیز (ابن عطیہ) ص 358/5

إِنَّا لَمَّا طَغَا الْمَاءُ حَمَلْنَاكُمْ فِي الْجَارِيَةِ
 ① لِنَجْعَلَهَا لَكُمْ تَذْكِرَةً وَتَعِيَهَا أُنْثَىٰ
 وَآعِيَةً ② فَأَذَا نُفِخَ فِي الصُّورِ نَفَخَتْ
 وَاحِدَةٌ ③ وَحُمِلَتِ الْأَرْضُ وَالْجِبَالُ
 فَدُكَّتَا دَكَّةً وَاحِدَةً ④ فَيَوْمَئِذٍ وَقَعَتِ
 الْوَاقِعَةُ ⑤ وَانْشَقَّتِ السَّمَاءُ فَهِيَ
 يَوْمَئِذٍ وَاهِيَةٌ ⑥ وَالْمَلَكُ عَلَىٰ أَرْجَائِهَا
 وَيَحْمِلُ عَرْشَ رَبِّكَ فَوْقَهُمْ يَوْمَئِذٍ
 ثَمْنِيَةٌ ⑦ يَوْمَئِذٍ تُعَرِّضُونَ لَا تُخْفَى
 مِنْكُمْ خَافِيَةٌ ⑧

اللَّهُ
 الْعَظِيمُ

جب پانی میں طغیانی آگئی تو ہم نے تمہیں کشتی میں سوار
 کر دیا (۱۱) تاکہ ہم اس کو تمہارے لئے نصیحت بنادیں
 اور حفاظت کرنے والے کان اس کو محفوظ رکھیں
 (۱۲) توجہ صور میں ایک پھونک پھونکی جائے گی
 (۱۳) اور زمینوں اور پہاڑوں کو اٹھالیا جائے گا تو وہ
 ایک ہی ضرب سے ریزہ ریزہ کر دئے جائیں گے
 (۱۴) پس اُس دن واقع ہونے والی واقع ہو جائے گی
 (۱۵) اور آسمان پھٹ جائے گا اور اس دن وہ بالکل
 کمزور ہو گا (۱۶) اور فرشتہ اس کے کناروں پر ہو گا اور
 اس دن آپ کے رب کے عرش کو اٹھ فرشتے اپنے
 اوپر اٹھائے ہوں گے (۱۷) اس دن تم سب پیش کئے
 جاؤ گے تم میں سے کوئی چھپنے والا چھپ نہیں سکے گا
 (۱۸)

صورِ اسرافیل

اس آیہ کریمہ میں اپنی کے طوفان سے برباد ہونے والی قوم کا ذکر فرمایا گیا حضرت علی المرتضیٰ رضی اللہ
 عنہ فرماتے ہیں، اللہ کے غضب سے وہ پانی فرشتوں کی طاقت سے باہر ہو گیا۔¹
 حضرت قتادہ رضی اللہ عنہ فرماتے ہیں وہ پانی ہر چیز سے پندرہ ہاتھ اونچا ہو گیا۔²
 حضرت ابن عباس رضی اللہ عنہ فرماتے ہیں نوح علیہ السلام کے زمانہ میں وہ پانی محافظ فرشتوں کی طاقت
 سے باہر ہو گیا۔³

1 علی بن محمد (البتونی 450)، تفسیر ماوردی، ص 6/79

2 محمد بن جریر (البتونی 310)، تفسیر طبری، ص 23/219

3 علی بن محمد (البتونی 450)، تفسیر ماوردی، ص 6/79

ان واقعات کو بیان کرنے سے یہ بتانا مقصود ہے کہ کچھلی امتوں پر کس طرح عذاب نازل ہوتا رہا تھا۔ کفار مکہ کو بتایا جا رہا ہے کہ تم رسول اللہ کی نافرمانی سے بچو تاکہ عذاب الہی سے بچ سکو۔ پھر اللہ تعالیٰ نے نوح علیہ السلام کی قوم کے مومنوں کو نوح علیہ السلام کی کشتی میں سوار کر کے طوفان سے نجات دی۔ آیہ مبارکہ میں ہے کہ ہم نے تمہیں کشتی میں سوار کیا، یہ ارشاد مکہ کے کفار کو ہو رہا ہے حالانکہ یہ لوگ تو اس وقت موجود ہی نہ تھے پھر انہیں سوار کیسے کیا، معنی یہ ہو گا کہ کفار قریش کے باپ دادا اس وقت ان لوگوں کی پشتوں میں تھے جن کو کشتی پر سوار کیا گیا تھا، اس لئے یہ احسان کفار و قریش پر بھی ہے۔ اللہ تعالیٰ نے نوح علیہ السلام کی قوم کے کفار کو غرق کر دیا اور مومنوں کو نجات دی تاکہ یہ واقعہ تمہارے لئے عبرت بن سکے اور حفاظت کرنے والے کان اس نشانی کو یاد رکھیں۔ اگلی آیہ پاک میں قیامت کے ہولناک منظر کا ذکر فرمایا گیا! جب صور پھونکی جائے گی، زمینوں اور پہاڑوں کو اٹھانے سے پہاڑوں کو اٹھالیا جائے گا تو وہ ایک ہی ضرب سے ریزہ ریزہ ہو جائیں گے، زمینوں اور پہاڑوں کو اٹھانے سے مراد زلزلہ ہے، جو قیامت کے دن آئے گا یا اس سے مراد زبردست آمد ہی ہے، جو زمینوں اور پہاڑوں کو اٹھائے گی پھر ان پر ضرب لگائی جائے گی، جس سے ریزہ ریزہ ہو جائیں گے۔ اس دن قیامت واقع ہو جائے گی اور آسمان پھٹ جائے گا اور کم زور ہو جائے گا جب آسمان پھٹ جائے گا تو فرشتے آسمان کے پھٹنے کی ہر جگہ سے انحراف کریں گے اس دن کی ایک عظیم صورت کا ذکر اس طرح فرمایا گیا کہ عرش کو آٹھ فرشتے اپنے اوپر اٹھائے ہوں گے۔

حسن بصری فرماتے: ہیں مجھے پتہ نہیں یہ فرشتے آٹھ ہوں گے یا آٹھ ہزار ہوں گے اس دن کی ایک اور کیفیت کا ذکر فرمایا گیا اس دن کوئی چھپنے والا چھپ نہیں سکے گا۔¹

وَصَلَّى اللّٰهُ تَعَالٰی عَلٰی حَبِیْبِہٖ سَیِّدِنَا مُحَمَّدٍ وَعَلٰی اٰلِہٖ وَاَصْحَابِہٖ بِعَدَدِ خَلْقِہٖ

جس کو اس کا نامہ اعمال دائیں ہاتھ میں دیا جائے گا وہ کہے گا اؤ میرا نامہ اعمال پڑھو (۱۹) مجھے یقین تھا کہ میں نے اپنے حساب سے ملنا ہے (۲۰) پس وہ پسندیدہ زندگی میں ہو گا (۲۱) بلند جنت میں (۲۲) جس کے

فَاَمَّا مَنْ اُوْتِيَ کِتٰبَہٗ بِیَمِیْنِہٖ فِیَقُوْلُ
ہَا اُوْمَرْتُ اَقْرَءُوْا کِتٰبِیْہٖۙ اِنِّیْ ظَنَنْتُ اَنِّیْ
مُلِّیْ حِسَابِیْہٖۙ فہُوَ فِیْ عِیْشَۃٍ رَّاٰ ضِیَۃً
فِیْ جَنّۃٍ عَلِیَۃٍۙ قُطُوْفُہَا دَانِیَۃٌۙ

پھلوں کے خوشے جھکے ہوئے ہیں (۲۳) مزے سے کھاؤ اور پو ان نیک کاموں کے بدلہ میں جو تم نے گزشتہ ایام میں بھیجے تھے (۲۴) اور وہ جس کو اس کا نامہ عمل اس کے بائیں ہاتھ میں دیا جائے گا وہ کہے گا: کاش! مجھے میرا نامہ اعمال دیا ہی نہ جاتا (۲۵) اور مجھے! معلوم نہ ہوتا کہ میرا کیا حساب ہے (۲۶) کاش! وہی (موت) میرا کام تمام کر دیتی (۲۷) میرا مال میرے کسی کام نہ آیا (۲۸) میرا غلبہ جاتا رہا (۲۹)

﴿۲۳﴾ کُلُوا وَاشْرَبُوا هَنِيئًا مِمَّا اسَلَفْتُمْ فِي الْاَيَّامِ الْخَالِيَةِ ﴿۲۴﴾ وَاَمَّا مَنْ اُوْتِيَ كِتَابَهُ بِسَمَالِهِ ۖ فَيَقُولُ يَلَيْتَنِي لَمْ اُوتَ كِتَابِيَهٗ ﴿۲۵﴾ وَلَمْ اَدْرِ مَا حِسَابِيَهٗ ﴿۲۶﴾ يَلَيْتَنِي كَانَتْ الْقَاضِيَةُ مَا آغْنَىٰ عَنِّي مَالِيَهٗ ﴿۲۷﴾ هَلَكْتُ عَنِّي سُلْطَانِيَهٗ ﴿۲۸﴾



نامہ اعمال

رب قدوس کے سامنے مخلوق کو حساب کیلئے پیش کیا جائے گا، حضرت ابو موسیٰؓ فرماتے ہیں حضور ﷺ نے فرمایا قیامت کے دن لوگوں کو تین مرتبہ پیش کیا جائے گا پہلی مرتبہ جواب طلبی ہوگی، دوسری مرتبہ وہ اپنے عذر پیش کریں گے، تیسری مرتبہ ان کے نامہ اعمال ان کے ہاتھوں میں دئے جائیں گے، نیک شخص کے دائیں ہاتھ میں اور برے کے بائیں ہاتھ میں۔ دائیں ہاتھ میں نامہ اعمال والا کہے گا اور میرا نامہ اعمال پڑھو، دائیں ہاتھ والا کہے گا مجھے یقین تھا کہ میں نے اپنے حساب سے ملنا ہے یعنی میرا گمان تھا میرا حساب ہو گا اور اللہ میرے گناہوں پر گرفت فرمائے گا پھر اللہ نے اپنے فضل سے مجھے معاف فرما دیا اور گناہوں پر سزا نہیں دی۔¹

حضرت عبداللہ رضی اللہ عنہ فرماتے ہیں اللہ تعالیٰ قیامت کے دن اپنے بندے کو کھڑا کرے گا پھر اس کو اس کے نامہ اعمال کے گناہ دکھائے گا پھر بندہ اپنے گناہوں کا اقرار کرے گا تو رب قدوس فرمائے گا میں تجھے رسوا نہیں کر رہا تو اس وقت وہ بندہ یہ آیہ پڑھے گا ”ھاؤم اقرؤا کتابیہ“²

حضرت ﷺ نے فرمایا قیامت کے دن مجھے سب سے پہلے سجدہ کرنے کی اجازت دی جائے گی، سب سے پہلے سجدہ سے سر اٹھانے کی اجازت دی جائے گی پھر میں اُمتوں کو دیکھوں گا اور اپنی اُمت کو ہاتھ پاؤں کی

1 محمد بن یزید (المتوفی 327ھ)، سنن ابن ماجہ، باب الرقم 4277 ص 1430/2

2 عبد الرحمن بن محمد (المتوفی 327ھ)، تفسیر ابن ابی حاتم، ص 3371/10

سفیدی کی وجہ سے پہچان لوں گا دوسری اُمت کوئی اس طرح نہیں ہوگی اس طرح پہچان لوں گا کہ ان کے دائیں ہاتھوں میں اعمال نامے ہوں گے یہ لوگ ہمیشہ ہمیشہ جنت میں رہیں گے ہمیشہ جوان رہیں گے کبھی بوڑھے نہیں ہوں گے ان کیلئے پھلوں کے خوشے جھکے ہوئے ہیں انہیں حکم ہوگا مزے سے کھاؤ پیو، یہ تمہارے ان نیک کاموں کے عوض ہے جو تم نے گزشتہ دنوں بھیجے تھے۔¹

کفار و مشرکین اپنے نامہ اعمال میں بُرے کام دیکھیں گے تو شرم سار ہوں گے اور کہیں گے کاش! ہمیں عذاب دیا جاتا اور ہمارے بُرے کام دکھا کر شر مندہ نہ کیا جاتا، کافر کہے گا کاش! موت ہی میرا کام تمام کر دیتی اور مجھے فارغ کر دیتی تو میں محشر میں نہ آتا، کافر کہے گا میرا مال میرے کسی کام نہ آیا جب میرا مال ہی کام نہ آیا تو اور دوسری کون سی شے ہے جو میرے کام آئے گی کافر کہے گا میرا غلبہ جاتا رہا، میرا ملک، میرا مال، میرا اختیار میرے کسی کام نہ آیا اور میں ذلیل ہو گیا۔

وَصَلَّى اللّٰهُ تَعَالٰی عَلٰی حَبِیْبِہٖ سَیِّدِنَا مُحَمَّدٍ وَعَلٰی آلِہٖ وَاصْحَابِہٖ بِعَدَدِ خَلْقِہٖ

اسے پکڑو پھر اپنے طوق پہنا دو (۳۰) پھر اُسے دوزخ میں جھونک دو (۳۱) پھر اس کو ستر ہاتھ کی زنجیر میں جکڑ دو (۳۲) بے شک! یہ بڑی عظمت والے اللہ پر ایمان نہیں لاتا تھا (۳۳) اور نہ مسکین کو کھانا کھلانے کی ترغیب دیتا تھا (۳۴) آج یہاں اس کا نہ کوئی دوست ہے (۳۵) اور نہ ہی دوزخیوں کی پیپ کے سوا کوئی طعام ہے (۳۶) جس کو گناہگاروں کے سوا کوئی نہیں کھائے گا (۳۷)

خُذُوہُ فَغْلُوہُ ﴿۳۰﴾ ثُمَّ الْجَحِیْمُ صَلَّوہُ ﴿۳۱﴾ ثُمَّ فِی سِلْسِلَۃٍ ذَرَّعُہَا سَبْعُوْنَ ذِرَاعًا فَاسْلُکُوہُ ﴿۳۲﴾ اِنَّہٗ کَانَ لَا یُؤْمِنُ بِاللّٰهِ الْعَظِیْمِ ﴿۳۳﴾ وَلَا یَحْضُ عَلٰی طَعَامِ الْیَسٰکِیْنِ ﴿۳۴﴾ فَلَیْسَ لَہٗ الْیَوْمَ ہٰہُنَا حِمِیْمٌ ﴿۳۵﴾ وَلَا طَعَامٌ اِلَّا مِنْ غِسْلَیْنِ ﴿۳۶﴾ لَا یَاْكُلُہٗ اِلَّا الْخٰطِیُّونَ ﴿۳۷﴾

اللہ العظیم

ایمان نہ لانے کی سزا

پہلی آیات مبارکہ میں مومنین کے اجر کا ذکر فرمایا گیا کہ وہ جنت میں رہیں گے عمدہ کھانا کھائیں گے پھر کفار کو زنجیروں سے جکڑنے کا ذکر فرمایا گیا اب اس آیت پاک میں محافظین کے اقوال کا ذکر فرمایا گیا کہ وہ کہیں گے انہیں پکڑ لو تو فرشتے ان کی طرف جھپٹ پڑیں گے اور انہیں طوق ڈال دیا جائے گا پھر کہا جائے گا اس کو دوزخ میں ڈال دو، دوزخ کے جس طبقہ میں ڈالا جائے گا یہ آگ کا سب سے بڑا طبقہ ہے چونکہ یہ دنیا میں بڑا بنتا تھا متکبر تھا اس لئے آج آگ کے بڑے طبقہ میں ڈالا جا رہا ہے۔

ستر ہاتھ کی زنجیر سے جکڑنے کا یہ معنی ہے کہ لمبی زنجیر سے جکڑ دو، یہ معنی بھی کیا گیا ہے کہ ایک ہی لمبی زنجیر کے ساتھ سارے دوزخیوں کو جکڑ دیا جائے گا۔ اس صورت میں عذاب زیادہ ہو گا۔¹

اگلی آیات پاک میں اس مجرم کی سزا کی وجہ بیان فرمائی جا رہی ہے پہلی بات یہ کہ یہ شخص بڑی عظمت والے خدا کا انکار کرتا تھا دوسری وجہ یہ کہ یہ شخص مسکین کو کھانا کھلانے کی ترغیب نہیں دیتا تھا۔ معلوم ہوا مسکین کو کھانا کھلانے کی ترغیب نہ دینا بھی بڑا جرم ہے تو مسکین کو کھانا نہ کھلانا کتنا بڑا جرم ہو گا اس کے پہلے جرم کو ذکر کرنے میں اشارہ ہے کہ اللہ تعالیٰ ہی عبادت کا مستحق ہے، جس نے اللہ کے غیر کی عبادت کی وہ عذاب کا مستحق ہے۔ سیدنا ابوالدرداء رضی اللہ عنہ بیوی کو ترغیب دیا کرتے تھے کہ سالن میں شور باز یادہ بناؤ تاکہ مسکینوں کو کھانا کھلایا جاسکے۔²

ابوالدرداء رضی اللہ عنہ فرماتے ہیں اللہ صاحب عظمت پر ایمان لانے کی وجہ سے اللہ نے ہمیں نصف عذاب سے نجات دے دی ہے۔ اے ام درداء! تم مسکینوں کو کھانا کھلانے کی ترغیب دیا کرو۔³

قیامت کے دن ایسے مجرم کا نہ کوئی دوست ہو گا نہ غمگسار کہ عذاب کو دور کر سکے دوزخ میں ان مجرموں کا کھانا ”غلسین“ ہو گا وہ دوزخیوں کے جسم سے بہنے والی پیپ اور خون ہے، ان گناہ گاروں سے مراد کفار و مشرکین ہیں۔

وَصَلَّى اللّٰهُ تَعَالٰی عَلٰی حَبِیْبِہٖ سَیِّدِنَا مُحَمَّدٍ وَعَلٰی اٰلِہٖ وَاَصْحَابِہٖ بِعَدَدِ خَلْقِہٖ

1 احمد بن محمد (البتونی 427)، تفسیر ثعلبی، ص 31/10

2 محمد بن عمرو (البتونی 538)، تفسیر زمخشری، ص 4/605

3 محمد بن عمرو (البتونی 606)، تفسیر کبیر، ص 30/632

3 عبد الرحمن بن ابی بکر (البتونی 911)، تفسیر درمنثور، ص 274/8

تو میں ان چیزوں کی قسم اٹھاتا ہوں جن کو تم دیکھتے ہو (۳۸) اور ان چیزوں کی جن کو تم نہیں دیکھتے (۳۹) بے شک یہ (قرآن) ضرور رسول کریم کا قول ہے (۴۰) اور یہ کسی شاعر کا قول نہیں تم بہت کم ایمان لاتے ہو (۴۱) اور نہ یہ کسی کاہن کا قول ہے تم بہت کم سمجھتے ہو (۴۲) یہ رب العالمین کی طرف سے نازل کیا ہوا ہے (۴۳) اور اگر وہ رسول اپنی طرف سے کوئی بات بنا کر ہماری طرف منسوب کرتے (۴۴) تو ہم یقیناً پکڑ لیتے ان کو داسنے ہاتھ سے (۴۵) پھر سختی کے ساتھ کاٹ ڈالتے ہم ان کی رگ جان کو (۴۶) پس تم میں سے کوئی بھی اس سے ہم کو روکنے والا نہ ہوتا (۴۷) اور بے شک یہ (قرآن) اللہ سے ڈرنے والوں کیلئے ضرور نصیحت ہے (۴۸) اور بے شک ہم ضرور جانتے ہیں کہ تم میں سے کچھ لوگ جھٹلانے والے ہیں (۴۹) اور بے شک یہ (قرآن) کافروں کیلئے باعث حسرت ہے (۵۰) بے شک یہ ضرور حق الیقین ہے (۵۱) سو آپ اپنے رب کے نام کی تسبیح پڑھیے (۵۲)

فَلَا أَقْسِمُ بِمَا تُبْصِرُونَ ۖ وَمَا لَا تُبْصِرُونَ ۚ إِنَّهُ لَقَوْلُ رَسُولٍ كَرِيمٍ ۖ وَمَا هُوَ بِقَوْلِ شَاعِرٍ قَلِيلًا مَّا تُوْمِنُونَ ۚ وَلَا يَقُولُ كَاهِنٌ قَلِيلًا مَّا تَدَّكَّرُونَ ۚ تَنْزِيلٌ مِّن رَّبِّ الْعَالَمِينَ ۚ وَلَوْ تَقَوَّلَ عَلَيْنَا بَعْضُ الْأَقَاوِيلِ ۚ لَأَخَذْنَا مِنْهُ بِالْيَمِينِ ۚ ثُمَّ لَقَطَعْنَا مِنْهُ الْوَتِينَ ۚ فَمَا مِنْكُمْ مِّنْ أَحَدٍ عَنْهُ حَاجِزِينَ ۚ وَإِنَّهُ لَتَذَكُّرٌ لِّلْمُتَّقِينَ ۚ وَإِنَّا لَنَعْلَمُ أَنَّ مِنْكُمْ مُّكَذِّبِينَ ۚ وَإِنَّهُ لَحَسْرَةٌ عَلَى الْكَافِرِينَ ۚ وَإِنَّهُ لَحَقُّ الْيَقِينِ ۚ فَسَبِّحْ بِاسْمِ رَبِّكَ الْعَظِيمِ ۚ

اللہ
صلی اللہ علیہ
وآلہ وسلم

کیا حضور شاعر تھے؟

ان آیات مبارکہ کا شان نزول یہ ہے: ولید بن مغیرہ نے حضور ﷺ کے بارہ میں کہا یہ جادوگر ہیں، ابو جہل نے کہا یہ شاعر ہیں، عقبہ نے کہا آپ کاہن ہیں، رب قدوس جل مجدہ نے ان تمام مجرموں کے درمیں یہ آیات نازل فرمائیں اور قسم اٹھا کر فرمایا یہ رسول کریم ہیں، جادوگر کاہن یا شاعر نہیں۔¹

1 علی بن محمد (البتونی 450)، تفسیر ماوردی، ص 85/

محمد بن احمد (البتونی 671)، تفسیر قرطبی، ص 8/274

اگلی آیہ مبارکہ میں فرمایا اگر ان پر وحی نہ کی جاتی اور بغیر اس کے کسی کلام کو ہماری طرف منسوب کرتے تو ہم ان کا دایاں ہاتھ کاٹ دیتے اور پھر ان کی شاہ رگ کو کاٹ دیتے۔ حضرت حسن بصری فرماتے ہیں دایاں ہاتھ کاٹنے سے مراد پوری قوت سے پکڑنا ہے اس کے بعد فرمایا پھر تم میں سے کوئی بھی اُن کو بچانے والا نہ ہوتا۔

آیہ مبارکہ کا خلاصہ یہ ہے اگر یہ ہمارے بھیجے ہوئے نہ ہوتے تو ہم پوری قوت سے پکڑتے ہلاک کرتے ایسا نہیں ہوا تو پتہ چلا یہ اللہ کے سچے رسول ہیں۔ قرآن مقدس کے بارہ میں فرمایا یہ ڈرنے والوں کیلئے ضرور نعمت ہے اس سے پہلی آیات مبارکہ میں ارشاد تھا کہ قرآن جادو نہیں، شعر نہیں کہانت نہیں، اب فرمایا جا رہا ہے یہ ڈرنے والوں کیلئے نصیحت ہے یہ نصیحت تو سبھی کیلئے ہے ڈرنے والوں کا ذکر اس لئے کہ اس سے فائدہ وہی اٹھاتے ہیں جو خدا سے ڈرتے ہیں۔

خدا سے ڈرنے والوں کے ذکر کے بعد فرمایا کچھ لوگ قرآن پاک کو جھٹلانے والے ہیں جو لوگ خدا سے دور رہے، خدا کا انکار کرتے رہے دنیا کے لہو و لعب میں پھنسے رہے وہ قرآن مجید سے فائدہ حاصل نہیں کر سکیں گے اور یہ قرآن پاک کفار کیلئے باعث حسرت ہے۔ کفار قیامت کے دن افسوس کریں گے جب مسلمان قرآن مجید کی تصدیق کرنے کے باعث جنت میں جائیں گے، قرآن کریم حق ہے سراسر یقین ہے اس میں قطعی کسی قسم کا شک نہیں آپ اپنے رب کی تسبیح پڑھئے، انعامات الہیہ کا شکر ادا کیجئے آپ کو اللہ نے صاحب وحی بنایا۔

جب یہ آیہ کریمہ ”سُبْحَانَكَ رَبُّكَ الْعَظِيمُ“ نازل ہوئی تو حضور ﷺ نے فرمایا اس کو اپنے رکوع میں کر لو اور جب یہ آیہ کریمہ ”سُبْحَانَكَ رَبُّكَ الْعَلِیُّ“ نازل ہوئی تو آپ ﷺ نے فرمایا اسے سجدہ میں کر لو۔¹

وَصَلَّى اللّٰهُ تَعَالٰی عَلٰی حَبِیْبِہٖ سَيِّدِنَا مُحَمَّدٍ وَعَلٰی اٰلِہٖ وَاَصْحَابِہٖ بِعَدَدِ خَلْقِہٖ

1 سلیمان بن اشعث (المتوفی 275ھ)، سنن ابوداؤد، باب ما یقول الرجل فی رکوعہ الرقم 869 ص 230

محمد بن یزید (المتوفی 273ھ)، سنن ابن ماجہ، باب التسمیۃ فی الركوع والسجود الرقم 881 ص 287

سورۃ المعارج

یہ سورۃ پاک مکہ مکرمہ میں نازل ہوئی اس کی ۲۴ آیات ہیں اور دور کو ع ہیں۔¹
 اس میں مسلمانوں کے نیک اوصاف کا ذکر فرمایا گیا ہے جن کی وجہ سے وہ مشرکین سے ممتاز ہیں، اور کفار و مشرکین کی طرف سے اذیتوں، دکھوں پر صبر و تحمل کا درس دیا گیا ہے نیز اس سورۃ پاک میں اللہ تعالیٰ کے جلال کا ذکر ہے، دوزخ کی ہولناکیوں کا ذکر ہے اور بتایا گیا ہے دوزخ کا عذاب کس وجہ سے ملتا ہے۔
 اس سورۃ پاک میں قیامت کے واقع ہونے کو ثابت کیا گیا ہے اور کفار کو اس ہولناک دن سے ڈرایا گیا ہے، کفار کے مقابلہ میں مومنین کے نیک اعمال کا ذکر فرمایا گیا ہے جس کی وجہ سے اللہ انہیں قیامت کے دن فضل سے نوازے گا۔ اس سورۃ پاک میں بتایا گیا ہے اگر ہم کفار کو ان کی بد اعمالیوں کے باعث ہلاک کر دیں گے تو دنیا غیر آباد نہیں ہو جائے گی بلکہ ان کی جگہ ایسے لوگوں کو لے آئیں گے جو اپنے حسن عمل کے سبب دنیا کو سنوار دیں گے، کفار جو کہتے تھے قیامت نہیں ہے اگر کوئی شے ہے تو لاؤ دکھاؤ انہیں بتایا گیا ہے قیامت کا واقع ہونا یقینی عمل ہے۔

اس سورۃ پاک میں بتایا گیا ہے انسان کی اصلاح کیلئے عبادات کی پابندی، دیانت و امانت کی حفاظت، قیامت پر ایمان، ایسے اصول ہیں جن سے انسانیت کا حسن نکھر جاتا ہے۔

وَصَلَّى اللّٰهُ تَعَالٰی عَلٰی حَبِیْبِہٖ سَیِّدِنَا مُحَمَّدٍ وَعَلٰی آلِہٖ وَاصْحَابِہٖ بِعَدَدِ خَلْقِہٖ

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع کرتا ہوں جو نہایت رحم فرمانے والا بہت مہربان ہے

سَأَلْ سَائِلٌ بِعَذَابٍ وَاقِعٍ ① لِّلْكَافِرِیْنَ
 لَیْسَ لَهُ دَافِعٌ ② مِّنَ اللّٰهِ ذِی الْمَعَارِجِ
 ③ تَعْرُجُ الْمَلَائِكَةُ وَالرُّوحُ اِلَیْہِ فِی یَوْمٍ

(ایک) سائل نے (روز قیامت کے) عذاب کا مطالبہ کیا جو واقع ہونے والا ہے (۱) اور کافروں سے اس (عذاب) کو کوئی دور کرنے والا نہیں (۲) (وہ عذاب

1 نصر بن محمد (المتوفی 373ھ)، تفسیر سمرقندی، ص 494/3

احمد بن محمد (المتوفی 427ھ)، تفسیر ثعلبی، ص 34/10

كَانَ مِقْدَارُهُ خَمْسِينَ أَلْفَ سَنَةٍ
 فَاصْبِرْ صَبْرًا جَمِيلًا ⑤ إِنَّهُمْ يَرَوْنَهُ
 بَعِيدًا ⑥ وَنَزَلَهُ قَرِيبًا ⑦ يَوْمَ تَكُونُ
 السَّمَاءُ كَالْهَلِ ⑧ وَتَكُونُ الْجِبَالُ
 كَالْعِهْنِ ⑨ وَلَا يَسْأَلُ حَمِيمٌ حَمِيمًا ⑩
 يُبْصَرُونَهُمْ يَوْمَ الْجُزْمِ لَوْ يَفْتَدِي
 مِنْ عَذَابٍ يَوْمَئِذٍ بِنَفْسِهِ ⑪ وَصَاحِبَتُهُ
 وَآخِيهِ ⑫ وَفَصِيلَتُهُ الَّتِي تُؤَيِّدُ ⑬ وَمَنْ
 فِي الْأَرْضِ جَمِيعًا ثُمَّ يُنْجِيهِ ⑭ كَلَّا إِنَّهَا
 لَأُظَى ⑮ نَزَّاعَةً لِّلشَّوَى ⑯

الصلوات
 العظمیٰ

(اللہ کی طرف سے ہو گا جو (آسمانی) سیڑھیوں کا مالک ہے (۳) فرشتے اور جبریل اس کی طرف چڑھتے ہیں (وہ عذاب) اس دن ہو گا جس کی مقدار پچاس ہزار سال ہے (۴) سو آپ صبر جمیل کریں (۵) بے شک وہ اس عذاب کو دور گمان کرتے ہیں (۶) اور ہم اس کو نزدیک جانتے ہیں (۷) جس دن آسمان پگھلے ہونے تانبے کی طرح ہو جائے گا (۸) اور پہاڑ اُون کی طرح ہو جائیں گے (۹) اور کوئی دوست کسی دوست کو نہیں پوچھے گا (۱۰) (حالانکہ) اُن سب کو دکھائے جائیں گے، مجرم تمنا کرے گا کاش وہ اس دن کے عذاب سے نجات کے بدلہ میں اپنے بیٹوں کا فدیہ دے (۱۱) اپنی بیوی اور بھائی کا (۱۲) اور اپنے اس رشتہ دار کا جو دنیا میں اس کو پناہ دیتا تھا (۱۳) اور زمین کے تمام لوگوں کا پھر یہ فدیہ اس کو (عذاب سے) نجات دے دے؟ (۱۴) ہر گز نہیں! وہ بھڑکتی ہوئی آگ ہے (۱۵) وہ کھال اُتارنے والی ہے (۱۶)

یہ سورۃ اور خشیت عمرؓ

جب حضور ﷺ نے کفار و مشرکین کو عذاب سے ڈرایا، قیامت یاد دلانی تو کفار نے ایک دوسرے سے کہا! اگر محمد (ﷺ) سچے ہیں تو پوچھو وہ عذاب آئے گا کب؟ یہ پوچھنے والا بندہ نضر بن حارث تھا اس نے کہا تھا! اگر یہ عذاب برحق ہے تو ہم پر پتھر برسا دے۔¹

1 محمد بن جریر (البتوفی 310)، تفسیر طبری، ص 1/145

مقاتل بن سلیمان (البتوفی 150)، تفسیر مقاتل بن سلیمان، ص 4/435

نور القرآن، جلد 16

امام رازی علیہ الرحمہ نے یہ واقعہ اس طرح بیان کیا ہے، کہ حضور ﷺ نے کفار کے عذاب کو جلد طلب کیا تو اللہ تعالیٰ نے فرمایا جو عذاب کفار پر آنے والا ہے اُسے کوئی نال نہیں سکتا اور عذاب اللہ کی طرف سے ہو گا جو آسمانی سیڑھیوں کا مالک ہے یعنی بلند درجات، فضائل اور نعمتوں کا مالک ہے۔¹

”المعارف“ سے مراد قرب کے درجات ہیں، جنت میں بالا خانے بھی مراد ہیں جو اولیاء کیلئے بنائے گئے ہیں۔ المعارف کی ایک تفسیر یہ بھی کی گئی ہے کہ اس سے مراد قرب کے درجات ہیں، جن کی کیفیت نامعلوم ہے ان درجات پر انبیاء ملائکہ اولیاء فائز ہوتے ہیں۔ فرشتے اور جبریل اس کی طرف چڑھتے ہیں۔ وہ عذاب اُسی دن واقع ہو گا، جس کی مقدار پچاس ہزار سال ہے۔

آیہ مبارکہ سے ثابت ہوتا ہے قیامت کا دن پچاس ہزار سال کا ہو گا اس ارشاد کی تائید ایک حدیث پاک سے بھی ملتی ہے، سیدنا ابو ہریرہ رضی اللہ عنہ فرماتے ہیں حضور ﷺ نے فرمایا چاندی سونے کی زکوٰۃ نہ دینے والا قیامت کے دن اس طرح عذاب میں مبتلا ہو گا کہ اُسے بلایا جائے گا اور پھر اس کی پیشانی اور پیٹھ کو داغنا جائے گا۔² جو دن پچاس ہزار سال کے برابر ہے، اس دن یہ عمل مسلسل ہوتا رہے گا دن کی یہ مقدار صرف کفار کیلئے ہو گی، مومنین کیلئے قیامت کے دن کی مقدار صرف اتنی ہو گی جتنی مقدار ظہر اور عصر کے درمیان ہوتی ہے۔

حضرت ابو سعید رضی اللہ عنہ سے روایت ہے حضور ﷺ نے قسم اٹھا کر فرمایا مومن پر یہ دن خفیف ہو گا کفار و مشرکین کی طرف سے حضور ﷺ کو مشکلات و مصائب پر صبر جمیل کا حکم دیا گیا ہے۔³ کفار عذاب کو دور دیکھتے ہیں یعنی ان کے نزدیک عذاب کا آنا ناممکن ہے اور ہم قریب دیکھتے ہیں کہ ہر ہونے والا کام نزدیک ہوتا ہے، اس دن کی ہیبت فرمائی گئی آسمان نچھلے تانبے کی طرف ہو جائے گا اور پہاڑ رائی کی طرح اور کوئی دوست کسی دوست کو نہیں پوچھے گا، مجرم تنہا کہے گا کاش اس دن کے عذاب سے نجات کیلئے ہدیہ میں اولاد، بیوی، بھائی اور زمین کے تمام لوگ فدیہ دے دیا جائیں اور یہ نجات پا جائے مگر ایسا نہیں ہو سکے گا وہ عذاب بھڑکتی آگ ہے جو اس کی کھال اُتار دے گی۔

وَصَلَّى اللّٰهُ تَعَالٰی عَلٰی حَبِیْبِہٖ سَیِّدِنَا مُحَمَّدٍ وَعَلٰی اٰلِہٖ وَاَصْحَابِہٖ بِعَدَدِ خَلْقِہٖ

1 محمد بن عبد البتونی (606ھ)، تفسیر کبیر، ص 637/30

2 عبد الرحمن بن محمد (البتونی 327ھ)، تفسیر ابن ابی حاتم، ص 1790/6

3 محمد بن جریر (البتونی 310ھ)، تفسیر طبری، ص 431/11

3 حسین بن مسعود (البتونی 510ھ)، تفسیر بغوی، ص 221/6

محمد بن جریر (البتونی 310ھ)، تفسیر طبری، ص 253/23

وہ اس کے بلائے گی جس نے (حق سے) پیٹھ پھیری اور اعرض کیا (۱۷) اور جس نے (مال) جمع کیا اور حفاظت کی (۱۸) بے شک انسان کم حوصلہ پیدا کیا گیا ہے (۱۹) جب اس پر مصیبت آئے تو گھبرا جاتا ہے (۲۰) اور جب اُسے نفع پہنچے تو بخل کرتا ہے (۲۱) سوا اُن کے جو نماز پڑھنے والے ہیں (۲۲) ہمیشہ نماز پڑھتے ہیں (۲۳) اور جن لوگوں کے مالوں میں مقرر حق ہے (۲۴) سوال کرنے والوں کا اور (سوال سے) بچنے والوں کا (۲۵) اور جو لوگ قیامت کے دن ایمان لاتے ہیں (۲۶) اور جو لوگ اپنے رب کے عذاب سے ڈرنے والے ہیں (۲۷) بے شک ان کے رب کا عذاب بے خوف ہونے کی چیز نہیں (۲۸)

تَدْعُوا مَنْ أَدْبَرَ وَتَوَلَّى ۖ وَجَمَعَ فَأَوْعَى ۖ إِنَّ الْإِنْسَانَ خُلِقَ هَلُوعًا ۖ إِذَا مَسَّهُ الشَّرُّ جَزُوعًا ۖ وَإِذَا مَسَّهُ الْخَيْرُ مَنُوعًا ۚ إِلَّا الْمُصَلِّينَ ۚ الَّذِينَ هُمْ عَلَى صَلَاتِهِمْ دَائِبُونَ ۚ وَالَّذِينَ فِي أَمْوَالِهِمْ حَقٌّ مَّعْلُومٌ ۚ لِلْسَّائِلِ وَالْمَحْرُومِ ۚ وَالَّذِينَ يُصَدِّقُونَ بَيِّمَ الَّذِينَ ۖ وَالَّذِينَ هُمْ مِّنْ عَذَابِ رَبِّهِمْ مُّشْفِقُونَ ۚ إِنَّ عَذَابَ رَبِّهِمْ غَيْرُ مَأْمُونٍ ۚ

الصلوات
العظمیٰ

مومنوں کی شفاعت

اس آیہ مبارکہ میں فرمایا گیا دوزخ کی آگ زبان حال سے پکارے گی اے کافر میرے پاس آ، اے مجرم ! میرے پاس آ، دوزخ کے پکارنے کا ایک معنی یہ بھی ہے کہ دوزخ کے فرشتے پکاریں گے جن لوگوں نے مال جمع کیا اور اُس سے حق ادا نہ کئے مال پر حریص رہے، مال کی محبت میں ڈوبے رہے، گناہوں نافرمانیوں میں زندگی گزار دی۔ آیہ مبارکہ میں مال جمع کرنے کا بھی ذکر فرمایا گیا، اس جمع کرنے سے مراد وہ ہے کہ خلاف شریعت ناجائز طریقوں سے جمع کرے اور روکنے سے مراد یہ ہے کہ مال پر عائد ہونے والے فرائض و واجبات ادا نہ کرے۔ آیہ مبارکہ میں فرمایا گیا انسان کم حوصلہ پیدا کیا گیا۔

”هلوما“ کے معنی حریص، بے صبر، کم ہمت کے آتے ہیں۔¹

حضرت ابن عباس رضی اللہ عنہ فرماتے ہیں آیت میں بلوغ سے مراد وہ شخص ہے جو حرام، مال کی حرص میں مبتلا ہو¹ حضرت سعید بن جبیر فرماتے ہیں اس سے مراد بخیل آدمی ہے²

اور مقاتل کہتے ہیں تنگدل بے صبر آدمی مراد ہے اس پر یہ سوال بے فائدہ ہو گا کہ جب انسان کی پیدائشی صفت ہی برائی کی ہے تو عذاب کیوں؟ اس سے مراد یہ ہے کہ انسانی فطرت میں رکھی ہوئی استعداد ہے سو اسی میں اللہ تعالیٰ نے ہر خیر و صلاح کا مادہ بھی رکھا ہے اور شر و فساد کا بھی، اسے عقل و ہوش بھی دیا۔ انبیاء علیہم السلام کے ذریعہ ہر کام کا انجام بھی بنایا اگر اس نے اپنے اختیار سے شر و فساد کی پرورش کی اور اعمال کو اس رخ پر ڈال دیا تو مجرم رہے اگلی آیہ پاک میں فرمایا انسان کی کم ہمتی اور بے صبری کا یہ عالم ہے جب تکلیف آتی ہے تو صبر سے کام نہیں لیتا جب راحت مل جاتی ہے تو بخل کرتا ہے۔ عام آدمیوں کی اس خصلت سے مومنین کو مستثنیٰ کر دیا، ان کے اعمال صالحہ کا ذکر فرمایا گیا وہ نمازی ہیں اپنی نمازوں پر محافظ ہیں، ہمیشہ پڑھتے ہیں مومنین کی صفات میں ایک صفت یہ بھی فرمائی کہ جن کے مالوں میں مانگنے والے کا اور محروم کا حصہ مقرر ہے۔

اس آیہ پاک سے یہ بھی معلوم ہوا کہ زکوٰۃ کے اصول اللہ تعالیٰ کی طرف سے متعین اور معلوم ہیں جو زمانہ کے حالات بدلنے سے نہیں بدل سکتے، مومنین کی ایک صفت یہ بھی فرمائی کہ قیامت کے دن پر یقین رکھتے ہیں اور اپنے رب قدوس کے عذاب سے ڈرتے ہیں یعنی جو لوگ مرنے کے بعد دوبارہ اٹھنے اور حشر و نشر پر ایمان لاتے ہیں۔ اگلی آیہ پاک میں فرمایا گیا رب کا عذاب بے خوف ہونے کی شے نہیں معنی یہ ہوا کہ تمام نیک کام کرے اور برے اعمال سے بچنے کے باوجود اللہ کے عذاب کا خوف ہونا چاہئے، خدا کے جلال سے ڈرتا رہے کیا پتہ نیک اعمال قبول ہوں گے یا نہیں۔

وَصَلَّى اللّٰهُ تَعَالٰی عَلٰی حَبِیْبِہٖ سَیِّدِنَا مُحَمَّدٍ وَعَلٰی آلِہٖ وَاصْحَابِہٖ بِعَدَدِ خَلْقِہٖ

1 احمد بن محمد (البتونی 427)، تفسیر ثعلبی، ص 39/10

2 حسین بن مسعود (البتونی 510)، تفسیر بیہقی، ص 153/5

وَالَّذِينَ هُمْ لِأَعْتَابِهِمْ حَفِظُونَ ۖ إِلَّا عَلَىٰ
 أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ
 مَلُومِينَ ۚ مَنِ ابْتَغَىٰ وَرَاءَ ذَلِكَ فَأُولَٰئِكَ هُمُ
 الْعُدُونَ ۖ وَالَّذِينَ هُمْ لِأَمْتِهِمْ وَعَهْدِهِمْ
 رِعُونَ ۚ وَالَّذِينَ هُمْ بِشَهَادَتِهِمْ قَائِمُونَ
 ۚ وَالَّذِينَ هُمْ عَلَىٰ صَلَاتِهِمْ يُحَافِظُونَ
 ۚ أُولَٰئِكَ فِي جَنَّاتٍ مُّكْرَمُونَ ۝

اور وہ جو اپنی شرم گاہوں کی حفاظت کرتے ہیں
 (۲۹) سوائے اپنی منکوحہ بیویوں کے یا اپنی مملوکہ
 کنیزوں کے، کہ ان پر کچھ ملامت نہیں (۳۰) تو جو
 ان کے علاوہ طلب کرے تو وہی لوگ حد سے
 گزرنے والے ہیں (۳۱) اور وہ جو اپنی امانتوں اور
 اپنے عہد کی حفاظت کرتے ہیں (۳۲) اور وہ جو اپنی
 گواہیوں پر قائم ہیں (۳۳) اور وہ جو اپنی نماز کی
 حفاظت کرتے ہیں (۳۴) یہی وہ لوگ ہیں جن کا
 جنتوں میں اعزاز ہو گا (۳۵)



حفاظت شرم گاہ

پچھلی آیہ مبارکہ میں مومنین کی صفات کا ذکر فرمایا گیا نمازیں پڑھتے ہیں اُن پر باقاعدگی کرتے ہیں اپنے
 مالوں سے مستحقین کو ادا کرتے ہیں، قیامت کے دن پر یقین رکھتے ہیں اللہ کے عذاب سے ڈرتے ہیں۔ اس آیہ
 پاک میں بھی ان کی صفات کا ذکر فرمایا جا رہا ہے کہ اپنی شرم گاہوں کی حفاظت کرتے ہیں، بیویوں اور مملوکہ
 باندیوں کے علاوہ کسی پر نہیں کھولتے۔ اس میں ارشاد ہے، بیویوں کے سوا جنسی لذت کسی سے حاصل نہیں کرتے
 ، باندیوں کا اب رواج نہیں رہا۔

آیہ مبارکہ سے واضح ہو رہا ہے مردوں کا لڑکوں سے جنسی لذت حاصل کرنا بھی حرام ہے ایک اور
 صفت فرمادی گئی امانت اور عہد کی حفاظت کرتے ہیں، امانت رکھوانے والے کو اس کے مطالبہ پر امانت واپس لوٹا
 دیتے ہیں یاد رہے فرائض و واجبات بھی امانت میں داخل ہیں۔ حضور ﷺ نے منافق کی تین خصلتیں ارشاد
 فرمائیں، بات کرتے تو جھوٹ بولے، وعدہ کرے تو خلاف کرے، امانت رکھی جائے تو اس میں خیانت کرے۔¹

1 محمد بن اسماعیل (البتونی 256ھ)، الجامع الصحیح للبخاری، باب علامة المنافق الرقم 33 ص 1/16

مسلم بن حجاج (البتونی 261ھ)، الجامع الصحیح للمسلم، باب خصال المنافق الرقم 59 ص 1/78

ایک صفت اور فرمائی کہ اپنی گواہیوں پر قائم رہنے والے ہیں، جیسے کوئی واقعہ دیکھا بیان کر دیا اس سے کچھ نہ چھپاتے ہیں نہ کی بیشی کرتے ہیں، انہیں کسی قسم کی شہادت دینی پڑے، حق کہہ دیتے ہیں وہ شہادت اللہ کے حق کی ہو یا بندوں کے حق کی۔ اللہ کے حق کی شہادت جیسے توحید کی شہادت رسول اللہ کی رسالت کی شہادت بندوں کے حق کی جیسے خرید و فروخت لین دین، قرض، نکاح، طلاق کی شہادت۔ ایک اور صفت فرمائی گئی نمازوں کی حفاظت کرنے والے ہیں۔ نماز کی تیاری، وضو کا اہتمام، پاک صاف لباس، جماعت کے ساتھ نماز پڑھنے کیلئے مسجد روانگی، وہی لوگ جنتوں میں عزت والے ہوں گے، جو لوگ ان صفات کے ساتھ متصف ہوں گے انہیں کو جنتوں میں عزت ملے گی۔

وَصَلَّى اللَّهُ تَعَالَى عَلَى حَبِيبِهِ سَيِّدِنَا مُحَمَّدٍ وَعَلَى آلِهِ وَأَصْحَابِهِ بَعْدَ خَلْقِهِ

فَمَالِ الَّذِينَ كَفَرُوا قِبَلَكَ مُهْطِعِينَ ۚ عَنِ
الْيَمِينِ وَعَنِ الشِّمَالِ عِزِّينَ ۚ أَیْطَمَحُ كُلُّ
أَمْرٍ مِّنْهُمْ أَنْ يَدْخَلَ جَنَّةَ نَعِيمٍ ۚ كَلَّا إِنَّا
خَلَقْنَاهُمْ مِّمَّا يَعْلَمُونَ ۚ فَلَا أَقْسَمُ بِرَبِّ
الْمَشْرِقِ وَالْمَغْرِبِ إِنَّا لَقَادِرُونَ ۚ عَلَى أَنْ
نُبَدِّلَ خَيْرًا مِّنْهُمْ ۚ وَمَا نَحْنُ بِمَسْبُوقِينَ
ۚ فَذَرَهُمْ يَخْوَضُوا وَيَلْعَبُوا حَتَّى يُلَاقُوا
يَوْمَهُمُ الَّذِي يُوْعَدُونَ ۚ يَوْمَ يَخْرُجُونَ مِنَ
الْأَجْدَاثِ سِرَّاعًا كَانَتْهُمْ إِلَى نُصُبٍ يُوفِصُونَ
ۚ خَاشِعَةً أَبْصَارُهُمْ تَرْهُقُهُمْ ذِلَّةٌ ذَلِكِ
الْيَوْمِ الَّذِي كَانُوا يُوعَدُونَ ۚ

تو ان کافروں کو کیا ہو گیا کہ دائیں بائیں سے
آپ کی طرف بھاگے آرہے ہیں (۳۶-۳۷) کیا
ان میں ہر شخص کو یہ امید ہے کہ اس کو نعمت
والی جنت میں داخل کر دیا جائے گا (۳۸) ہر
گز نہیں ہم نے انہیں اس چیز سے بنایا ہے جس
کو وہ جانتے ہیں (۳۹) سو میں مشرقوں اور
مغربوں کے رب کی قسم اٹھاتا ہوں بے شک ہم
ضرور قادر ہیں (۴۰) کہ ان کے بدلے میں ہم
ان سے بہتر لوگ لے آئیں اور ہم اس سے عاجز
نہیں (۴۱) آپ انہیں ان کی بے ہودہ باتوں
اور کھیل تماشے میں چھوڑ دیں حتیٰ کہ یہ اس
دن سے آملیں جس کا ان سے وعدہ کیا گیا ہے
(۴۲) جس دن یہ قبروں سے دوڑتے ہوئے
نکلیں گے گویا وہ بتوں کی طرف بھاگے جا رہے

الصلوات
العظمیٰ

ہیں (۴۳) ان کی آنکھیں جھکی ہوں گی ان پر
ذلت چھا رہی ہو گی یہی وہ دن ہے جس کا اُن
سے وعدہ کیا گیا تھا (۴۴)

منافقین کا طریقہ

ان آیات مبارکہ کے اُترنے کا سبب یہ بنا، مشرکین مکہ حضور ﷺ کی محافل میں گروہ در گروہ آکر بیٹھ جاتے، آپ کی باتیں سنتے پھر مذاق اڑاتے اور کہتے جس طرح یہ محمد (ﷺ) کہتے ہیں مسلمان جنت میں داخل ہوں گے تو ہم ان سے پہلے جنت میں داخل ہوں گے۔ تب یہ آیات مبارکہ نازل ہوئیں کہ کفار کو کیا ہو گیا کہ وہ دائیں بائیں سے آپ کی طرف دوڑتے ہیں اور ہر ایک جنت میں جانے کی اُمید رکھتا ہے، وہ جانتے ہیں کہ ان کی تخلیق ایک پانی کے قطرہ سے ہوئی ہے جب ہم پانی کے قطرہ سے انسانی تخلیق پر قادر ہیں تو پھر مان لو ہم قیامت کے دن پھر دوبارہ زندہ کرنے پر بھی قادر ہیں۔¹

مشرکین مکہ سے کہا گیا تم مرنے کے بعد دوبارہ زندہ کرنے کا انکار کرتے ہو تو پھر یہ اُمید کہ تمہیں جنت میں رکھا جائے گا، کس قدر غلط سوچ ہے، اس کا معنی اس طرح بھی کیا گیا ہے تم مسلمانوں کو ذلیل سمجھتے ہو تم خود اپنی اصل پر تو غور کرو، پانی کے ایک گندے قطرے سے تمہیں بنایا گیا ہے، رب قدوس نے اپنی ذات کی قسم اٹھا کر فرمایا کہ ہم اس پر قادر ہیں کہ ان کی جگہ ان سے اچھے لوگ لے آئیں ان کی یہ غلط فہمی ہے کہ دنیا کی رونق ان کے دم قدم سے ہے، اگر یہ نہ ہوں گے تو دنیا برباد ہو جائے گی یہ غلط فہمی ذہن سے نکال دیں، ہم ایسا کرنے پر قادر ہیں، عاجز نہیں کہ تم سے بہتر لے آئیں۔ محبوب کریم آپ نے اپنا حق ادا کر دیا دین کی تعلیم بتا دی، انہیں اندھیروں سے نکالنے کی کوشش کی یہ نہ سمجھ سکے، ان کی اصلاح نہ ہو سکی انہیں اپنی خرافات میں رہنے دیں زندگی برباد کرتے رہیں، یہاں تک کہ موت کا پیغام آجائے اور پھر انہیں قیامت کے دن قبروں سے نکال کر حساب دینے کیلئے حاضر کر دے۔ اس دن اپنی قبروں سے جلدی جلدی نکلیں گے گویا اپنے بتوں کی طرف دوڑتے ہیں یعنی وہ قیامت کے دن اس قدر تیزی سے بھاگے جارہے ہوں گے جیسے کوئی شخص دوڑ کے مقابلہ میں تیز بھاگتا ہے یہ معنی

1 محمد بن اسماعیل (البتونی 256)، الجامع الصحیح للبخاری، باب علامة المنافق الرقم 33 ص 16/

مسلم بن حجاج (البتونی 261)، الجامع الصحیح للمسلم، باب خصال المنافق الرقم 59 ص 78/

بھی کیا گیا جب وہ قبروں سے نکلیں گے تو بلانے والے کی طرف بہت تیز دوڑتے ہوئے جائیں گے گویا وہ اپنے کسی مددگار کی طرف دوڑتے ہوئے جارہے ہیں، آنکھیں خود سے ندامت سے جھکی ہوں گی چہروں پر رقت طاری ہوگی، عذاب اور رسوائی کے خوف سے آنکھیں اوپر نہیں اٹھا سکیں گے یہی وہ دن ہے جس سے دنیا میں ڈرایا جاتا تھا۔

وَصَلَّى اللّٰهُ تَعَالٰی عَلٰی حَبِیْبِہٖ سَیِّدِنَا مُحَمَّدٍ وَعَلٰی آلِہٖ وَاصْحَابِہٖ بِعَدَدِ خَلْقِہٖ

سورۃ نوح

یہ سورۃ پاک مکہ مکرمہ میں نازل ہوئی جو دور کو ع اور اٹھائیس آیات پر مشتمل ہے۔¹

اس سورۃ پاک میں توحید و رسالت پر ایمان لانے کی تاکید اور اللہ کی اطاعت و فرمانبرداری کے احکام بیان فرمائے گئے ہیں، سیدنا نوح علیہ السلام کی دینی خدمات کا ذکر فرمایا گیا ہے کہ آپ نے قوم کو بت پرستی سے روکا، آخرت یاد دلائی مگر قوم نے آپ کی دعوت کو مسترد کر دیا مگر اہی اور نافرمانی پر ڈٹے رہے۔ اس سورۃ پاک میں نوح علیہ السلام کی نافرمان قوم پر عذاب کا ذکر فرمایا گیا ہے جب یہ قوم اپنے نبی کی باغی ہو گئی تو ہلاک کر دی گئی۔ اس سورۃ میں ہے کہ نوح علیہ السلام نے اپنی قوم کو صرف آخرت کی بہتری کا ہی نہیں فرمایا بلکہ توحید و رسالت مان لینے کی صورت میں دنیا کی بہتری خوشحالی کا بھی وعدہ فرمایا۔

نیز اس سورۃ میں ذکر ہے کہ نوح علیہ السلام نے وقت کے بدکردار لوگوں کو بھی آخرت یاد دلائی اور وہ جو نوح علیہ السلام کی مخالفت کرتے تھے لوگوں کو آپ کے قریب آنے سے روکتے تھے آپ نے انہیں ان بُری عادتوں سے روکا۔

سیدنا نوح علیہ السلام قوم کی اصلاح کیلئے ساڑھے نو سو سال تک محنت کی دعوت دیتے رہے، مخالفت برداشت کرتے رہے، قوم کی طرف سے دکھوں اور مصیبتوں پر صبر کرتے رہے، جب قوم نے آپ کے ارشادات کو نظر انداز کیا اور سرکشی میں بدستور بڑھتی گئی تو آپ نے بد دعا کی، الہی! انہیں غرق کر دے ان میں سے کسی کو زندہ نہ رہنے دے۔

وَصَلَّى اللّٰهُ تَعَالٰی عَلٰی حَبِیْبِیْہٖ سَیِّدِنَا مُحَمَّدٍ وَعَلٰی اٰلِہٖ وَاَصْحَابِہٖ بِعَدَدِ خَلْقِہٖ

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع کرتا ہوں جو بہت مہربان رحم فرمانے والا ہے

إِنَّا أَرْسَلْنَا نُوحًا إِلَىٰ قَوْمِهِ أَنْ أَنْذِرْ قَوْمَكَ مِنْ قَبْلِ أَنْ يَأْتِيَهُمْ عَذَابٌ أَلِيمٌ ① قَالَ يَقَوْمِ إِنِّي لَكُمْ نَذِيرٌ مُّبِينٌ ② أَنْ اعْبُدُوا اللَّهَ وَاتَّقُوهُ وَأَطِيعُوا ③ يَغْفِرْ لَكُمْ مِنْ ذُنُوبِكُمْ وَيُخْرِجْكُمْ إِلَىٰ أَجَلٍ مُّسَمًّى ④ إِنَّ أَجَلَ اللَّهِ إِذَا جَاءَ لَا يُؤَخَّرُ لَوْ كُنْتُمْ تَعْلَمُونَ ⑤ قَالَ رَبِّ إِنِّي دَعَوْتُ قَوْمِي لَيْلًا وَنَهَارًا ⑥ فَلَمْ يَزِدْهُمْ دُعَائِي إِلَّا فِرَارًا ⑦

بے شک ہم نے نوح کو ان کی قوم کی طرف بھیجا کہ وہ اپنی قوم کو عذاب سے ڈرائیں، اس سے پہلے کہ ان کی طرف دردناک عذاب آئے (۱) (نوح نے) کہا! اے میری قوم! میں تمہیں عذاب سے ڈرانے والا ہوں (۲) کہ تم اللہ کی عبادت کرو اور اس سے ڈرتے رہو اور میری اطاعت کرو (۳) وہ تمہارے گناہوں کو معاف فرما دے گا اور تمہیں ایک معین مدت تک مہلت دیدے گا بے شک جب اللہ کی معین مدت آجائے گی تو اُسے موخر نہیں کہا جائے گا کاش تم جانتے ہوتے (۴) (نوح علیہ السلام نے) کہا اے میرے رب بے شک میں نے اپنی قوم کو دن اور رات دعوت دی (۵) میری دعوت سے یہ لوگ اور زیادہ بھاگنے لگے (۶)



حضرت نوح علیہ السلام کا اپنی قوم کو ڈرانا

اس آیہ مبارکہ میں بارگاہِ قدس سے نوح علیہ السلام کو حکم دیا گیا ہے کہ آپ اپنی قوم کو عذاب آنے سے پہلے ڈرائیں، قتل کے جرم کا آغاز تو سیدنا آدم علیہ السلام کے عہد میں ہو چکا تھا، ہابیل اور قابیل کی جنگ اس سلسلہ میں ابتداء ہے، قابیل نے ہابیل کو قتل کیا۔¹
سیدنا اور لیس علیہ السلام کے زمانہ میں فسق و فجور عام پھیل چکا تھا۔

1 مقاتل بن سلیمان (البتوفی 150)، تفسیر مقاتل بن سلیمان، ص 471

سیدنا نوح علیہ السلام کے زمانہ میں گناہوں، جرموں، ظلم و ستم اور بدکاریوں کی انتہا ہو گئی تھی۔ اس طوفان بد تمیزی کو روکنے کیلئے نوح علیہ السلام کو حکم دیا گیا کہ اپنی قوم کو ڈر سنائیں، چنانچہ آپ نے قوم سے فرمایا میں تمہیں عذاب سے ڈرانے والا ہوں، آپ نے قوم سے کہا اللہ کی عبادت کرو اس سے ڈرو اور میری اطاعت کرو۔ میں تمہارا راہنما ہوں تمہیں سیدھی راہ پر لے چلوں گا، میری اطاعت میں تمہارا راہ ہو گا تو تم شان و شوکت کی زندگی بسر کرو گے، میری اطاعت کا نتیجہ یہ ہو گا کہ اللہ تمہارے گناہوں کو معاف فرمائے گا اور تم عذاب سے بچ نکلو گے اور تمہاری مہلت کو لمبا کر دیا جائے گا۔

اگر کوئی قوم نبی کی گستاخ ہو جاتی ہے اس کی دعوت کو ٹھکرا دیتی ہے تو قدرت اس قوم کو مٹانے کا فیصلہ کر لیتی ہے تو پھر کوئی اسے ٹال نہیں سکتا کاش تم اس حقیقت کو پا لیتے۔ رب قدوس جل مجدہ کے حکم کے پیش نظر نوح علیہ السلام نے اپنا تبلیغی مشن شروع کر دیا، فرائض کی ادائیگی میں مصروف ہو گئے۔ مخالفین کی طرف سے ہر قسم کا دکھ برداشت کرتے رہے، اس نیکی پھیلانے کی پاداش میں آپ کو زخمی کیا جاتا رہا، آپ ہر قسم کے مظالم ڈھائے گئے کہ آپ دعوت حق کا سلسلہ چھوڑ دیں مگر آپ نے حق کی آواز کو دبنے نہ دیا شب و روز کرتے رہے، آپ مخالفین کی قیام گاہوں میں جا کر بھی حق کہنے سے پیچھے نہ ہٹے۔ آپ کا یہ انداز تبلیغ ساڑھے نو سو سال تک رہا مگر قوم میں ہدایت کے آثار پیدا نہ ہوئے بلکہ صرف ہٹ دھرمی بڑھتی گئی، جب آپ کو ان کے ایمان لانے کی اُمید نہ رہی تو آپ نے بارگاہ قدس میں عرض کی یا اللہ! میں نے قوم کو حق بات کی طرف بلایا مگر میری دعوت کے باعث ان میں نفرت کا اضافہ ہوا۔

وَصَلَّى اللّٰهُ تَعَالٰی عَلٰی حَبِیْبِیْہِ سَیِّدِنَا مُحَمَّدٍ وَعَلٰی اٰلِہٖ وَاَصْحَابِہٖ بِعَدَدِ خَلْقِہٖ

وَ اِنِّیْ کُلَّمَا دَعَوْتُهُمْ لِتَغْفِرَ لَہُمْ جَعَلُوْا اَصَابِعُہُمْ فِیْ اٰذَانِہُمْ وَاسْتَعْشَوْا ثِیَابَہُمْ وَ اَصْرَوْا وَاسْتَكْبَرُوْا اسْتَكْبَارًا ۝۱۰ ثُمَّ اِنِّیْ دَعَوْتُهُمْ جِهَارًا ۝۱۱ ثُمَّ اِنِّیْ اَعْلَنْتُ لَہُمْ وَاَسْرَرْتُ لَہُمْ اَسْرَارًا ۝۱۲ فَقُلْتُ اسْتَغْفِرُوْا

اور بے شک میں نے جب بھی انہیں بلایا تاکہ تو انہیں معاف کر دے تو انہوں نے اپنے کانوں میں اپنی انگلیاں ٹھونس لی اور (اپنے اوپر) اپنے کپڑے لپیٹ لئے اور ضد کی اور بہت زیادہ تکبر کیا (۷) پھر میں نے ان کو بلند آواز سے بلایا (۸) پھر میں نے ان کو اعلانیہ بھی بلایا اور خفیہ طریقہ سے بھی (۹) تو میں نے ان

رَبِّكُمْ إِنَّهُ كَانَ غَفَّارًا ۝ يُرْسِلِ السَّمَاءَ
 عَلَيْكُمْ مِدْرَارًا ۝ وَيُمْدِدْكُمْ بِأَمْوَالٍ وَبَنِينَ
 وَيَجْعَلْ لَكُمْ جَنَّاتٍ وَيَجْعَلْ لَكُمْ أَنْهَارًا ۝ مَا
 لَكُمْ لَا تَرْجُونَ لِلَّهِ وَقَارًا ۝ وَقَدْ خَلَقَكُمْ
 أَطْوَارًا ۝

سے کہا اپنے رب سے معافی مانگو بے شک وہ بہت
 زیادہ معاف فرمانے والا ہے (۱۰) وہ تم پر موسلا دھار
 بارش نازل فرمائے گا (۱۱) اور مالوں اور بیٹوں سے
 تمہاری مدد فرمائے گا اور تمہارے لئے باغات اگائے گا
 اور تمہارے لئے دریا بہائے گا (۱۲) تم اللہ کی عظمت
 کو کیوں تسلیم نہیں کرتے (۱۳) حالانکہ اس نے تم کو
 کئی مرحلوں سے گزار کر پیدا کیا (۱۴)

ضد اور تکبر

حضرت نوح علیہ السلام جب بھی انہیں حق کی طرف بلاتے تاکہ ان کی بخشش ہو جائے تو وہ منہ پھیر لیتے
 توجہ نہ کرتے آپ کا وعظ نہ سنتے، اس بد عملی کو مضبوط بنانے کیلئے اپنے کانوں میں انگلیاں ٹھونس لیتے اپنے اوپر
 کپڑے لپیٹ لیتے تاکہ حق کی آواز ان کے کانوں تک پہنچ نہ سکے وہ اپنے کفر پر اصرار کرتے رہے اور ججے رہے۔ میں
 نے انہیں بہ آواز بلند بھی تبلیغ کی اور خفیہ طریقہ سے بھی، میں نے انہیں کہا تم اپنے رب سے معافی مانگو وہ بہت
 معاف فرمانے والا ہے۔ رب سے معافی مانگو وہ تمہیں موسلا دھار بارش بھی دے گا، مال عطا کرے گا، بیٹوں سے
 نوازے گا، باغات عطا کرے گا، نہریں بہائے گا۔ ان ارشادات خداوندی سے پتہ چلتا ہے اللہ تعالیٰ استغفار کرنے
 اور اطاعت کرنے سے بندوں پر رحمت کے دروازے کھول دیتا ہے۔

حضرت عبداللہ بن مسعود فرماتے ہیں جس شخص کو اللہ نے استغفار کی توفیق دی وہ مغفرت سے
 محروم نہیں ہوگا۔¹

سیدنا ابو سعید خدری رضی اللہ عنہ سے روایت ہے کہ رسول اللہ ﷺ نے فرمایا، شیطان نے رب سے کہا مجھے
 تیرے جلال کی قسم! میں اولاد آدم کو اس وقت تک گمراہ کرتا رہوں گا جب تک ان کے جسموں میں روحیں ہیں، رب قدوس
 جل مجدہ نے فرمایا مجھے میری عزت کی قسم میں ان کی مغفرت کرتا رہوں گا جب تک وہ مجھ سے استغفار کرتے رہیں گے۔²

1 عبد الرحمن بن ابی بکر (البتوفی 911)، تفسیر در منشور، ص 360/

2 احمد بن علی (البتوفی 307)، مسند ابویعلیٰ، باب مسند ابی سعید الخدری الرقم 1273 ص 458/

سیدنا عمر فاروق رضی اللہ عنہ نے ایک موقعہ نماز استسقاء پڑھائی اور استغفار کے بغیر کچھ نہ پڑھا بارش کیلئے دعا کرنا تھی بارش کا ذکر بھی نہ کیا کسی نے پوچھا امیر المؤمنین نماز تو اس لئے پڑھی گئی تھی کہ بارش کی دعا کی جائے تاکہ بارش ہو، آپ نے بارش کا ذکر تک نہیں کیا تو آپ نے اس کے جواب میں آیہ پڑھی! رب سے استغفار کرو وہ موسلا دھار بارش دے گا۔¹

ایسے ہی ایک موقع پر حضرت حسن بصری رحمۃ اللہ علیہ سے کہا گیا بارش کیلئے دعا فرمائیں تو آپ نے کہا استغفار کرو، پھر کسی نے کہا خشک سالی بہت ہے پھر کسی نے کہا غربت بہت ہے دعا فرمائیں تو فرمایا استغفار کرو، پھر کسی نے کہا دعا فرمائیں اللہ مجھے پیٹا دے تو فرمایا استغفار کرو، پھر کسی نے کہا خشک سالی بہت ہے فرمایا دعا کرو، عرض کی گئی مختلف سوالات ہیں جواب ایک ہی ہے، تو آپ نے یہ آیہ پاک پڑھ کر جواب دیا کہ استغفار کرو، بارش ہوگی، اللہ اولاد دے گا، مال بخشے گا، باغات دے گا، نہریں بہائے گا۔ فرمایا تم خدا کی عظمت کو تسلیم کیوں نہیں کرتے اس نے تمہیں کئی مرحلوں سے گزار کر پیدا کیا ہے مٹی سے بنایا پھر مٹی کو سبزہ اور غلہ بنایا پھر غذا سے خون، پھر خون سے نطفہ، پھر نطفہ کو خون، پھر خون کو گوشت پھر ہڈیوں کی صورت دی، پھر روح پھونکی پھر بچہ بنایا پھر دودھ پینے والا کیا، پھر جوان کیا پھر بوڑھا بنایا پھر میت بنایا پھر قبر میں پہنچایا پھر تم کو مٹی بنایا۔²

وَصَلَّى اللَّهُ تَعَالَى عَلَى حَبِيبِهِ سَيِّدِنَا مُحَمَّدٍ وَعَلَى آلِهِ وَأَصْحَابِهِ بَعْدَ خَلْقِهِ

اَلَمْ تَرَوْا كَيْفَ خَلَقَ اللَّهُ سَبْعَ سَمُوٰتٍ طِبَاقًا ۝ وَجَعَلَ الْقَمَرَ فِيْهِنَّ نُوْرًا ۝ وَجَعَلَ الشَّمْسُ سِرَاجًا ۝ ۙ وَاللَّهُ اَنْبَتَكُمْ مِّنَ الْاَرْضِ نَبَاتًا ۝ ثُمَّ يُعِيْدُكُمْ فِيْهَا وَيُخْرِجُكُمْ اِحْرَاجًا ۝ ۙ وَاللَّهُ جَعَلَ لَكُمْ

کیا تم دیکھتے نہیں اللہ نے کیونکر سات آسمان بنائے ایک پر ایک (۱۵) اور ان میں چاند کو روشن کیا اور سورج کو چراغ (۱۶) اور اللہ نے تمہیں سبزے کی طرح زمین سے اگایا (۱۷) پھر تمہیں اسی میں لے جائے گا اور دوبارہ نکالے

1 محمد بن جریر (البتونی ۳۱۰)، تفسیر طبری، ص ۲۳/۲۹۳

احمد بن محمد (البتونی ۴۲۷)، تفسیر ثعلبی، ص ۱۰/۴۴

2 محمد بن عبد (البتونی ۶۰۶)، تفسیر کبیر، ص ۳۰/۶۵۲

محمد بن احمد (البتونی ۶۷۱)، تفسیر قرطبی، ص ۸/۳۰۲

الْأَرْضِ بِسَاطَا ۝ لِّتَسْلُكُوا مِنْهَا سُبُلًا ۝ (۱۸) اور اللہ نے تمہارے لئے زمین
فَجَاءَ ۝ کو بچھونا بنایا (۱۹) کہ اس کے وسیع
راستوں میں چلو (۲۰)

آسمان کی خوبصورت

ان آیات مبارکہ میں رب العزۃ جل مجدہ نے اپنے وحدہ لا شریک ہونے پر دلائل قائم کئے ہیں انسان کے اپنے اندر بھی دلائل ہیں کہ اللہ نے انسان کئی مراحل میں پیدا فرمایا جیسے ”خلقکم اطواراً“ کی تفسیر میں گذر چکا اور کچھ دلائل اس خارجی کائنات میں ہیں، یہ خارجی کائنات آسمان چاند اور سورج ہیں۔ رب قدوس نے اپنی توحید اور تخلیق پر پہلے اس دلیل کا ذکر فرمایا جو انسان کے اندر ہے پھر اس دلیل کا ذکر فرمایا جو انسان کے باہر ہے۔ اللہ نے آسمانوں کے اندر چاند کو روشنی فرمایا اور سورج کو چراغ بنایا۔ اس آئیہ پاک میں توحید و قدرت کے دلائل کے سلسلہ میں سات آسمانوں کا نیچے اوپر ہونا اور پھر ان میں چاند کا ہونا ارشاد ہوا، قرآن مقدس کے لفظ ”فیہن“ سے واضح ہوتا ہے کہ چاند آسمانوں کے اندر داخل ہے جبکہ نئی تحقیقات اس کے خلاف ہیں۔

اگلی آئیہ پاک میں فرمایا اللہ نے تمہیں زمین سے اگایا پھر اسی میں تمہیں لوٹائے گا انسان کو مٹی سے لگانے کا یہ معنی ہے کہ ہمارے جد امجد سیدنا آدم علیہ السلام کو مٹی سے پیدا کیا چونکہ ہماری اصل کو مٹی سے پیدا کیا اسی بناء پر فرمایا کہ تمہیں زمین سے اگایا۔¹

اسی عنوان کو رب قدوس جل مجدہ نے ایک اور مقام پر اس طرح ارشاد فرمایا ہے ”ولقد خلقنا الانسان من سلالة من طین“ ہم نے انسان کو مٹی سے پیدا کیا۔²

حضرت ابن عباس رضی اللہ عنہ فرماتے ہیں ہر انسان اس مٹی میں دفن کیا جائے گا جس سے وہ پیدا کیا گیا۔³

1 مقاتل بن سلیمان (البتوفی 150)، تفسیر مقاتل بن سلیمان، ص 410/3

2 البومنون، 23: 12

3 عبد الرزاق بن ہبام (البتوفی 211)، مصنف عبد الرزاق، باب یدفن فی التربة التي منها خلق الرقم 6531 ص 515/3

حضرت ابو ہریرہ رضی اللہ عنہ فرماتے ہیں جو بچہ بھی پیدا ہوتا ہے فرشتہ زمین سے مٹی لے کر اس کی ناف کی جگہ پر رکھتا ہے اس مٹی میں اس کی شفا ہوتی ہے اور اسی میں اس کی قبر ہوتی ہے۔¹

اگلی آیہ پاک میں اپنی قدرت اور اپنے کرم کا ذکر فرمایا کہ اللہ نے تمہارے لئے زمین کو فرش بنایا کہ کھلے دوستوں میں چلتے پھرتے رہو۔

وَصَلَّى اللَّهُ تَعَالَى عَلَى حَبِيبِهِ سَيِّدِنَا مُحَمَّدٍ وَعَلَى آلِهِ وَأَصْحَابِهِ بِعَدَدِ خَلْقِهِ

قَالَ نُوحٌ رَبِّ إِنَّهُمْ عَصَوْنِي وَاتَّبَعُوا مَنْ لَمْ يَزِدْهُ مَالَهُ وَوَلَدَهُ إِلَّا خَسَارًا ۖ وَمَكَرُوا مَكْرًا كُبَّارًا ۖ وَقَالُوا لَا تَنْزِلَنَّ إِلَهِتُكُمُ وَلَا تَنْزِلَنَّ وَدًّا وَلَا سِوَاعًا ۖ وَلَا يَغُوثَ وَيَعُوقَ وَنَسْرًا ۚ وَقَدْ أَضَلُّوا كَثِيرًا ۚ وَلَا تَزِدِ الظَّالِمِينَ إِلَّا ضَلَالًا ۚ مِمَّا خَطَبْتَهُمْ أُغْرِقُوا فَأُدْخِلُوا نَارًا ۖ فَلَمْ يَجِدُوا لَهُمْ مِنْ دُونِ اللَّهِ أَنْصَارًا ۝

نوح (علیہ السلام) نے کہا اے میرے رب! انہوں نے میری نافرمانی کی اور انہوں نے ان کی پیروی کی جنہوں نے ان کے مال اور اولاد میں نقصان کے بغیر کوئی اضافہ نہیں کیا (۲۱) اور انہوں نے بہت بڑا فریب کیا (۲۲) اور انہوں نے کہا تم اپنے معبودوں کو ہرگز نہ چھوڑنا اور ”ود“ اور ”سواع“ اور ”یغوث“ اور ”یعوق“ اور ”نسر“ کو نہ چھوڑنا (۲۳) اور بے شک انہوں نے بہت لوگوں کو گمراہ کر دیا (اے میرے رب) ظالموں میں صرف گمراہی کو زیادہ کرنا (۲۴) ان کو دن کے گناہوں کی وجہ سے غرق کر دیا گیا فوراً انہیں آگ میں جھونک دیا گیا تو انہوں نے اللہ کے مقابلہ میں اپنا کوئی مددگار نہ پایا (۲۵)

دعا حضرت نوح علیہ السلام

پچھلی آیات مبارکہ میں نوح علیہ السلام کی تبلیغی کاوشوں کا ذکر تھا آپ نے اپنی قوم کو توحید و رسالت پر ایمان لانے کی دعوت دی، ان آیات مبارکہ میں ذکر ہے کہ قوم نے نوح علیہ السلام کو جواب کیا دیا، اس آیہ کریمہ

1 عبد الرزاق بن ہمام (البتوفی 211)، مصنف عبد الرزاق، باب یدفن فی التربة التي منها خلق الرقم 6533 ص 515/5

میں ذکر ہے قوم نے نوح علیہ السلام کی نافرمانی ہی نہیں کی بلکہ ان کے مقابلہ میں ان کے مخالفوں سے وفاداری کی یہ مخالفین وہ تھے جو بت پرستی کے دلدادہ تھے آپ کی قوم آپ کی نافرمانی کرتی اور ان کی اطاعت انہیں کوئی فائدہ نہیں پہنچا سکتی تھی نہ وہ دنیا میں کسی کام آسکتے تھے نہ آخرت میں۔ قوم کو ان کی اطاعت سے سوائے نقصان کے کچھ نہ ملا۔

سیدنا نوح علیہ السلام کی قوم کے بڑے سرکش متکبر لوگوں نے لوگوں کو بہکایا گمراہ کیا اور نوح علیہ السلام کے خلاف کیا آپ کے خلاف طرح طرح کی باتیں بنائیں کبھی کہا یہ تو گمراہ ہے (معاذ اللہ) کبھی کہا یہ ہم جیسا ہی تو ہے اس کی اتباع کیوں کریں کبھی کہا یہ نوح تو مجنون ہے (معاذ اللہ) قوم کے سرداروں نے قوم سے کہا اپنے معبودوں ”وَدَّ، سَوَاع، یغوث، یعوق اور نسما“ کو کبھی نہ چھوڑنا۔ ان بتوں کے بارہ میں محمد بن قیس کہتے ہیں یہ بت وَدَّ، سَوَاع، یعوق، یغوث، نسر آدم علیہ السلام کی اولاد میں سے نیک لوگ تھے۔ جب وہ فوت ہو گئے تو ان کے پیروکاروں نے کہا اگر ہم ان نیک لوگوں کے مجسمے بنالیں تو پھر عبادت کرتے میں زیادہ ذوق ملے گا تو انہوں نے مجسمے بنائے۔¹

سیدنا قتادہ رضی اللہ عنہ فرماتے ہیں وَدَّ واللجنہل میں بنو کلب کا بت تھا اور سَوَاع رباط میں ہذیل کا بت تھا اور یغوث جرف میں بنو غطف کا بت تھا، یعوق بلخ میں ہمدان کا بت تھا اور نسر ذی کلاع کا بت تھا۔ ان بتوں کی پرستش نوح علیہ السلام کی قوم کرتی تھی بعد میں اہل عرب نے ان کو اپنا معبود بنالیا۔²

حافظ ابن عساکر فرماتے ہیں وَدَّ ہی کو شیش کہا جاتا تھا ان کے بھائیوں نے انہیں اپنا سربراہ بنالیا، وَدَّ کے بیٹوں کے نام سَوَاع، یعوق، یغوث، نسر۔ یہ بھی کہا جاتا ہے کہ وَدَّ کی شکل مرد کی تھی، سَوَاع بت کی شکل عورت کی تھی، یغوث بت کی شکل شیر کی تھی یعوق بت کی شکل گھوڑے کی تھی اور نسر بت کی شکل گدھ کی تھی۔³

وَصَلَّى اللّٰهُ تَعَالٰی عَلٰی حَبِیْبِہٖ سَیِّدِنَا مُحَمَّدٍ وَعَلٰی آلِہٖ وَاصْحَابِہٖ بِعَدَدِ خَلْقِہٖ

1 احمد بن محمد (البتونی 427)، تفسیر ثعلبی، ص 46/10

حسین بن مسعود (البتونی 510)، تفسیر یغوی، ص 233/6

2 محمد بن جریر (البتونی 310)، تفسیر طبری، ص 304/23

3 محمد بن احمد (البتونی 671)، تفسیر قرطبی، ص 309/8

وَقَالَ نُوحٌ رَبِّ لَا تَذَرْ عَلَى الْأَرْضِ مِنَ الْكَافِرِينَ دَيَّارًا ۖ إِنَّكَ إِن تَذَرْهُمْ يُضِلُّوا عِبَادَكَ وَلَا يَلِدُوا إِلَّا فَاجِرًا كَفَّارًا ۖ رَبِّ اغْفِرْ لِي وَلِوَالِدَيَّ وَلِمَنْ دَخَلَ بَيْتِي مُؤْمِنًا وَلِلْمُؤْمِنِينَ وَالْمُؤْمِنَاتِ وَلَا تَزِدِ الظَّالِمِينَ إِلَّا تَبَارًا ۝۲۸

اور نوح (علیہ السلام) نے دعا کی زمین پر کافروں میں سے کوئی بسنے والا نہ چھوڑ (۲۶) بے شک اگر تو نے انہیں چھوڑا تو یہ تیرے بندوں کو گمراہ کریں گے اور ان میں سے صرف بدکار کافر پیدا ہوں گے (۲۳) اے میرے رب! مجھے معاف فرما اور میرے ماں باپ کو اور ان کو جو میرے گھر میں ایمان کے ساتھ داخل ہوا اور تمام ایمان والے مردوں اور تمام ایمان والی عورتوں کو اور ظالموں میں صرف ہلاکت کو زیادہ فرما (۲۸)

دعا نوح، کفار کی بربادی

ان آیات مبارکہ میں ہے کہ حضرت نوح علیہ السلام نے رب قدوس سے دعا کی اے میرے رب کافروں کو برباد کر دے اگر تو نے برباد نہ کیا تو وہ تیرے بندوں کو گمراہ کریں گے،، نبی کی دور رس نگاہ نے دیکھ لیا تھا کہ وہ گمراہ کریں گے۔ نوح علیہ السلام نے اپنے ساڑھے نو سو سالہ تبلیغی دور سے ہی محسوس کر لیا کہ یہ لوگ ایمان نہیں لائیں گے کہ اس طویل عرصہ میں صرف ۸۰ بندے ایمان لائے، باقی سبھی کفر پر ڈٹے رہے اور نوح علیہ السلام کے خلاف سازشیں کرتے رہے¹

اگلی آیہ پاک میں نوح علیہ السلام کی دعا کا ذکر ہے آپ نے اپنی معافی کی دعا کی جس سے پتہ چلتا ہے نبی مقام نبوت پر ہوتے ہوئے بھی اپنے رب کی طرف سے معافی مانگتا ہے۔ پھر اپنے والدین کی دعا کی پھر تمام ایماندار مردوں عورتوں کیلئے دعا کی پھر کفار کے بارہ میں عرض کی اے اللہ ظالموں میں تباہی کو زیادہ کر دے۔ دعائیں پہلے اپنے لئے پھر ماں باپ کیلئے پھر ایمان دار مردوں، عورتوں کیلئے دعا کی ترتیب بتاتی ہے انسان سب سے زیادہ خود اللہ تعالیٰ کی مغفرت کا محتاج ہے، پھر والدین کیلئے دعا ہے کہ انسان پر سب سے زیادہ احسان ماں باپ کا ہے اس کے بعد ایمان داروں کیلئے دعا ہے۔ نوح علیہ السلام نے قوم سے پریشان ہو کر ان کی تباہی کی دعا کر دی، قربان جائیں حضور

1 محمد بن جریر (المتوفی 310ھ)، تفسیر طبری، ص 411/2

مقاتل بن سلیمان (المتوفی 150ھ)، تفسیر مقاتل بن سلیمان، ص 452/4

نور القرآن، جلد 16

ﷺ کے انداز تبلیغ پر، طائف میں بے پناہ مظالم برداشت کئے اور بارگاہ قدس میں عرض کیا ”اللہم اھد قومی فانہم لایعلمون“ اے اللہ میری قوم! کو ہدایت دے دے وہ مجھے جانتے ہی نہیں، اگر جان لیتے تو یہ مظالم نہ کرتے۔¹

نوح علیہ السلام کے اس طوفان میں کوئی نابالغ بچہ ہلاک نہ ہوا تھا کہ طوفان سے چالیس سال پہلے اللہ نے کافروں کو بانجھ کر دیا تھا۔ طوفان کے وقت ان کی کوئی نابالغ اولاد نہ تھی اگر کوئی بچے تھے تو ان کیلئے یہ طوفان طبعی موت ہوا، عذاب نہیں تھا۔²

وَصَلَّى اللّٰهُ تَعَالٰی عَلٰی حَبِیْبِہٖ سَيِّدِنَا مُحَمَّدٍ وَعَلٰی آلِہٖ وَاصْحَابِہٖ بِعَدِیْ خَلْقِہٖ

1 نصر بن محمد (البتونی 373)، تفسیر سیر قندی، ص 251/

عبد الرحمن بن ابی بکر (البتونی 911)، تفسیر در منشور، ص 117/

2 عبد اللہ ابن عباس (البتونی 68)، تفسیر تنویر البقیاس، ص 487/

سورة الجن

یہ سورۃ پاک مکی ہے اس میں ۲۸ آیات اور دو رکوع ہیں۔¹ اس سورۃ پاک میں جنات کی ایک جماعت کا حضور ﷺ سے قرآن پاک سننے کا ذکر فرمایا گیا ہے جس کے بعد وہ ایمان لے آئے، اس سورۃ پاک سے پتہ چلتا ہے جنات بھی اللہ کی مخلوق ہیں ان میں نیک بھی ہیں بد بھی، مومن بھی مشرک بھی۔ اس سورۃ پاک میں حضور ﷺ کو حکم دیا گیا ہے کہ آپ لوگوں کو خدا کا پیغام پہنچائیں کہ وہ رب کے ساتھ کسی کو شریک نہ ٹھہرائیں۔ اس سورۃ پاک میں جنات کا اقرار ذکر ہے کہ وہ اللہ سے بھاگ کر کہیں جا نہیں سکتے اور نہ اللہ پر غالب آسکتے ہیں۔ اس سورۃ پاک میں فرمایا گیا مساجد اللہ کی عبادت کیلئے بنائی گئی ہیں، ان میں اللہ کے بغیر کسی کی پرستش نہ کی جائے۔

اس سورت کے اُترنے کا سبب حضرت ابن عباس رضی اللہ عنہما اس طرح فرماتے ہیں، حضور ﷺ اپنی جماعت صحابہ کے ساتھ عکاظ کے بازار میں گئے، اس وقت شیاطین اور آسمان کی خبروں کے درمیان ایک چیز حائل ہو چکی تھی، ان پر آگ کے گولے پھینکے جاتے تھے جنات نے آپس میں کہا تمہارے اور آسمان کے درمیان کوئی شے حائل ہے، پتہ کرو وہ کیا شے ہے، جو جن تہامہ کی طرف گئے تھے انہوں نے دیکھا حضور ﷺ عکاظ کے بازار میں صحابہ کرام کو نماز فجر پڑھا رہے تھے، انہوں نے جب قرآن پاک سنا تو کہنے لگے یہی وہ شے ہے جو ہمارے اور آسمان کی خبروں کے درمیان حائل ہے، پھر وہ اپنی قوم کی طرف گئے اور کہا ہم نے عجیب قرآن سنا ہے جو نیکی کی طرف ہدایت دیتا ہے ہم اس پر ایمان لے آئے اور رب کے ساتھ کسی کو شریک نہیں ٹھہرائیں گے۔ تب یہ آیات مبارکہ حضور ﷺ پر نازل ہوئیں۔²

وَصَلَّى اللّٰهُ تَعَالٰی عَلٰی حَبِيْبِهِ سَيِّدِنَا مُحَمَّدٍ وَعَلٰی اٰلِهٖ وَاَصْحَابِهٖ بِعَدَدِ خَلْقِهٖ

1 نصر بن محمد (البتونی 373)، تفسیر سیر قندی، ص 503/

احمد بن محمد (البتونی 427)، تفسیر ثعلبی، ص 49/0

2 محمد بن جریر (البتونی 310)، تفسیر طبری، ص 310/23

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو بہت مہربان نہایت رحم فرمانے والا ہے

قُلْ أُوحِيَ إِلَيَّ أَنَّهُ اسْتَمَعَ نَفَرٌ مِّنَ الْجِنِّ فَقَالُوا إِنَّا سَمِعْنَا قُرْآنًا عَجَبًا ۖ يَهْدِي إِلَى الرُّشْدِ فَآمَنَّا بِهِ وَلَمْ نُشْرِك بِرَبِّنَا أَحَدًا ۚ وَأَنَّهُ تَعَلَّى جَدْرِبًا مَّا اتَّخَذَ صَاحِبَةً وَلَا وَلَدًا ۚ وَأَنَّهُ كَانَ يَقُولُ سَفِيهُنَا عَلَى اللَّهِ شَطَطًا ۚ وَأَنَا ظَنَنَّا أَن لَّنْ تَقُولَ الْإِنسُ وَالْجِنُّ عَلَى اللَّهِ كَذِبًا ۚ وَأَنَّهُ كَانَ رِجَالٌ مِّنَ الْإِنسِ يَعُوذُونَ بِرِجَالٍ مِّنَ الْجِنِّ فَزَادُوهُمْ رَهَقًا ۚ

(۱) جو سیدھی راہ کی طرف ہدایت دیتا ہے ہم اس پر ایمان لے آئے اور ہم ہر گز اپنے رب کے ساتھ کسی کو شریک نہیں بنائیں گے (۲) اور بے شک ہمارے رب کی عظمت بہت بلند ہے اس نے نہ کوئی بیوی بنائی ہے نہ بیٹا (۳) اور ہم میں سے بے وقوف لوگ اللہ کے متعلق بے جا باتیں کیا کرتے تھے (۴) اور ہمارا یہ خیال تھا کہ انسان اور جن اللہ کی نسبت جھوٹ نہیں بولتے (۵) کچھ لوگوں کی پناہ طلب کرتے تھے اس سے جنات کی سرکشی زیادہ ہو گئی (۶)

اللہ
اصدق
العهود

جنوں کے متعلق عقیدہ

ان آیات کی تفسیر سے قبل دو ایک اہم واقعات ذہن میں رہیں تو مفہوم زیادہ واضح ہوگا، حضور ﷺ کی بعثت سے پہلے شیاطین آسمانوں تک پہنچ کر فرشتوں کی باتیں سنتے تھے آپ کے اعلان نبوت کے بعد ان کو شہاب ثاقب کے ذریعے سننے سے روک دیا گیا اس حادثہ کی تحقیق کے سلسلہ میں جنات آپ تک پہنچے۔ دور جاہلیت میں عادت تھی جب کسی جنگل یا وادی میں ٹھہرنا ہوتا تو اس اعتقاد سے کہ جنات کے سردار ہماری حفاظت کریں گے یہ الفاظ کہے جاتے تھے، ”اعوذ بعزیز هذا الوادی“ اس جنگل کے سردار کی پناہ لیتا ہوں۔¹

1 محمد بن جریر (المتوفی 310ھ)، تفسیر طبری، ص 322/2

محمد بن احمد (المتوفی 671ھ)، تفسیر قرطبی، ص 11/1

سورہ جن کے نازل ہونے کا سبب یہ بنا: جیسے بخاری و مسلم میں حضرت ابن عباس رضی اللہ عنہ سے یہ روایت ملتی ہے، واقعہ یہ پیش آیا صحابہ کرام کے ساتھ بازار عکاظ کی طرف جارہے تھے، یہ واقعہ اس وقت پیش آیا جب شیاطین کو آسمانوں کی خبریں سننے سے روک دیا گیا تھا۔ جنات نے باہم مشورہ کیا یہ حادثہ جو ہم پر پیش آیا ہے کہ ہمیں آسمانوں کی خبریں سننے سے روک دیا گیا ہے معلوم ہوتا ہے دنیا میں کوئی نئی چیز آئی ہے جو اس کا سبب بنی ہے، جنات نے یہ طے کیا کہ انہیں کے مشرق و مغرب میں جنات کے مختلف وفد جائیں اور تحقیق کریں ان کا وفد جو تہامہ حجاز کی طرف بھیجا گیا تھا وہ وفد مقام نخلہ پر پہنچا تو وہاں رسول اللہ ﷺ اپنے صحابہ کے ساتھ نماز ادا فرما رہے تھے، جنات کے اس وفد نے جب قرآن پاک سنا تو واپس آکر جنات سے کہا اللہ کی قسم یہی کلام ہے جو ہمارے اور آسمانی خبروں کے درمیان حائل ہے۔¹

اللہ تعالیٰ جل مجدہ نے اس ساری صورت حال سے اپنے حبیب کریم ﷺ کو بذریعہ وحی آگاہ کر دیا۔ تفسیر مظہری میں یہی عنوان اس طرح ہے حضور ﷺ سفر طائف سے مکہ مکرمہ کی طرف لوٹے تو مقام نخلہ پر قیام فرمایا اور نماز تہجد پڑھنے لگے تو نصیبین کے جنات کا یہ وفد وہاں پہنچا ہوا تھا، اس نے قرآن پاک سنا اور وہ وفد ایمان لے آیا اور اپنی قوم کو صورت حال سے آگاہ کیا۔²

تفسیر مظہری نے حضرت سہیل بن عبد اللہ سے ایک روایت نقل کی ہے کہ انہوں نے ایک بوڑھے کو دیکھا جو نماز پڑھ رہا تھا، اُس پر شاندار جبہ تھا، سہیل وہ جبہ دیکھ کر حیران ہوئے جب وہ نماز سے فارغ ہوا تو حضرت سہیل نے اُسے سلام کیا اس بوڑھے نے کہا تو جبہ دیکھ کر حیران ہو رہا ہے، یہ جبہ سات سو سال سے میرے جسم پر ہے اسی جبہ میں میں نے حضرت عیسیٰ علیہ السلام کو دیکھا اسی جبہ میں میں نے حضرت محمد مصطفیٰ (ﷺ) کی زیارت کی، میں اُن جنات سے ہوں جن کے بارہ میں سورۃ جن نازل ہوئی ہے³

جنات کے واقعات میں حضرت رافع بن عمیر کا واقعہ بڑا مشہور ہے، تفسیر مظہری میں بھی ہے سعید بن جبیر فرماتے ہیں رافع بن عمیر صحابی نے اپنے قبول اسلام کا واقعہ اس طرح بیان کیا، فرماتے ہیں میں ایک جنگل میں

1 محمد بن اسماعیل (البتونی 256)، الجامع الصحیح للبخاری، باب الجہریق، ائۃ صلوٰۃ الفجر الرقم 733 ص 1/154

مسلم بن حجاج (البتونی 261)، الجامع الصحیح للمسلم، باب الجہریق، ائۃ صلوٰۃ الصبح الرقم 499 ص 1/331

2 قاضی محمد ثناء اللہ (البتونی 1225)، تفسیر مظہری، ص 10/81

3 قاضی محمد ثناء اللہ (البتونی 1225)، تفسیر مظہری، ص 10/81

سفر کر رہا تھا، اچانک اونگھ آئی اور میں اپنی اونٹنی سے اتر کر سو گیا، سونے سے پہلے میں نے اپنی عادت کے مطابق یہ کہا ”اعوذ بعظیم غیر الوردی من الجن“ میں اس جنگل کے سردار جن سے پناہ لیتا ہوں، خواب میں ایک بوڑھے کو دیکھا اس نے مجھے کہا اے بے وقوف جب تو کسی جنگل میں ٹھہرے اور وہاں جنات کا خطرہ ہو تو یہ پڑھ لیا کرو ”اعوذ باللہ رب محمد“ میں رب محمد کی پناہ لیتا ہوں۔ جن کی پناہ نہ مانگا کرو میں نے اس سے پوچھا یہ کون ہیں اس نے کہا یہ نبی عربی ہیں نہ شرقی ہیں نہ غربی ہیں، پیر کے دن مبعوث ہوئے۔ میں نے پوچھا وہ رہتے کہاں ہیں تو بتایا وہ یثرب میں رہتے ہیں جو کھجوروں کی بستی ہے، میں نے صبح ہوتے ہی مدینہ کا راستہ لیا اور مدینہ پہنچ گیا۔ رسول اللہ ﷺ نے مجھے دیکھا تو میرا سرا واقعہ مجھے سنا دیا حالانکہ میں نے کچھ ذکر بھی نہیں کیا تھا، آپ نے مجھے اسلام کی دعوت دی میں مسلمان ہو گیا۔¹

اس پہلی آیہ مبارکہ میں فرمایا محبوب! آپ اپنے صحابہ کو کہہ دیجئے کہ اللہ تعالیٰ نے واقعہ جن کے متعلق کیا وحی فرمائی ہے، صحابہ کو بتانے میں یہ حکمت تھی کہ صحابہ کو پتہ چل جائے حضور ﷺ جنات کی طرف بھی بھیجے گئے ہیں، یہ حکمت بھی تھی کہ جن سرکش ہونے کے باوجود بھی قرآن مقدس سن کر مسلمان ہو گئے، یہ حکمت بھی تھی کہ صحابہ کو پتہ چل جائے جنات بھی انسانوں کی طرح مکلف ہیں، یہ حکمت بھی تھی کہ پتہ چل جائے حضور ﷺ ان کی طرف مبعوث ہوئے ہیں تو ان کی زبان بھی جانتے ہیں، جنات نے کہا قرآن پاک سیدھی راہ کی ہدایت دیتا ہے، ہم اللہ کی توحید پر ایمان لائے کسی کو اس کا شریک نہیں ٹھہرائیں گے اور اب شیطان کی طرف متوجہ نہیں ہوں گے، جنات نے کہا ہمارے رب کی بزرگی بہت بلند ہے، اس نے نہ کوئی بیوی بنائی ہے نہ بیٹا یعنی اللہ تعالیٰ ہر چیز سے غنی ہے اور نہ اس کو بیٹے کی حاجت ہے نہ بیوی کی ضرورت۔ جنات نے کہا ہم میں سے بیوقوف لوگ اللہ کے بارہ میں غلط باتیں کرتے تھے اور ہم گمان کیا کرتے تھے کہ اللہ پر کوئی جھوٹ نہیں باندھتا۔ اگلی آیہ پاک میں جنات کے اعتراف کا ذکر ہے کہ چند لوگ جنات کی پناہ طلب کرتے تھے، اس بناء پر ان کی سرکشی بڑھ گئی، کچھ لوگوں نے جنات کے وجود کا انکار کیا ہے جو غلط ہے اور قرآن مقدس کے واضح ارشادات سے بغاوت ہے اس راqm الحروف کو اپنی زندگی میں ایک عجیب واقعہ پیش آیا، مجھے دو بزرگ آدمی ایک جلسہ میں لے

1 قاضی محمد ثناء اللہ (البتونی 1225ھ)، تفسیر مظہری، ص 85/10

عبدالرحمن بن ابی بکر (البتونی 911ھ)، تفسیر درمنثور، ص 300/8

گئے جو بہت بڑا اجتماع تھا ایک کتب خانہ دکھایا جو بہت بڑا تھا وہ صرف ایک ہی کتاب وفاء الوفاء سے بھرا ہوا تھا، میں نے حیرت سے پوچھا یہ ایک ہی کتاب اتنی مقدار میں کیوں اور کیسے حاصل کی، اتنا بڑا اجتماع کیسے ہو گیا، انہوں نے کہا کتاب اس لئے کہ وہ آپ کو بہت پسند ہے اور یہ عظیم اجتماع اس لئے کہ سب جنات ہیں، میں گھبرا گیا تو انہوں نے کہا پریشان نہ ہوں ہم آپ کو عزت سے واپس پہنچائیں گے، میں نے گھبراہٹ میں واپسی کا سفر انتہائی خاموشی میں کیا۔

وَصَلَّى اللَّهُ تَعَالَى عَلَى حَبِيبِهِ سَيِّدِنَا مُحَمَّدٍ وَعَلَى آلِهِ وَأَصْحَابِهِ بِعَدَدِ خَلْقِهِ

وَأَنَّهُمْ خَلُّوا كَمَا ظَنَنْتُمْ أَنَّ لَنُيَبِّعَنَّكَ اللَّهُ أَحَدًا ۖ وَأَنَّا لَمَسْنَا السَّمَاءَ فَوَجَدْنَاهَا مُلِئَتْ حَرَسًا شَدِيدًا وَشُهُبًا ۖ وَأَنَّا كُنَّا نَقْعُدُ مِنْهَا مَقَاعِدَ لِلسَّمْعِ ۖ فَمَنْ يَسْتَمِعِ الْآنَ يَجِدْ لَهُ شَهَابًا رَّصَدًا ۖ وَأَنَّا لَا نَدْرِي أَشَرُّ أَرِيدَ يَمْنُنَ فِي الْأَرْضِ أَمْ أَرَادَ بِهِمْ رَبُّهُمْ رَشَدًا ۖ وَأَنَّا مِنَّا الصَّالِحُونَ وَمِنَّا دُونَ ذَلِكَ ۖ كُنَّا ظُرَافِعَ ۖ قَدَّارًا ۖ وَأَنَّا ظَنَنَّا أَنْ لَنُعْجِزَ اللَّهَ فِي الْأَرْضِ وَلَنْ نُعْجِزَهُ هَرَبًا ۖ

اللہ
اعظم

اور جنات نے بھی یہ گمان کر لیا جیسے تمہارا گمان ہے کہ اللہ (مرنے کے بعد) کسی کو زندہ نہیں کرے گا (۷) اور ہم نے آسمان (کی خبر) کو طلب کیا تو ہم نے دیکھا کہ وہ سخت محافظوں اور آگ کے گولوں سے بھرا ہوا ہے (۸) اور ہم اس سے پہلے (فرشتوں کی باتیں) سننے کیلئے گھات لگا کر بیٹھ جاتے تھے سواب جو سننے کی کوشش کرتا ہے تو وہ اپنے پیچھے آگ کا شعلہ تیار پاتا ہے (۹) اور ہمیں معلوم نہیں کہ زمین والوں کے ساتھ کسی برائی کا ارادہ کیا گیا ہے یا ان کے رب نے ان سے بھلائی کا ارادہ کیا ہے (۱۰) اور بے شک ہم میں سے چند نیک ہیں اور کچھ اس کے خلاف ہیں (اور) ہم مختلف فرقوں میں بٹے ہوئے ہیں (۱۱) اور ہم نے یہ یقین کر لیا کہ ہم ہر گز اللہ کو زمین میں عاجز نہیں کر سکتے اور نہ ہر گز اس سے بھاگ سکتے ہیں (۱۲)

جنات کا اپنا عقیدہ

جنات نے کہا ہم نے آسمان کی خبر کو طلب کیا تو ہم نے دیکھا کہ وہ سخت نگرانوں اور آگ کے گولوں سے بھرا ہوا ہے اور کہا جب ہم چوری چھپے خبریں سنتے تو ہمارے پیچھے آگ کا شعلہ تیار ہوتا۔ چوری چھپے خبریں سننے میں زمین والوں سے خیر کا معاملہ ہوتا یا شر کا ہمیں معلوم نہیں۔ جنات نے کہا ہم میں اچھے بھی ہیں برے بھی، ہم مختلف فرقوں میں بٹے ہوئے ہیں، چند جنات نیک ہیں اور دوسرے کچھ کم درجہ کے ہیں۔

سہی کہتے ہیں جنات میں بھی انسانوں کی طرح مختلف عقائد ہیں ان میں قدریہ بھی ہیں اور رافضی بھی ہیں اور خوارج بھی، ان میں یہود و نصاریٰ اور مجوسی بھی ہیں اور مسلمان بھی۔¹

جنہوں نے کہا ہم نے یقین کر لیا ہے ہم اللہ کو عاجز نہیں کر سکتے اور نہ ہی اس سے بھاگ سکتے ہیں۔ جنات کو یہ بات آیات الہیہ میں غور و فکر سے معلوم ہوئی۔ جنات نے کہا ہم نے آیات سنیں تو ایمان لے آئے، اس بات سے واضح ہو رہا ہے ہمارے نبی کریم ﷺ انسان اور جنوں دونوں کی طرف مبعوث کئے گئے ہیں۔ نبوت کا عظیم ترین مقام نہ تو جنات میں سے کسی کو ملانہ خواتین میں سے، جنات کا یہ کہنا کچھ ہم میں اطاعت گزار ہیں اور کچھ سرکش ہیں یعنی قرآنی آیات سننے کے بعد جنات میں اختلاف ہو گیا کچھ قرآن مقدس پر ایمان لے آئے کچھ منکر ہو گئے جنات نے کہا سرکش دوزخ کا ایندھن ہیں، رب قدوس نے فرمایا اگر وہ سیدھی راہ پر رہے تو ہم انہیں دنیا میں خیر و برکت سے نوازتے، رزق وسیع کرتے۔

وَصَلَّى اللّٰهُ تَعَالٰی عَلٰی حَبِیْبِہٖ سَیِّدِنَا مُحَمَّدٍ وَعَلٰی اٰلِہٖ وَاَصْحَابِہٖ بِعَدَدِ خَلْقِہٖ

وَ اَنَّا لَمَّا سَمِعْنَا الْهُدٰی اٰمَنَّا بِہٖ فَمَنْ یُّؤْمِنُ
بِرَبِّہٖ فَلَا یَخَافُ بَخْسًا وَّلَا رَهَقًا ۝۱۳ وَ اَنَّا مِمَّا
الْمُسْلِمُوْنَ وَ مِمَّا الْقٰسِطُوْنَ ۝۱۴ فَمَنْ اَسْلَمَ
اور بے شک ہم نے جیسے ہی ہدایت کی بات سنی تو ہم
اس پر ایمان لے آئے جو بھی اپنے رب پر ایمان لائے گا
وہ نہ کسی خیر میں کمی پائے گا نہ کسی شر میں اضافہ (۱۳)

1 احمد بن محمد (البتونی 427)، تفسیر ثعلبی، ص 51/10

محمد بن احمد (البتونی 671)، تفسیر قرطبی، ص 15/19

فَأُولَٰئِكَ تَحَرَّوْا رَشَدًا ۝۱۳ وَأَمَّا الْقَاسِطُونَ فَكَانُوا لِجَهَنَّمَ حَطَبًا ۝۱۴ وَأَن لَّوِ اسْتَقَامُوا عَلَى الطَّرِيقَةِ لَأَسْقِيَهُمْ مَّاءً غَدَقًا ۝۱۵ لَتَنفِتَنَّهُمْ فِيهِ ۖ وَمَن يُعْرِضْ عَن ذِكْرِ رَبِّهِ يَسْلُكْهُ عَذَابًا صَعَدًا ۝۱۶ وَأَنَّ الْمَسْجِدَ لِلَّهِ فَلَا تَدْعُوا مَعَ اللَّهِ أَحَدًا ۝۱۷ وَأَنَّهُ لَمَّا قَامَ عَبْدُ اللَّهِ يَدْعُوهُ كَادُوا يَكُونُونَ عَلَيْهِ لِبَدًا ۝۱۸

اور بے شک ہمیں کچھ اطاعت گزار ہیں اور کچھ سرکش ہیں جنہوں نے اطاعت کی انہوں نے ہدایت کا راستہ تلاش کر لیا (۱۳) رہے سرکش تو وہ دوزخ کا ایندھن ہیں (۱۴) اور اگر وہ راہ راست پر رہتے تو ہم انہیں کثیر پانی سے سیراب کرتے (۱۵) تاکہ اس میں ہم ان کی آزمائش کر دیں اور جو اپنے رب کے ذکر سے اعراض کرے گا تو وہ اُسے چڑھتے ہوئے سخت عذاب میں داخل کر دے گا (۱۶) بے شک مسجدیں اللہ کی عبادت کیلئے ہیں تو اس کے ساتھ کسی کی عبادت نہ کرو (۱۷) اور جب اللہ کا بندہ اس کی عبادت کیلئے کھڑا ہو تو قریب تھا کہ وہ جتنا بن کر اُس پر هجوم کر کے آجاتے (۱۸)

مساجد بیت خدا

اس آیہ نمبر ۱۳ کا معنی یہ ہوا کہ جب ہم نے قرآن پاک کی آیات سنیں تو ہم نے اللہ کی توحید اور حضور ﷺ کی رسالت کی تصدیق کی۔ معلوم ہوا حضور ﷺ انسانوں اور جنات دونوں کی طرف رسول بنا کر بھیجے گئے ہیں، جنات نے کہا ہم میں اطاعت گزار ہیں اور کچھ سرکش ہیں جنہوں نے اطاعت کی انہوں نے ہدایت کا راستہ اختیار کر لیا یعنی قرآن پاک سننے کے بعد ہم میں مختلف گروہ ہو گئے بعض ایماندار اور بعض سرکش، ایمانداروں نے حق کی راہ پالی اور سرکش جنات دوزخ کا ایندھن ہیں اور اگر وہ سیدھی راہ پر رہتے تو ہم انہیں کثیر پانی سے سیراب کرتے۔

کثیر پانی سے کیا مراد ہے اس میں تین قول ہیں اس سے جنتوں کی طرف اشارہ ہے کیونکہ جنتوں کے نیچے دریا بہتے ہیں، ایک دوسرا قول یہ ہے کہ اس سے مراد بارش ہے اور تیسرا قول یہ ہے کہ اس سے مراد عام منافع ہیں اور فوائد ہیں کہ پانی دنیا میں ہر خیر کی اصل ہے۔¹

خلاصہ یہ ہے کہ اگر یہ کفار مکہ ایمان لے آئے اور سیدھی راہ پر چلے تو ان کو دنیا اور آخرت کی ہر خیر حاصل ہوگی تاکہ اس میں ہم آزمائش کریں خلاصہ یہ ہے کہ اللہ تعالیٰ نے انسانوں کو مال و دولت کی نعمتیں اس لئے عطا فرمائی ہیں کہ وہ ان کی آزمائش کرے۔ مال و دولت اللہ تعالیٰ کی طرف سے آزمائش اور انعام ہے تاکہ لوگوں پر ظاہر ہو جائے کہ وہ بندہ اللہ کی نعمتوں پر شکر کرتا ہے اور اطاعت کرتا ہے یا اللہ کی نافرمانی کرتا ہے اللہ کی نعمتوں کو اس کی رضا میں خرچ کرتا ہے یا نفسانی خواہشات پر۔

آیہ مبارکہ میں فرمایا جو رب کے ذکر سے منہ پھیرتا ہے اللہ اُسے سخت عذاب میں داخل کر دے گارب کے ذکر سے اعراض کرنے کا معنی یہ بھی کیا گیا ہے کہ قرآن مجید سے اعراض کر رہا ہے، یہ معنی بھی کیا گیا ہے کہ اللہ کی نعمتوں کا شکر ادا نہیں کرتا۔ اللہ تعالیٰ کے ذکر سے اعراض دنیا میں تنگی کا باعث بھی ہو جاتا ہے۔ جیسے سورۃ طہ میں واضح ارشاد ملتا ہے جو ہماری یاد سے اعراض کرے گا، اس کی زندگی میں تنگی رہے گی۔² ابن عباس رضی اللہ عنہ فرماتے ہیں جو شخص مال کو نیک کاموں میں خرچ نہیں کرے گا اس کی زندگی تنگی میں گزرے گی۔³

اس رکوع کی آخری آیہ میں فرمایا گیا مساجد اللہ کی عبادت کیلئے ہیں اس کے ساتھ کسی کی عبادت نہ کریں اس آیہ پاک میں مسجد میں کی جانے والی عبادت اور اطاعت کا ذکر فرمایا گیا۔ اس آیہ پاک کے اترنے کا سبب یہ بنا، سعید بن جبیر فرماتے ہیں جنات نے رسول اللہ ﷺ سے پوچھا ہمارے لئے مساجد میں آنا اور آپ کے ساتھ نماز پڑھنا کیسے ممکن ہوگا جبکہ ہم آپ سے دور ہوتے ہیں تو یہ آیہ نازل ہوئی۔⁴ حسن بصری رحمۃ اللہ علیہ فرماتے ہیں مساجد سے مراد تمام روئے زمین ہے کہ اللہ تعالیٰ نے تمام روئے

1 حسین بن مسعود (البتونی 510)، تفسیر بیغوی، ص 241/8

2 قاضی محمد ثناء اللہ (البتونی 1225)، تفسیر مظہری، ص 90/10

3 طہ، 20:124

4 قاضی محمد ثناء اللہ (البتونی 1225)، تفسیر مظہری، ص 91/10

5 محمد بن جریر (البتونی 310)، تفسیر طبری، ص 341/23

6 احمد بن محمد (البتونی 427)، تفسیر شعبی، ص 54/10

زمین کو حضور ﷺ کے لئے مسجد بنایا ہے۔ آخری آیہ مبارکہ میں حضور ﷺ کے ایک عمل کا ذکر فرمایا گیا، حضور ﷺ جب مکہ مکرمہ میں اللہ تعالیٰ کی عبادت کرتے تو مشرکین آپ کی دشمنی میں آپ کے گرد جمع ہو جاتے اور یوں لگتا جیسے وہ عنقریب آپ پر حملہ کر دیں گے۔¹

وَصَلَّى اللَّهُ تَعَالَى عَلَى حَبِيبِهِ سَيِّدِنَا مُحَمَّدٍ وَعَلَى آلِهِ وَأَصْحَابِهِ بِعَدِيدِ خَلْقِهِ

قُلْ إِنَّمَا أَدْعُوا رَبِّي وَلَا أُشْرِكُ بِهِ أَحَدًا ۝
قُلْ إِنِّي لَا أَمْلِكُ لَكُمْ ضَرًّا وَلَا رَشَدًا ۝
قُلْ إِنِّي لَنْ يُخَيِّرَنِي مِنَ اللَّهِ أَحَدٌ وَلَنْ أَجِدَ مِنْ دُونِهِ مُلْتَحَدًا ۝
إِلَّا بَلَاغًا مِنَ اللَّهِ وَرِسَالَاتِهِ وَمَنْ يَعْصِ اللَّهَ وَرَسُولَهُ فَإِنَّ لَهُ نَارَ جَهَنَّمَ خَالِدًا فِيهَا أَبَدًا ۝
حَتَّى إِذَا رَأَوْا مَا يُوعَدُونَ فَسَيَعْلَمُونَ مَنْ أَضَعَفَ نَاصِرًا وَأَقَلُّ عَدَدًا ۝
آپ کہتے ہیں میں صرف اپنے رب کی عبادت کرتا ہوں اور اس کے ساتھ کسی کو شریک نہیں بناتا (۲۰) آپ کہتے ہیں (از خود) تمہارے لئے کسی ضرر اور نفع کا مالک نہیں (۲۱) آپ کہتے ہیں بے شک مجھے اللہ (کے عذاب) سے ہر گز کوئی بچا نہیں سکتا اور نہ میں اللہ کے سوا ہر گز کوئی پناہ کی جگہ پاتا ہوں (۲۲) مگر اللہ کی طرف سے پیغامات کو پہنچانا میرے ذمہ ہے اور جو اللہ اور اس کے رسول کی نافرمانی کرے تو بے شک اس کیلئے دوزخ کی آگ ہے جس میں وہ ہمیشہ رہیں گے (۲۳) (یہ نہیں مانتیں گے) حتیٰ کہ اس عذاب کو دیکھ لیں جس کا ان سے وعدہ کیا جاتا ہے یہ عنقریب جان لیں گے کہ کس کے مددگار، بہت کم زور اور شمار میں بہت کم ہیں (۲۴)

مشرک کون؟

اس آیہ مبارکہ میں حضور ﷺ کو اللہ تعالیٰ کی قدرت کے مقابلہ میں اپنی عجز و انکساری کے ظاہر کرنے کا حکم دیا جا رہا ہے، اس آیہ مبارکہ کے اُترنے کا سبب یہ بنا کہ کے مشرک کہتے تھے محمد (ﷺ) تم اپنا پیغام سنانا بند کر دو تم نے یہ پیغام سنا سنا کر سارے مکہ والوں کو اپنا دشمن بنالیا ہے اگر تم پر کوئی عذاب آیا تو ہم نہیں اپنی پناہ میں رکھیں گے،

1 حسین بن مسعود (البتونی 510)، تفسیر بغوی، ص 5/162

محمد بن احمد (البتونی 671)، تفسیر قرطبی، ص 9/20

اُن کے رد میں یہ آیہ پاک نازل ہوئی محبوب! آپ کہہ دیجئے میں صرف اپنے رب کی عبادت کرتا ہوں اس کے ساتھ کسی کو شریک نہیں بناتا، آپ یہ بھی کہہ دیں میں از خود تمہارے نفع نقصان کا مالک نہیں یعنی تم سے کسی ضرر کو دور کرنے پر از خود قادر نہیں نہ ہی تمہیں کوئی نفع پہنچانے پر از خود قادر ہوں۔ آپ یہ بھی کہہ دیجئے اگر بالفرض محال اللہ مجھے عذاب دے تو اللہ کے سوا مجھے اس عذاب سے کوئی بچا نہیں سکتا، آپ کہئے اللہ کی طرف سے پیغامات پہنچانا میرے ذمہ ہے جس کو دے کر مجھے بھیجا گیا ہے اللہ کے پیغام کو پہنچانا اللہ ہی کی طرف سے ہے اور اس کی اعانت اور توفیق سے جو اللہ اور اس کے رسول کی نافرمانی کرے گا ہمیشہ ہمیشہ دوزخ میں رہے گا۔¹

اس آیہ پاک سے معتزلہ نے استدلال کیا ہے کہ گنہگار بھی جو توبہ کے بغیر مر گیا ہمیشہ ہمیشہ دوزخ میں رہے گا، ان کا یہ صحیح نہیں اس کا معنی یہ ہے جو اللہ اور اس کے رسول کے حکم کو کم درجہ کا اور معمولی سمجھ کر نافرمانی کرے گا وہ ہمیشہ دوزخ میں رہے گا۔ عام گنہگار خدا اور اس کے رسول کے حکم کے اس انداز میں نافرمان نہیں یا اس کا معنی یہ ہے جو شخص اللہ اور اس کے رسول کے حکم کی نافرمانی کو جائز اور حلال سمجھ کر نافرمانی کرے گا وہ ہمیشہ ہمیشہ دوزخ میں رہے گا۔

اگلی آیہ میں فرمایا گیا یہ کفار اس وقت تک نہیں مانیں گے حتیٰ کہ عذاب کو دیکھ لیں۔ کفار مکہ آپ کے خلاف سازشوں میں مصروف رہتے تھے اور آپ خدام کو کمزور سمجھتے تھے ان کے بارہ میں فرمایا گیا انہیں قیامت کو معلوم ہو جائے گا کون کمزور ہے؟ یا غزوہ بدر سے ہی علم ہو جائے گا کون کمزور ہے، کون طاقتور؟ کفار مکہ قیامت کو رسوا ہوں گے ان کا کوئی مددگار نہ ہو گا ان کے برخلاف مسلمان عزت کے ساتھ ہوں گے۔

وَصَلَّى اللّٰهُ تَعَالٰی عَلٰی حَبِیْبِہٖ سَيِّدِنَا مُحَمَّدٍ وَعَلٰی اٰلِہٖ وَاَصْحَابِہٖ بِعَدَدِ خَلْقِہٖ

قُلْ اِنْ اَدْرِیْ اَقْرِبُ مَّا تُوعَدُوْنَ اَمْ یَجْعَلُ لَہٗ رَبِّیْ اَمَدًا ۝ عَلِمَ الْغَیْبِ فَلَا یُظْہِرُ عَلٰی غَیْبِہٖ اَحَدًا ۝ اِلَّا مَنِ ارْتَضٰی مِنْ رَّسُوْلٍ فَاِنَّہٗ یَسْلُکُ مِنْ بَیْنِ یَدَیْہٖ

آپ کہئے میں (از خود) نہیں جانتا کہ جس عذاب کا تم سے وعدہ کیا گیا ہے آیا وہ قریب ہے یا میرے رب نے اس کی کوئی مدت مقرر کی ہے (۲۵) وہ ہر غیب کے جاننے والا ہے وہ اپنے غیب کی ہر کسی کو اطلاع نہیں دیتا (۲۶) سو اس رسول کے جس کو اس نے پسند کر

وَمِنْ خَلْفِهِ رَصَدًا ۚ لِّيَعْلَمَ أَنْ قَدْ أَبْلَغُوا رِسَالَاتِ رَبِّهِمْ وَأَحَاطَ بِمَا لَدَيْهِمْ وَأَحْصَىٰ كُلَّ شَيْءٍ عَدَدًا ۝

لیا ہے اور اُس رسول کے آگے اور پیچھے محافظ مقرر کر دیتا ہے (۲۷) تاکہ وہ دیکھ لے کہ اُنہوں نے اپنے رب کے پیغامات پہنچا دیئے ہیں دراصل پہلے ہی اللہ ان کے حالات کا احاطہ کئے ہوئے ہے اور ہر چیز کا اس نے شمار کر رکھا ہے (۲۸)

علم غیب

اس آیہ مبارکہ میں علم کی نفی نہیں، درایت کی نفی ہے۔ درایت وہ علم ہے جس کی حیلے غور اور تدبیر سے حاصل ہو اور یہ لفظ درایت اللہ تعالیٰ کیلئے استعمال نہیں ہوتا۔ حضور ﷺ کے اس ارشاد سے اپنے غور و فکر سے علم کی نفی ہے وحی کے ذریعہ خدا کی طرف سے دئے ہوئے علم کی نفی نہیں وہ غیب کے جاننے والا ہے وہ اپنے غیب پر کسی کو آگاہ نہیں کرتا سوا اس کے جس کو اپنے رسولوں سے پسند کر لے۔

آیہ مبارکہ سے واضح ہو رہا ہے غیب کے دروازے ہر کسی کیلئے نہیں کھلے ہاں اپنے رسولوں سے جسے پسند کر لے اُسے عطا فرما دیتا ہے۔ عالم الغیب صرف اللہ تعالیٰ کی ذات ہے ہاں وحی کے ذریعہ انبیاء علیہم السلام کو بھی علم غیب ہوتا ہے، یہ بات یوں سمجھ آئے گی۔ حضور ﷺ عزیز بھی ہیں جلیل بھی ہیں مگر حضور ﷺ کو محمد (عز وجل) کہنا جائز نہیں۔

آیہ مبارکہ کا یہ معنی بھی کیا گیا ہے اللہ تعالیٰ اپنے غیر متناہی علوم غیبیہ پر کسی کو اطلاع نہیں دیتا، انبیاء علیہم السلام کے علوم متناہی ہیں، یہ معنی بھی کیا گیا ہے اللہ تعالیٰ اپنے رسولوں کو بعض غیوب پر مطلع فرماتا ہے اس کی مقدار رسولوں کے مرتبہ کے اعتبار سے مختلف ہوئی ہے، ہمارے رسول پاک ﷺ کو اللہ تعالیٰ نے تمام رسولوں سے زیادہ علم غیب عطا فرمایا ہے جو تمام مخلوق کے علم سے زیادہ ہے۔¹

اعلیٰ حضرت امام مولانا امام احمد رضا خاں علیہ الرحمہ کی اس علم کے سلسلہ میں مختصر سی تحریر نہایت مفید اور کامیاب دکھائی دیتی ہے۔

1 نصر بن محمد (المتوفی 373ھ)، تفسیر سیرت ندی، ص 508

2 امام احمد رضا خاں فاضل بریلوی 1865ء میں پیدا ہوئے آپ مشہور عالم دین تھے، اور آپ کی وجہ شہرت رسول اللہ ﷺ سے

فرماتے ہیں میں نے تصریح کر دی ہے اگر تمام اولین و آخرین کا علم جمع کیا جائے تو اس علم کو علم الہی سے وہ نسبت نہیں ہو سکتی جو ایک قطرے کے کروڑوں حصہ کو سمندر سے ہے۔ خلاصہ یہ ہے کہ تمام مخلوقات کے علوم کے مقابلہ میں رسول اللہ ﷺ کا علم بھی ایسا ہے جیسے قطرہ کے مقابلہ میں سمندر اور اللہ کے علم کے مقابلہ میں رسول اللہ کے علم کی وہ نسبت بھی نہیں جو قطرے اور سمندر میں ہوتی ہے۔ اعلیٰ حضرت کے اس آخری فقرہ سے اس الزام کی شدید تردید ہوتی ہے جو کہتے ہیں اہل سنت رسول اللہ کو خدا سے ملا دیتے ہیں (معاذ اللہ) آخری آیہ میں ارشاد ہے اللہ تعالیٰ نے اپنے نبی پاک کی حفاظت کیلئے ان کے آگے پیچھے محافظ فرشتے مقرر کر دیئے ہیں تاکہ ان کی پوری طرح حفاظت رہے تاکہ اللہ دیکھ لے فرشتوں نے اس کے پیغامات اس کے رسول کو پہنچا دیئے ہیں اس نے ہر شے کا شمار کر رکھا ہے کائنات کا ہر ذرہ اس کے علم میں ہے۔¹

وَصَلَّى اللّٰهُ تَعَالٰی عَلٰی حَبِیْبِہٖ سَيِّدِنَا مُحَمَّدٍ وَعَلٰی آلِہٖ وَاصْحَابِہٖ بِعَدَدِ خَلْقِہٖ

محبت تھی آپ کے ہزار ہا فتاویٰ کا ضخیم مجموعہ 30 جلدوں پر مشتمل فتاویٰ رضویہ کے نام سے موسوم ہے آپ بروز جمعہ 1921ء کو خالق حقیقی سے جا ملے۔

1 نصر بن محمد (البتوفی 373ھ)، تفسیر سیرتندی، ص 509/3

احمد بن محمد (البتوفی 427ھ)، تفسیر ثعلبی، ص 58/10

سورة المزمل

یہ سورة پاک مکی ہے اس کا نام اس کی پہلی آیہ سے لیا گیا ہے۔ اس سورة پاک میں رب العزۃ جل مجدہ نے حضور ﷺ کو بڑے پیار و محبت سے ذکر فرمایا ہے اور حضور ﷺ کو بہت ہی ثابت قدمی کے ساتھ وحی پہنچانے کے فریضہ کو ادا کرنے کا حکم دیا ہے۔ ساتھ ہی ہمیشہ نماز قائم کرنے اور صدقات ادا کرنے کا حکم فرمایا ہے فریضہ تبلیغ بجالانے، اللہ پر توکل و بھروسہ کا درس دیا گیا ہے۔ کفار و مشرکین جو عداوت و بغض رکھتے تھے ان کے بارہ میں بتایا گیا ہے محبوب! آپ ان کی پرواہ نہ کریں ان کا معاملہ اللہ پر چھوڑ دیں اللہ آپ کا مددگار ہے۔ اس سورة پاک میں قیامت کی ہولناکیوں اور اس دن کی شدت کا ذکر ہے، نیک کاموں کی جزا اور توبہ کرنے کا حکم دیا گیا ہے قرآن مجید کو ادب سے پڑھنے اور اس میں غور و فکر کرنے کی ترغیب دی گئی ہے۔

وَصَلَّى اللّٰهُ تَعَالٰی عَلٰی حَبِیْبِیْہِ سَيِّدِنَا مُحَمَّدٍ وَعَلٰی آلِہٖ وَاصْحَابِہٖ بِعَدَدِ خَلْقِہٖ

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع کرتا ہوں جو بہت مہربان نہایت رحم فرمانے والا ہے
 یٰۤاَیُّہَا الْمَزْمَلُ ۝۱ قُمْ الَّیْلَ اِلَّا قَلِیْلًا ۝۲ اے چادر لپیٹنے والے (۱) رات کو نماز کیلئے قیام کیا
 ۝۳ دُصْفَہٗ اَوْ اَنْقُصْ مِنْہٗ قَلِیْلًا ۝۴ اَوْ کریں مگر تھوڑا (۲) نصف رات یا کم کر لیا کریں
 زِدْ عَلَیْہِ وَرَتِّلِ الْقُرْآنَ تَرْتِیْلًا ۝۵ اِنَّا اس سے بھی تھوڑا یا بڑھا (۳) یا اس پر بڑھا دیا
 کریں اور قرآن مقدس خوب ٹھہر ٹھہر کر پڑھیں

سَنُلْقِيْ عَلَيْكَ قَوْلًا ثَقِيْلًا ۝۵ اِنَّ
 نَاشِئَةَ اللَّيْلِ هِيَ اَشَدُّ وُطْأً وَّاقْوَمُ
 قِيْلًا ۝۶ اِنَّ لَكَ فِي النَّهَارِ سَبْعًا طَوِيْلًا
 ۝۷ وَاذْكُرِ اسْمَ رَبِّكَ وَتَبَتَّلْ اِلَيْهِ
 تَبَتُّلًا ۝۸ رَبُّ الْمَشْرِقِ وَالْمَغْرِبِ
 لَا اِلَهَ اِلَّا هُوَ فَاتَّخِذْهُ وَكِيلًا
 ۝۹ وَاصْبِرْ عَلٰی مَا يَقُوْلُوْنَ وَاَهْجُرْهُمْ
 هَجْرًا جَمِيْلًا ۝۱۰

(۴) بے شک ہم جلد ہی آپ پر ایک بھاری القا
 کریں گے (۵) بے شک رات کا قیام (نفس کو)
 سختی سے روندتا ہے اور بات کو درست کرتا ہے
 (۶) بے شک آپ کو دن میں بڑی مصروفیتیں ہیں
 (۷) اور اپنے رب کے نام کا ذکر کیا کرو اور سب
 سے الگ ہو کر اسی کے ہو کر رہو (۸) شرق و
 غرب کا مالک ہے اس کے سوا کوئی معبود نہیں
 سو اسی کو اپنا کارساز بنائے رکھو (۹) اور ان کی دکھ
 دینے والی باتوں پر صبر کریں اور ان سے اچھے
 طریقے سے الگ ہو جائیں (۱۰)

اندازِ قرأت

اس پہلی آیہ مبارکہ کے اُترنے کے سلسلہ میں کئی قول ملتے ہیں، ایک یہ کہ حضور ﷺ نے غار حرا سے واپس گھر پہنچنے پر سیدہ خدیجہ الکبریٰ رضی اللہ عنہا سے فرمایا کہ مجھے چادر اوڑھا دو تو یہ آیہ مبارکہ نازل ہوئی۔¹
 ایک قول یہ ہے کہ حضور ﷺ نے نماز پڑھنے کیلئے اوپر چادر اوڑھ لی تھی تو یہ حکم نازل ہوا کہ چادر لپیٹنے والے اُٹھے۔²

ایک قول یہ ہے کہ حضور ﷺ رات چادر لپیٹ کر لیٹے ہوئے تھے تو یہ حکم نازل ہوا، آپ کو تہجد پڑھنے کا حکم دیا گیا۔ آغاز میں آپ پر رات کا قیام فرض کر دیا گیا تھا پھر آپ ایک سال تک رات کو قیام کرتے رہے

1 عبدالحق بن غالب (المتوفی 542ھ)، تفسیر البحر الرجویز (ابن عطیہ) ص 386/5

2 محمد بن جریر (المتوفی 310ھ)، تفسیر طبری، ص 358/23

پھر اس کے بعد رات کا قیام نفل ہو گیا۔ آیہ مبارکہ میں یہ ارشاد آدھی رات یا اس سے کچھ کم کر دیں یا اس پر کچھ اضافہ کر دیں یہ اسلوب بتاتا ہے تہجد فرض نہیں مستحب ہے۔¹

نماز تہجد کا وقت رات کا آخری تہائی حصہ یا آدھی رات کے بعد کا وقت ہے، حضور ﷺ نے نماز تہجد سات رکعات بھی ادا کیں، نور رکعات بھی، گیارہ رکعات بھی پڑھیں۔ نماز جعفر کی دو سنتیں اس کے علاوہ ہوتی تھیں۔ آیہ مبارکہ میں قرآن کو ترتیل سے پڑھنے کا حکم دیا گیا ہے، ترتیل یہ ہے کہ قرآن مجید کے خطاب کے لطائف میں غور کرو اور اپنے نفس سے قرآن مجید کے احکام پر عمل کرنے کا مطالبہ کرو اور اپنے دل سے معافی سمجھنے کا مطالبہ کرو۔ اللہ تعالیٰ نے رات کی نماز میں قرآن مجید کو ترتیل کے ساتھ پڑھنے کا حکم دیا تاکہ رات کے سکوت پر سکون ماحول میں ان آیات پر غور کرنے پر قادر ہو۔²

حضرت عمر فاروق رضی اللہ عنہ فرماتے ہیں تلاوت کا حق یہ ہے کہ جب بندہ دوزخ کا ذکر پڑھے تو اللہ تعالیٰ سے دوزخ کی پناہ طلب کرے، جب جنت کا ذکر آئے تو جنت کا سوال کرے۔³

آیہ مبارکہ میں فرمایا گیا ”ہم آپ پر بھاری کلام نازل کریں گے“ اس کی تشریح میں قتادہ رضی اللہ عنہ فرماتے ہیں، اللہ کے فرائض اور اس کی حدود و ثقیل ہیں۔

مجاہد کہتے ہیں، قرآن مجید کے حلال و حرام ثقیل میں حسن بصری علیہ الرحمہ کہتے ہیں عمل کرنا ثقیل ہے۔⁴

ایک قول یہ ہے ثقیل سے مراد ہے ”لا الہ الا اللہ“ حدیث شریف میں ہے یہ کلمہ زبان پر ہلکا ہے، میزان میں بھاری ہے۔ رات کو اٹھنا نفس پر بھاری ہے، ”أَشَدُّ وَطْأً“ کا معنی ہے رات کو اٹھنا دن کی نسبت نفس پر بھاری ہے، ”وطأ“ کا ایک معنی یہ بھی کیا گیا ہے رات کو عبادت کرنے میں دل کی زیادہ موافقت ہوتی ہے، فرمایا دن میں آپ کی مصروفیات بہت ہوتی ہیں اس لئے یکسوئی سے اللہ کو یاد کرنے کیلئے رات کے اوقات مخصوص رکھیں، اپنے رب کا نام ذکر کرتے رہیں اور باقی سب سے منقطع ہو کر اُسی کے ہو کر رہیں یعنی اللہ کے خزانوں کا

1 محمد بن عبود (البتونی 538)، تفسیر زمخشری، ص 4/634

2 حسین بن مسعود (البتونی 510)، تفسیر دیلمی، ص 69/

3 عبد الرحمن بن محمد (البتونی 327)، تفسیر ابن ابی حاتم، ص 218/

4 محمد بن احمد (البتونی 671)، تفسیر قرطبی، ص 38/

متلاشی رہا جائے وہی مشرق و مغرب کا رب ہے اس کے سوا کوئی عبادت کا مستحق نہیں جب یہ یقین ہو گیا کہ وہی مشرق و مغرب کا رب ہے تو تمام اُمیدیں منقطع ہو کر اللہ کے ساتھ قائم ہوں گی۔¹

اگلی آیہ پاک میں کافروں کی باتوں پر صبر کا حکم دیا گیا ہے، آپ ان سے انتقام لینے کے درپے نہ ہوں اس کے بعد قتال کے حکم نے اس حکم کو منسوخ کر دیا۔

وَصَلَّى اللَّهُ تَعَالَى عَلَى حَبِيبِهِ سَيِّدِنَا مُحَمَّدٍ وَعَلَى آلِهِ وَأَصْحَابِهِ بَعْدَ خَلْقِهِ

وَذَرْنِي وَالْمُكَذِّبِينَ أُولِيَ النَّعْمَةِ وَمَهْلُهمْ قَلِيلًا ۝ إِنَّ لَدَيْنَا أَنْكَالًا وَجَحِيمًا ۝ وَطَعَامًا ذَا غُصَّةٍ وَعَذَابًا أَلِيمًا ۝ يَوْمَ تَرْجُفُ الْأَرْضُ وَالْجِبَالُ وَكَانَتِ الْجِبَالُ كَثِيبًا مَّهِيلًا ۝ إِنَّا أَرْسَلْنَا إِلَيْكُمْ رَسُولًا شَاهِدًا عَلَيْكُمْ كَمَا أَرْسَلْنَا إِلَىٰ فِرْعَوْنَ رَسُولًا ۝ فَعَصَىٰ فِرْعَوْنُ الرَّسُولَ فَأَخَذْنَاهُ أَخْذًا وَبِيلًا ۝ فَكَيْفَ تَتَّقُونَ إِن كَفَرْتُمْ يَوْمًا يَجْعَلُ الْوِلْدَانَ شِيبًا ۝ السَّمَاءُ مُنْفَطِرٌ بِهِ ۚ كَانَ وَعْدُهُ مَفْعُولًا ۝ إِنَّ

اور مالدار جھٹلانے والوں کو مجھ پر چھوڑ دیں اور انہیں کچھ مہلت دیں (۱۱) بے شک ہمارے پاس ان کیلئے بیڑیاں اور بھڑکتی آگ ہے (۱۲) اور (حلق میں) پھسنے والا کھانا اور دردناک عذاب ہے (۱۳) جس دن زمین اور پہاڑ کا پھٹنا لگیں گے اور پہاڑ ریت کا بکھرا ہوا ٹیلا بن جائیں گے (۱۴) بے شک ہم نے تمہاری طرف رسول بھیجا جو تم پر گواہ ہے جیسے ہم نے فرعون کی طرف رسول بھیجا (۱۵) پس فرعون نے (اس) رسول کی نافرمانی کی تو ہم نے اُسے سخت گرفت سے پکڑ لیا (۱۶) تو اگر تم نے اس کا انکار کیا تو تم اس دن کے عذاب سے کیسے بچ سکو گے جو بچوں کو بوڑھا کر دے گا (۱۷) آسمان اس کی شدت سے پھٹ جائے گا اس کا وعدہ پورا ہو کر رہے گا (۱۸) بے شک یہ آیات نصیحت

1 مقاتل بن سلیمان (البتونی 150)، تفسیر مقاتل بن سلیمان، ص 4/811

یحییٰ بن سلام (البتونی 200)، تفسیر یحییٰ بن سلام، ص 2/625

120 نصر بن محمد (البتونی 373)، تفسیر سیرقندی، ص 3/510

هَذِهِ تَذَكُّرَةٌ فَمَنْ شَاءَ اتَّخَذْ إِلَىٰ رَبِّهِ هِيَ سَبِيلًا ۝
 ہیں سو جو چاہے اپنے رب کی طرف راستہ اختیار کرے (۱۹)

فرعون کی نافرمانیاں

اس آیہ کریمہ میں رب العزۃ جل مجدہ اپنے حبیب کریم ﷺ سے پیار و محبت کا انداز فرما رہا ہے محبوب کفار و مشرکین کی ایذا رسانیوں پر آپ خود ان سے انتقام نہ لیں ان جھٹلانے والوں سے آپ کی بجائے میں خود انتقام لوں گا اور آپ خود ہو جائیں گے چنانچہ کفار سے انتقام جنگ بدر میں لیا گیا۔ ۳۱۳ نے دشمن کو لوہے کے چنے چبا دیئے ستر مارے گئے اور ستر قیدی بنائے گئے، انتقام کی ایک صورت یہ کہ قیامت کو سخت عذاب میں مبتلا کر دیئے جائیں گے، تھوڑی سی مہلت دینے کا معنی یہ ہے کہ دنیا چند روز ہے آخر قیامت آئے گی، ان کی گرفت ہوگی اور یہ رُسا ہوں گے بھاری بیڑیاں اور بھڑکتی آگ حلق میں پھنسنے والا کھانا اور دردناک عذاب ہوگا۔

یہ بیڑیاں اُن کے بھاگ جانے کے ڈر سے نہیں ہوں گی بلکہ انہیں رسوا کرنے کیلئے ہوں گی، حضرت حذیفہ رضی اللہ عنہ سے ہے حضور ﷺ نے فرمایا دوزخ والوں پر آگ کے سانپ گرائے جائیں گے اگر ان میں سے کوئی سانپ مشرق والوں پر پھونک مارے تو مغرب والوں کو جلادے گا۔ قیامت کے ہیبت ناک منظر کا ذکر فرمایا گیا کہ اللہ تعالیٰ پہاڑوں کو ریزہ ریزہ کر دے گا وہ پہاڑ دھسکی ہوئی روٹی کا منظر پیش کریں گے پھر وہی پہاڑ ریت کے ٹیلے کا منظر پیش کریں گے پھر اللہ انہیں چلائے گا تو وہ رواں دواں ہو جائیں گے۔

اگلی آیہ کریمہ میں رب قدوس جل مجدہ نے حضور ﷺ کی بعثت کو موسیٰ علیہ السلام کی بعثت سے تشبیہ دی گئی ہے ان آیات مبارکہ میں اہل مکہ کو مخاطب کر کے فرمایا گیا ہے کہ فرعون نے موسیٰ علیہ السلام کا انکار کیا تو ہم نے اس پر سخت عذاب مسلط کر دیا اگر تم نے بھی وہی فرعون کا طریقہ اختیار کیا تو سخت عذاب میں گرفتار ہو جاؤ گے جیسے فرعون نے موسیٰ علیہ السلام کو حقیر سمجھا کہ موسیٰ علیہ السلام وہیں بڑھے ایسے ہی اہل مکہ نے حضور ﷺ کو حقیر جانا کہ آپ بھی ان میں رہے تھے۔

وَصَلَّىٰ اللَّهُ تَعَالَىٰ عَلَىٰ حَبِيبِهِ سَيِّدِنَا مُحَمَّدٍ وَعَلَىٰ آلِهِ وَأَصْحَابِهِ بَعْدَ خَلْقِهِ

إِنَّ رَبَّكَ يَعْلَمُ أَنَّكَ تَقُومُ أَدْنَىٰ مِنْ ثُلُثِي
الَّيْلِ وَنِصْفَهُ وَثُلُثَهُ وَطَائِفَةٌ مِّنَ الَّذِينَ
مَعَكَ وَاللَّهُ يُقَدِّرُ اللَّيْلَ وَالنَّهَارَ ۚ عَلِمَ أَن
لَّنْ تَحْصُوهُ فَتَابَ عَلَيْكُمْ فَاقْرَءُوا مَا
تَيَسَّرَ مِنَ الْقُرْآنِ ۚ عَلِمَ أَن سَيَكُونُ
مِنْكُمْ مَّرْضَىٰ وَآخَرُونَ يَضْرِبُونَ فِي
الْأَرْضِ يَبْتَغُونَ مِن فَضْلِ اللَّهِ وَآخَرُونَ
يُقَاتِلُونَ فِي سَبِيلِ اللَّهِ ۚ فَاقْرَءُوا مَا تَيَسَّرَ
مِنْهُ وَاقِيمُوا الصَّلَاةَ وَآتُوا الزَّكَاةَ
وَاقْرِضُوا اللَّهَ قَرْضًا حَسَنًا ۚ وَمَا تُقَدِّمُوا
لِأَنفُسِكُمْ مِّنْ خَيْرٍ تَجِدُوهُ عِنْدَ اللَّهِ هُوَ
خَيْرًا وَأَعْظَمَ أَجْرًا ۚ وَاسْتَغْفِرُوا اللَّهَ ۚ إِنَّ
اللَّهَ غَفُورٌ رَّحِيمٌ

بے شک آپ کا رب جانتا ہے کہ آپ کبھی دو تہائی رات
کے قریب قیام کرتے ہیں اور کبھی آدھی رات تک
اور کبھی ایک تہائی رات تک اور آپ کے ساتھ جو لوگ
ہیں ان میں سے ایک جماعت بھی قیام کرتی ہے اور اللہ
رات اور دن کا اندازہ فرماتا ہے اللہ کو علم ہے کہ اے
مسلمانوں تم ہر گز اس قیام کا شمار نہیں کر سکو گے سو اس
نے تمہاری توبہ قبول فرمائی پس جتنا تم آسانی سے قرآن
پڑھ سکتے ہو پڑھ لیا کرو اور اللہ کو علم ہے کہ تم میں سے
کچھ بیمار ہوں گے اور کچھ لوگ زمین میں سفر کریں گے
اللہ کے فضل کو تلاش کرتے ہوئے اور کچھ لوگ
دوسرے لوگ اللہ کی راہ میں قتال کر رہے ہوں گے
پس تم جتنا آسانی سے قرآن پڑھ سکتے ہو پڑھ لیا کرو اور
نماز قائم کرو اور زکوٰۃ ادا کرو اور اللہ کو اچھا قرض دو اور
تم اپنی بھلائی کیلئے جو کچھ آگے بھیجو گے اس کو اللہ کے
پاس اس سے بہتر اور زیادہ ثواب ہے ، اور اللہ سے
مغفرت طلب کرتے رہو بے شک اللہ بہت مغفرت
فرمانے والا ہے بے حد رحم فرمانے والا ہے (۲۰)

علیم الی

اس آیہ مبارکہ کا معنی یہ ہے کہ حضور ﷺ اللہ تعالیٰ کے حکم پر عمل کرنے کیلئے دو تہائی سے کچھ کم بھی
تہجد کی نماز پڑھتے تھے اور کبھی آدھی رات تک بھی اور کبھی ایک تہائی رات تک نماز پڑھتے ہیں اور آپ کے ساتھ
مسلمانوں کی جماعت بھی نماز تہجد پڑھتی ہے اور اللہ ہی رات اور دن کا اندازہ فرماتا ہے اس لئے اس نے حکم میں نرمی

فرمادی اور اس کے اس قیام کی فرضیت کو منسوخ فرمایا پھر جب پانچ نمازیں فرض ہوئیں تو تہجد کی اتنی مقدار کی فرضیت بھی منسوخ ہو گئی۔¹

ساتھ ہی یہ حکم فرمایا گیا کہ جتنا آسانی کے ساتھ قرآن پڑھ سکو پڑھ لیا کرو، نماز تہجد کی فضیلت کے سلسلہ میں حضرت عبداللہ بن عمر بن عاص کی ایک روایت ملتی ہے حضور ﷺ نے فرمایا جس شخص نے رات کو ۱۰ آیات کے ساتھ قیام کیا اس کا نام غافلین میں نہیں لکھا جائے گا جس نے سو آیات کے ساتھ قیام کیا اس کا نام قانتین میں لکھا جائے گا اور جس نے ہزار آیات کے ساتھ قیام کیا اس کا نام پل بنانے والوں میں لکھا جائے گا۔²

اگلی آیت پاک میں نماز تہجد کی فرضیت منسوخ ہونے کی توجیہ فرمائی گئی ہے کہ اللہ کو علم تھا کچھ لوگ بیمار ہوں گے اور تہجد نہیں پڑھ سکیں گے، کچھ تجارت میں مصروف ہوں گے اور سفر میں ہوں گے تو تہجد نہیں پڑھ سکیں گے کچھ لوگ جہاد کے کاموں میں مصروف ہوں گے اگر دن کی تھکاوٹ رات سو کر نہ دور کریں گے تو جہاد کی ادائیگی میں کمی آئے گی اس لئے اللہ تعالیٰ نے تہجد کی فرضیت کو منسوخ کر دیا۔

اس کے بعد فرمایا نماز قائم کرو، زکوٰۃ ادا کرو یہاں زکوٰۃ سے مراد نفلی صدقات ہیں اس لئے کہ زکوٰۃ مدینہ منورہ میں فرض ہوئی اور سورۃ المزمل کی سورت ہے۔³

”اللہ کو قرض دو“ اس کا معنی یہ ہے کہ اللہ کی راہ میں اچھا مال دیا جائے، یہ معنی بھی کیا گیا ہے جو نیک کام کیا جائے نیک نیتی سے کیا جائے، یہ معنی بھی کیا گیا ہے کہ اس سے مراد تمام صدقات ہیں۔⁴

اس کے بعد فرمایا گیا تم اپنی بھلائی کیلئے جو کچھ آگے بھیجو گے اللہ کے پاس اس سے زیادہ بہتر ہے اور زیادہ ثواب پاؤ گے فرمایا اللہ سے مغفرت طلب کرتے رہو وہ بہت مغفرت فرمانے والا ہے، اپنے گناہوں پر معافی مانگتے رہو، خاص کر کے جب تم رات کو اٹھ کر نماز پڑھو تو استغفار کرو، تہجد کا وقت استغفار کا بہترین وقت ہے۔

وَصَلَّى اللّٰهُ تَعَالٰی عَلٰی حَبِیْبِہٖ سَیِّدِنَا مُحَمَّدٍ وَعَلٰی اٰلِہٖ وَاَصْحَابِہٖ بِعَدَدِ خَلْقِہٖ

1 محمد بن جریر (البتونی 310)، تفسیر طبری، ص 21/509

2 سلیمان بن اشعث (البتونی 275)، سنن ابوداؤد، باب تخریب القرآن الرقم 1398 ص 56/2

3 محمد بن جریر (البتونی 310)، تفسیر طبری، ص 22/412

4 محمد بن جریر (البتونی 310)، تفسیر طبری، ص 22/412

سورة المدثر

اس سورة پاک کے نازل ہونے کا سبب یہ بنا: حضرت ابن عباس رضی اللہ عنہما فرماتے ہیں ولید بن مغیرہ نے قریش کی دعوت کی، مکہ کے لوگ شامل ہوئے حضور ﷺ کے خلاف باتیں شروع ہوئیں کسی نے حضور کو شاعر کہا، کسی نے جادو گر کہا، کسی نے کاہن کہا جب یہ خبر حضور ﷺ تک پہنچی تو آپ چادر لپیٹے سر کو جھکائے ہوئے باہر تشریف لائے تو یہ حکم نازل ہوا۔¹

ابو سلمہ بن عبد الرحمن کہتے ہیں سب سے پہلی وحی یہی سورت ہے۔²

حافظ ابن حجر کہتے ہیں اس سورة کے پہلے نازل ہونے کا معنی یہ ہے کہ ”اقرا باسم ربك الذی خلق“ کے نزول کے بعد وحی آئی بند ہوئی تو اس کے بعد جو پہلی وحی نازل ہوئی یہ سورہ پاک ہے سب سے اول ”اقرا باسم ربك الذی خلق“ مستند قول ہے۔³

اس سورة پاک میں قیامت کی ہولناکیوں کا ذکر فرمایا گیا ہے اور اس دن کے عذاب سے ڈرایا گیا ہے حضور ﷺ کو جادو گر کہنے والے کو دوزخ کی وعید سنائی گئی ہے، اس سورة میں رب قدوس نے قسم اٹھا کر فرمایا کہ

1 نصر بن محمد (البتونی 373)، تفسیر سمرقندی، ص 514/3

2 اسماعیل بن عمر (البتونی 744)، تفسیر ابن کثیر، ص 249/8

3 محمد بن اسماعیل (البتونی 256)، الجامع الصحیح للبخاری، باب وداعا لرقم 4922 ص 161/6

دوزخ کا عذاب سخت بھاری ہے بڑی مصیبت ہے ایمانداروں کو نجات کی خوشخبری سنائی گئی ہے، حضور ﷺ کو دین کی تبلیغ کے حکم کے ساتھ دشمنوں کی مصیبتوں پر صبر کرنے کا فرمایا گیا ہے۔¹

وَصَلَّى اللَّهُ تَعَالَى عَلَى حَبِيبِهِ سَيِّدِنَا مُحَمَّدٍ وَعَلَى آلِهِ وَأَصْحَابِهِ بَعْدَ خَلْقِهِ

بِسْمِ اللَّهِ الرَّحْمَنِ الرَّحِيمِ

اللہ کے نام سے شروع کرتا ہوں جو بہت مہربان نہایت رحم فرمانے والا ہے

يَا أَيُّهَا الْمُدَّثِّرُ ۝ قُمْ فَأَنْذِرْ ۝ وَرَبَّكَ فَكَبِّرْ ۝
 وَبِآيَاتِكَ فَطَهِّرْ ۝ وَالرُّجْزَ فَاهْجُرْ ۝ وَلَا تَمْنُنْ تَسْتَكْثِرُ ۝ وَلِرَبِّكَ فَاصْبِرْ ۝ فَاذْكُرْ
 فِي النَّاقُورِ ۝ فَذَلِكَ يَوْمَئِذٍ يَوْمٌ عَسِيرٌ
 عَلَى الْكَافِرِينَ غَيْرُ يَسِيرٍ ۝ ذُرْنِي وَمَنْ خَلَقْتُ وَحِيدًا ۝ وَجَعَلْتُ لَهُ مَالًا مَمْدُودًا
 ۝ وَبَنِينَ شُهُودًا ۝ وَمَهَّدْتُ لَهُ تَمْهِيدًا ۝ ثُمَّ يَطْمَعُ أَنْ أَزِيدَ ۝ كَلَّا إِنَّهُ كَانَ لِأَيْتِنَا عَنِيدًا ۝

اے چادر لپٹنے والے (۱) اٹھیے اور (لوگوں کو) ڈرائیے
 (۲) اور اپنے پروردگار کی بڑائی بیان کیجئے (۳) اور
 اپنے لباس کو پاک رکھئے (۴) اور بتوں سے دور رہئے
 (۵) اور زیادہ لینے کی نیت سے کسی پر احسان نہ کیجئے
 (۶) اور اپنے رب کی رضا کیلئے صبر کیجئے (۷) اور پھر
 جب صور پھونکا جائے گا (۸) تو وہ دن بڑا سخت دن ہو
 گا (۹) کفار پر آسان نہ ہو گا (۱۰) آپ چھوڑ دیجئے مجھے
 اور جس کو میں نے تنہا پیدا کیا (۱۱) اور اس کو بہت سا
 مال دے دیا (۱۲) اور بیٹے دیئے جو پاس رہنے والے
 ہیں (۱۳) اور ہر قسم کا سامان مہیا کر دیا (۱۴) پھر طمع

بِسْمِ اللَّهِ الرَّحْمَنِ الرَّحِيمِ

کرتا ہے کہ میں اُسے مزید دوں (۱۵) ہر گز نہیں وہ
ہماری آیتوں کا سخت دشمن ہے (۱۶)

طہارت ظاہری و باطنی

ان آیات مبارکہ کا مفہوم یہ ہے حضور ﷺ سے فرمایا گیا اے چادر میں لپٹے ہوئے محبوب! اٹھئے اور لوگوں کو حق کا پیغام سنائیں، یا یوں معنی کیا جائے اے محبوب! آپ جو خلق عظیم کے لباس سے ملبوس ہیں اٹھیں اور لوگوں کو پیغام حق سنائیں اور تبلیغ کے فریضہ میں مصروف ہو جائیں۔¹

محبوب اٹھئے اور دین کا کام کریں اگر وہ ایمان نہ لائیں تو انہیں خدا کا ڈر سنائیں ان کے سامنے اللہ کی بڑائی بیان کریں، اللہ کے بارہ میں جو ان کے غلط عقائد ہیں ان کی تردید کریں وہ لوگ اللہ کے ساتھ شریک ٹھہرائے ہیں خدا کیلئے اولاد مانتے ہیں آپ انکی اصلاح کریں اور اللہ کی بڑائی بیان کریں یہ معنی بھی کیا گیا ہے کہ آپ ”اللہ اکبر“ کہئے، میدان عمل میں آئے اور لوگوں کو ڈرائیں کہ وہ خدا کے غضب سے بچیں اور اپنی اصلاح کریں اپنے لباس کو پاک رکھنے کا ایک معنی یہ بھی کیا گیا ہے کہ اپنے کپڑوں کو معصیت اور عہد شکنی سے آلودہ نہ کریں۔ یہ معنی تو واضح ہے کہ اپنے لباس کو نجاست کی آلودگی سے پاک رکھیں، یہ حکم بتاتا ہے کہ اسلام پاکیزگی طہارت صفائی کا کس قدر قائل ہے۔²

اسلام چاہتا ہے کہ کپڑے پاک ہوں، اعضاء پاک ہوں، دل و دماغ پاک طیب طاہر ہوں، یہ معنی بھی کیا گیا ہے کہ دین کا کام کرنے والوں کو اپنا لباس طیب طاہر رکھنا چاہئے کہ دوسرے لوگ بھی متاثر ہو کر پاکیزگی کا خیال کریں۔ یہ معنی بھی کیا گیا ہے کہ اپنے دل کو مشرکین کے اخلاق سے پاک رکھیں۔

”البدن“ کا یہ معنی بھی کیا گیا ہے کہ اے نبوت کی چادر لپیٹنے والے آپ اپنے کو بے صبری، غصہ، کینہ سے پاک رکھیں کہ یہ اوصاف نبوت کے لائق نہیں، بتوں سے نفرت اور علیحدگی پر ثابت قدمی کا حکم دیا گیا ہے۔ زیادہ لینے کیلئے کسی پر احسان سے منع فرمایا اور مشکلات پر صبر کا حکم دیا گیا ہے۔ دینی کاموں میں یہ صورت پیدا نہ ہو کہ زیادہ لینے کی غرض سے کسی پر احسان جتایا جائے۔ ان آیات مبارکہ میں دین کیلئے تبلیغ کے اصول واضح طور پر

1 نصر بن محمد (المتوفی 373ھ)، تفسیر، سبرقندی، ص 514/3

2 مقاتل بن سلیمان (المتوفی 150ھ)، تفسیر مقاتل بن سلیمان، ص 490/4

دکھائی دے رہے ہیں۔¹

اگلی آئیہ پاک میں قیامت کے دن کی ہیبت فرمائی جا رہی ہے جب صور میں پھونک ماری جائے گی تو وہ دن بڑا مشکل ہوگا کفار پر شدید بھاری ہوگا، ان سے سخت حساب لیا جائے گا ان کا نامہ اعمال بائیں ہاتھ میں ہوگا، ان کے چہرے سیاہ ہوں گے برسرِ محشر سوا ہوں گے۔ ان کے برعکس ایمانداروں کے چہرے سفید روش ہوں گے ان کی نیکیوں کے پلڑے بھاری ہوں گے۔ اگلی آیات مبارکہ ”ذَرْنِي وَمَنْ خَلَقْتُ وَحِيدًا“ دین ولید بن مغیرہ کی مذمت میں آئیں، حضور ﷺ سے فرمایا محبوب! ولید بن مغیرہ کا معاملہ مجھ پر چھوڑ دیں، آپ انتقام لینے کے درپے نہ ہوں، میں نے اس کیلئے بہت مال مہیا کیا اولاد دی پھر بھی یہ چاہتا ہے کہ اسے اور ملے ایسا ہرگز نہیں ہوگا کہ وہ ہماری آیات کا دشمن ہے۔²

وَصَلَّى اللَّهُ تَعَالَى عَلَى حَبِيبِهِ سَيِّدِنَا مُحَمَّدٍ وَعَلَى آلِهِ وَأَصْحَابِهِ بَعْدَ خَلْقِهِ

سَأَرْهُقُهُ صَعُودًا ۚ إِنَّهُ فَكَّرَ وَقَدَّرَ ۖ فَقَتَلَ ۖ كَيْفَ قَدَّرَ ۖ ثُمَّ قَتَلَ كَيْفَ قَدَّرَ ۖ ثُمَّ نَظَرَ ۖ ثُمَّ عَبَسَ وَبَسَرَ ۖ ثُمَّ أَدْبَرَ وَاسْتَكْبَرَ ۖ فَفَالَ إِنَّ هَذَا إِلَّا سِحْرٌ يُؤْتَرُ ۖ إِنَّ هَذَا إِلَّا قَوْلُ الْبَشَرِ ۖ سَأُصْلِيَهُ سَقَرًا ۖ وَمَا أَذْرِكَ مَا سَقَرُ ۖ لَا تُبْقَى وَلَا تَذَرُ ۖ لَوْ أَحَاطَ لِلْبَشَرِ ۖ عَلَيْهَا تِسْعَةُ عَشْرِ ۖ

عنقریب اُسے صعود پر چڑھاؤں گا (۱۷) بے شک اس نے سوچا اور فیصلہ کیا (۱۸) اس پر (اللہ کی) مار ہو اس نے کیسا فیصلہ کیا (۱۹) اس پر پھر (اللہ) کی مار ہو اس نے کیسا فیصلہ کیا (۲۰) پھر اُس نے غور کیا (۲۱) پھر تیوری چڑھائی اور منہ بگاڑا (۲۲) پھر اس نے اعراض کیا اور تکبر کیا (۲۳) پھر کہا یہ (قرآن) تو وہی جادو ہے جو پہلے سے نقل ہوتا آیا ہے (۲۴) یہ تو صرف بشر کا کلام ہے (۲۵) پس عنقریب اُسے دوزخ میں داخل کر دوں گا (۲۶) اور آپ کو کیا معلوم کہ دوزخ کیا ہے (۲۷) نہ وہ باقی رکھتی ہے نہ چھوڑتی ہے (۲۸) کھال کو جھلسانے والی ہے (۲۹) اس پر انہیں فرشتے مقرر ہیں (۳۰)

اللہ
اصدق
الخطیب

جادو کی حقیقت

1 عبد الحق بن غالب (المتوفی 542ھ)، تفسیر المبحر الوجیز (ابن عطیہ) ص 392/5

2 محمد بن احمد (المتوفی 671ھ)، تفسیر قرطبی، ص 45/9

ان آیات مبارکہ میں ولید کی سزا کا ذکر فرمایا گیا کہ اُسے ”صعود“ پر چڑھاؤں گا اس لئے کہ وہ ہماری آیتوں کا سخت دشمن تھا کہ وہ اللہ کی توحید، حضور ﷺ کی نبوت اور قیامت کا منکر تھا۔ اُسے ”عنید“ فرمانے کی ایک وجہ اور بھی ہے کہ وہ حضور کو دل سے تو پہچانتا تھا مگر محض ضد عناد کے پیش نظر زبان سے انکار کرتا تھا۔¹ اس آیت میں اُسے ”صعود“ پر چڑھانے کی سزا کا ذکر ہے۔ ”صعود“ دوزخ کی ایک گھائی کا نام ہے حضور ﷺ نے فرمایا ”الصعود“، دوزخ میں ایک پہاڑ ہے جس کی چڑھائی ستر سال کی ہے پھر اس سے اتنے ہی سال گرتا رہے گا۔²

ان آیات مبارکہ سے اس پر قرالہی دکھائی دیتا ہے اس پر مار ہو پھر مار ہو پھر مار ہو اس نے کیسا فیصلہ کیا، تیوری چڑھائی، منہ بگاڑا۔ ان ارشادات سے معلوم ہوتا ہے اس نے کافی غور و خوض کے بعد حضور ﷺ کی نبوت کے خلاف ایک شبہ تیار کیا ہے چونکہ وہ دل سے جانتا تھا حضور سچے ہیں مگر محض تعصب عناد تھا جس کے سبب منہ بگاڑتا۔ ولید نے قسم کھا کر یہ بھی کہا تھا محمد (ﷺ) کا کلام حق ہے کسی جن کا کلام نہیں، اس پر قریش نے کہا ولید نے دین بدل لیا ہے، ابو جہل ایک غمگین شکل بنا کر ولید کے پاس گیا اور کہا تم نے دین بدل لیا ہے تاکہ تم محمد (ﷺ) کے دسترخوان سے فائدہ اٹھا سکو، اس نے کہا ایسا نہیں، ولید کی اس گفتگو سے پتہ چلتا ہے وہ محض متعصب تھا، عنادی تھا سرکش تھا دل سے جانتا تھا محمد (ﷺ) حق ہیں۔ میں اس متعصب کو دوزخ میں ڈالوں گا وہ دوزخ کیا ہے نہ وہ باقی رکھتی ہے نہ چھوڑتی ہے، کھال کو جھلسا دیتی ہے اس پر انیس فرشتے مقرر ہیں۔ یہ تفسیر بھی کی گئی ہے کہ انیس قسم کے فرشتے مقرر ہیں یہ معنی بھی کیا گیا ہے کہ فرشتوں کی انیس صفیں ہیں، دوزخیوں پر سخت ہیں جہاں چاہیں دوزخ میں پھینک دیں۔³

وَصَلَّى اللّٰهُ تَعَالٰی عَلٰی حَبِیْبِہٖ سَیِّدِنَا مُحَمَّدٍ وَعَلٰی اٰلِہٖ وَاَصْحَابِہٖ بِعَدَدِ خَلْقِہٖ

1 محمد بن جریر (البتونی 310)، تفسیر طبری، ص 426/23

2 مقاتل بن سلیمان (البتونی 150)، تفسیر مقاتل بن سلیمان، ص 495/4

3 محمد بن عبد اللہ (البتونی 1270)، تفسیر روح البعانی، ص 140/15

عبد اللہ بن احمد (البتونی 710)، تفسیر نسفی (مدراک التنزیل)، ص 261/5

وَمَا جَعَلْنَا أَصْحَابَ النَّارِ إِلَّا مَلَائِكَةً ۖ وَمَا جَعَلْنَا عِدَّتَهُمْ إِلَّا فِتْنَةً لِلَّذِينَ كَفَرُوا ۚ لِيَسْتَيَقِنَ الَّذِينَ أُوتُوا الْكِتَابَ وَيَزِدَّ الَّذِينَ آمَنُوا إِيمَانًا وَلَا يَرْتَابَ الَّذِينَ أُوتُوا الْكِتَابَ وَالْمُؤْمِنُونَ وَلِيَقُولَ الَّذِينَ فِي قُلُوبِهِمْ مَرَضٌ وَالْكَافِرُونَ مَاذَا أَرَادَ اللَّهُ بِهَذَا مَثَلًا ۖ كَذَلِكَ يُضِلُّ اللَّهُ مَن يَشَاءُ وَيَهْدِي مَن يَشَاءُ ۚ وَمَا يَعْلَمُ جُنُودَ رَبِّكَ إِلَّا هُوَ ۚ وَمَا هِيَ إِلَّا ذِكْرَىٰ لِلْبَشَرِ ﴿٣١﴾

اور ہم نے دوزخ کے محافظ صرف فرشتے بنائے ہیں اور ہم نے ان کی یہ تعداد صرف کافروں کی آزمائش کیلئے مقرر کی ہے تاکہ اہل کتاب یقین کر لیں اور ایمان والوں کا ایمان اور زیادہ ہو جائے اور نہ اہل کتاب شک کریں اور نہ ایمان والے اور تاکہ جن لوگوں کے دلوں میں بیماری ہے وہ اور کفار یہ کہیں کہ اللہ نے اس (عجیب بات) کو بیان کرنے سے کیا ارادہ کیا ہے اسی طرح اللہ جس میں چاہے گمراہی پیدا کرتا ہے اور جس میں چاہے ہدایت پیدا کر دیتا ہے اور اللہ کے لشکروں کو اللہ کے سوا کوئی نہیں جانتا اور یہ صرف بشر کیلئے نصیحت ہے (۳۱)

داروغہ جہنم

اس آیت مبارکہ میں کفار و مشرکین کے اس تنقید اور مذاق کا جواب دیا جا رہا ہے جو انہوں نے دوزخ کے محافظ فرشتوں کی تعداد پر کیا تھا کہ جہنم کے بے شمار افراد کی نگرانی اور حفاظت کیلئے انیس فرشتوں کی تقرر حیرانگی ہے۔ اس ارشاد میں فرمایا گیا حکمت یہ ہے کہ جن کے دلوں میں کفر ہے اور وہ کسی مصلحت کی وجہ سے اپنا کفر ظاہر نہیں کر رہے تو ان کا وہ کفر بھی واضح ہو جائے نیز اہل کتاب کو بھی واضح ہو جائے کہ حضور ﷺ واقعی اللہ کے رسول ہیں اور وہ اپنے رب کا پیغام سن رہے ہیں اور ایماندار اپنے شرح صدر کے ساتھ اس عدد کو تسلیم کر کے اپنے ایمان میں اور قوت پیدا کر لیں، رہا اہل کتاب کا یقین کرنا تو اس کے بارہ میں علماء نے لکھا ہے کہ اہل کتاب کی کتابوں میں بھی دوزخ کے محافظ فرشتوں کی تعداد انیس درج ہے اگر آج توراۃ، زبور میں یہ تعداد نہیں مل رہی ہے تو ہو سکتا ہے یہ تحریر کسی تحریف کا نشانہ بن گئی ہو تمام اہل کتاب تو ہٹ دھرم نہیں بعض اچھے بھی ہوں گے جو آپ کی شرافت اخلاص محنت دین سے دل لگی کو دیکھ کر قائل بھی ہو جائیں گے، یہ بات بھی ہو سکتی ہے کہ اہل کتاب نے اس مقدار پر ہنگامہ کھڑا کیا، شور مچایا کہ دوزخ کے محافظ فرشتوں کی تعداد انیس کیوں ہے؟ مگر حضور

ﷺ نے ان کی مخالفت کی پرواہ نہیں کی اور آپ اس انداز میں حق بیان فرماتے رہے تو لوگوں کو یقین آگیا کہ مخالفت کے باوجود حق بات پر ڈٹا رہنا یہ عام آدمی کے بس کی بات نہیں، یہ کام پیغمبر ہی کر سکتا ہے۔ جن لوگوں کے دلوں میں کفر کی بیماری ہے وہ کہتے ہیں یہ تعداد بیان نہ کی جاتی تو کیا حرج تھا ایسی باتیں وہی لوگ کرتے ہیں جن کے دلوں میں نور ایمان نہیں اگرچہ مکہ مکرمہ میں منکرین کی تعداد خاصی تھی پھر بھی کچھ لوگ ایسے تھے جنہوں نے اسلام تو قبول نہیں کیا تھا، اسلامی تعلیم کے سلسلہ شک و شبہ میں مبتلا تھے۔ فرشتوں کی تعداد کا ذکر کر کے فرمایا اللہ جسے چاہتا ہے ہدایت دیتا ہے جسے چاہتا ہے گمراہ کر دیتا ہے اس ارشاد کا یہ مطلب ہے کہ اللہ تعالیٰ نے انسان کو عقل و فکر کی صلاحیتیں بخشی ہیں اور آزادی دی ہے وہ جسے چاہے استعمال کرے اگر نیکی کیلئے استعمال کرنا ہے تو اللہ اُسے ہدایت دے دیتا ہے اگر وہ گمراہی کیلئے استعمال کرتا ہے تو اللہ اُسے حق سے دور کر دیتا ہے کسی کو مجبور نہیں کرتا، اللہ رب العزۃ کے لشکروں کو کوئی نہیں جان سکتا صرف وہی جانتا ہے کفار و مشرکین کو کیا پتہ کہ اس کے لشکروں کی تعداد کیا ہے۔

وَصَلَّى اللّٰهُ تَعَالٰی عَلٰی حَبِیْبِیْہِ سَیِّدِنَا مُحَمَّدٍ وَعَلٰی اٰلِہٖ وَاَصْحَابِہٖ بِعَدَدِ خَلْقِہٖ

کَلَّا وَالْقَمَرِ ﴿۳۲﴾ وَاللَّیْلِ اِذَا اَدْبَرَ ﴿۳۳﴾ وَالصُّبْحِ اِذَا اَسْفَرَ ﴿۳۴﴾ اِنَّهَا لَا حُدٰی الْکُبْرِ ﴿۳۵﴾ نَذِیْرًا لِّلْبَشَرِ ﴿۳۶﴾ لَیْسَ شَآءٌ مِنْکُمْ اَنْ یَّتَقَدَّمَ اَوْ یَتَاَخَّرَ ﴿۳۷﴾ کُلُّ نَفْسٍ بِمَا کَسَبَتْ رَہِیْنَةٌ ﴿۳۸﴾ اِلَّا اَصْحَابَ الِیْمِیْنِ ﴿۳۹﴾ فِی جَنَّتٍ ۭ یَتَسَاءَلُوْنَ ﴿۴۰﴾ عَنِ الْمُجْرِمِیْنَ ﴿۴۱﴾ مَا سَلَکَکُمْ فِی سَفَرٍ ۭ قَالُوْا لَمْ نَکُ مِنَ الْمَصْلٰیْنِ ﴿۴۲﴾ وَلَمْ نَکُ نُطْعِمُ الْمِسْکِیْنَ ﴿۴۳﴾ وَکُنَّا مُخَوِّضُ مَعَ الْخَآبِیْضِیْنَ ﴿۴۴﴾ وَکُنَّا

ہاں چاند کی قسم (۳۲) اور رات کی قسم جب وہ جانے لگے (۳۳) اور صبح کی جب وہ روشن ہو (۳۴) بے شک دوزخ بہت بڑی چیزوں سے ایک ہے (۳۵) بشر کو ڈرانے والی ہے (۳۶) تم میں سے ہر اس شخص کیلئے (ڈرانے والی) ہے (جو نیکی میں) آگے بڑھے یا (برائی کی وجہ سے) پیچھے رہ جائے (۳۷) ہر شخص اپنے عمل کے بدلہ میں گروی ہے (۳۸) ماسوا دائیں طرف والوں کے (۳۹) وہ جنتوں میں ایک دوسرے سے پوچھ رہے ہوں گے (۴۰) مجرموں کے متعلق (۴۱) (وہ مجرموں سے کہیں گے) تمہیں کس جرم نے دوزخ میں داخل کیا (۴۲) وہ کہیں گے ہم نماز پڑھنے والوں میں نہ تھے (۴۳) اور ہم مسکینوں کو کھانا نہیں

نُكَذِّبُ بَيِّنَاتٍ ۖ حَتَّىٰ أَتَيْنَا الْيَقِينَ ﴿٣٦﴾ کھلاتے تھے (۳۴) اور اہل باطل کے ساتھ مل کر حق سے انکار کرتے تھے (۳۵) اور ہم جزا کے دن کو جھٹلاتے تھے ﴿٣٦﴾ حتیٰ کہ ہم پر یقینی شے آگئی (موت نے آلیا) (۳۷)

جنتیوں اور جہنمیوں کی گفتگو

پچھلی آیہ مبارکہ میں فرمایا گیا کہ یہ صرف بشر کیلئے نصیحت ہے رب قدوس جل مجدہ نے چاند کی قسم اٹھا کر فرمایا کوئی شخص یہ گمان کرے کہ کفار مکہ نے بھی ہدایت حاصل کر لی ہے تو اللہ انکار فرما رہا ہے کہ ایسا ہرگز نہیں یعنی انہوں نے ہدایت حاصل نہیں کی یا اس شخص پر انکار کیا گیا ہے جو یہ کہتا تھا کہ وہ دوزخ کے فرشتوں کا مقابلہ پر قادر ہے یا ان لوگوں پر انکار ہے جو دوزخ کے فرشتوں کی تعداد کا مذاق اڑاتے تھے پھر چاند کی اور رات کی اور روشن صبح کی قسم اٹھا کر فرمایا بے شک دوزخ بہت بڑی چیزوں سے ایک ہے، یہ دوزخ بشر کو ڈرانے والی ہے یا جو شخص نیکی میں آگے بڑھنا چاہے اس کے حق میں دوزخ ڈرانے والی ہے فرمایا ہر شخص اپنے عمل کے بدلہ میں گروی ہے یعنی اس کے عمل کے مطابق اس سے معاملہ کیا جائے گا اگر اعمال اچھے ہیں تو معاملہ بہتر ہو گا وہ اپنے کو عذاب سے بچائے گا اگر اعمال برے ہوتے تو عذاب میں مبتلا ہو گا۔ دائیں پہلو والے اپنے کو بچائیں گے۔ وہ کون ہیں؟ حضرت علی المرتضیٰ رضی اللہ عنہ فرماتے ہیں وہ مسلمانوں کی اولاد ہیں جو مکلف نہیں تھے انہوں نے کوئی کسب نہیں کیا جس کی وجہ سے گروی ہوں یہ معنی بھی کیا گیا ہے وہ اہل جنت ہوں گے یہ معنی بھی کیا گیا ہے وہ مخلص مسلمان ہیں جن کے نفوس کو گروی نہیں رکھا جائے گا۔¹

اہل جنت مجرموں سے پوچھیں گے تمہیں دوزخ میں کس شے نے ڈالا تو وہ کہیں گے ہم نمازیوں میں نہ تھے مساکین کو کھانا نہیں کھلاتے تھے، لغویات میں مشغول رہے تھے قیامت کے دن کو جھٹلاتے تھے حتیٰ کہ ہم پر موت آگئی۔ آیہ مبارکہ سے واضح ہے نماز نہ پڑھنا، غربا کو کھانا نہ دینا، لغویات میں مصروف رہنا، قیامت کے دن کو جھٹلانا، عذاب کا سبب ہو گا۔

وَصَلَّىٰ اللَّهُ تَعَالَىٰ عَلَىٰ حَبِيبِهِ سَيِّدِنَا مُحَمَّدٍ وَعَلَىٰ آلِهِ وَأَصْحَابِهِ بَعْدَ خَلْقِهِ

1 محمد بن جریر (البتونی 310)، تفسیر طبری، ص 23/449

نصر بن محمد (البتونی 373)، تفسیر سمرقندی، ص 518/518

فَمَا تَنْفَعُهُمْ شَفَاعَةُ الشَّافِعِينَ ﴿٢٨﴾ فَمَا لَهُمْ
عَنِ التَّذْكَرَةِ مُعْرِضِينَ ﴿٢٩﴾ كَانَتْهُمْ حُجُورٌ
مُسْتَنْفِرَةٌ ﴿٣٠﴾ فَرَّتْ مِنْ قَسْوَرَةٍ ﴿٣١﴾ بَلْ يُرِيدُ
كُلُّ امْرِئٍ مِنْهُمْ أَنْ يُؤْتَى صُحُفًا مُنشَرَةً ﴿٣٢﴾
كَلَّا بَلْ لَا يَخَافُونَ الْآخِرَةَ ﴿٣٣﴾ كَلَّا إِنَّهُ
تَذْكَرَةٌ ﴿٣٤﴾ فَمَنْ شَاءَ ذَكَرْهُ ﴿٣٥﴾ وَمَا يَذْكُرُونَ
إِلَّا أَنْ يَشَاءَ اللَّهُ هُوَ أَهْلُ التَّقْوَى وَأَهْلُ
الْمَغْفِرَةِ ﴿٣٦﴾

تو شفاعت کرنے والوں کی شفاعت انہیں کوئی
فائدہ نہ دے گی (۲۸) تو انہیں کیا ہوا وہ نصیحت
سے اعراض کر رہے ہیں (۲۹) جو شیر سے بھاگ
رہے ہیں (۳۱) بلکہ ان میں سے ہر شخص یہ چاہتا
ہے کہ کھلے ہوئے آسمانی صحیفے اس کے ہاتھ میں
دے دئے جائیں (۳۲) ہر گز نہیں بلکہ یہ لوگ
آخرت سے ڈرتے نہیں (۳۳) ہر گز نہیں بے
شک یہ نصیحت ہے (۳۴) سو جو چاہے اس نصیحت
کو قبول کرے (۳۵) اور وہ صرف اللہ کے چاہنے
سے ہی نصیحت کو قبول کریں گے وہی اس کا مستحق
ہے کہ اُس سے ڈرایا جائے اور مغفرت فرمانا
اسی کی شان ہے (۳۶)

کیا شفاعت حق ہے

آیہ مبارکہ میں فرمایا گیا انہیں شفاعت کرنے والوں کی شفاعت فائدہ نہیں دے گی جس سے واضح ہو رہا ہے
فاسق گنہگار مومنین کو شفاعت کام دے گی ورنہ کفار اور فاسق مومنین میں فرق نہیں رہے گا اس سلسلہ میں حضور
ﷺ کا یہ ارشاد گرامی تائید ہے
حضرت جابر رضی اللہ عنہ فرماتے ہیں حضور ﷺ نے فرمایا میری شفاعت میری راحت کے کبیرہ گناہ
کرنے والوں کیلئے ہوگی۔¹

1 محمد بن عیسیٰ ترمذی (البتوفی ۲۷۹)، الجامع ترمذی، باب منه الرقم ۲۴۳۶ ص ۴/۶۲۵

محمد بن یزید (البتوفی ۲۷۳)، سنن ابن ماجہ، باب ذکر الشفاعة الرقم ۴۳۱۰ ص ۲/۱۴۴۱

انہیں کی ایک حالت کو فرمایا گیا کہ انہیں کیا ہو گیا کہ وہ وحشی گدھے ہیں جو شیر سے بھاگ رہے ہیں، حضرت ابن عباس رضی اللہ عنہما فرماتے ہیں جب جنگل گدھا شیر کو دیکھ لیتا ہے تو بہت تیز بھاگتا ہے اسی طرح مشرکین حضور ﷺ کو دیکھ کر بھاگتے ہیں۔¹

مشرکین نے حضور ﷺ سے یہ کہا تھا کہ ہم اس وقت ایمان نہیں لائیں گے حتیٰ کہ ہر شخص کے پاس آسمان سے کتاب نہ آجائے جس میں لکھا ہو یہ رب العالمین کی طرف سے فلاں کے نام ہے اور اس میں تحریر ہو کہ ہم تمہیں محمد (ﷺ) کی اتباع کا حکم دیتے ہیں۔ ایک قول یہ بھی ہے انہوں نے کہا اگر حضور سچے ہیں تو ہم میں سے ہر شخص کو صحیفہ لا کر دیں۔ اس پر یہ آیہ کریمہ نازل ہوئی کہ وہ چاہتے ہیں ان کے پاس آسمانی صحیفہ ہو، ایسا ہر گز نہیں یہ نصیحت ہے جو چاہے قبول کرے۔ قبول کرنے کا یہ کام صرف وہی کریں گے جو خدا سے ڈرتے ہیں اللہ ہی مستحق ہے کہ اس سے ڈرا جائے معاف کرنا اسی کی شان ہے۔

وَصَلَّى اللّٰهُ تَعَالٰی عَلٰی حَبِیْبِہٖ سَيِّدِنَا مُحَمَّدٍ وَعَلٰی آلِہٖ وَاصْحَابِہٖ بِعَدَدِ خَلْقِہٖ

سورة القیامہ

اس سورۃ پاک میں قیامت کے واقع ہونے پر دلائل دیئے گئے ہیں اور اعتراض کرنے والوں کے شبہات کے جواب دئے گئے ہیں، اس سورۃ پاک مرنے کے بعد جی اٹھنے کا ذکر فرمایا گیا ہے اس سورت کے ابتداء میں قیامت کی قسم اٹھائی گئی ہے، ساتھ ہی نفسِ لوامہ کی قسم اٹھائی گئی ہے جس سے مشرکین کا رد ہوتا ہے، قیامت کے نشانات کا ذکر ہے جب چاند بے نور ہو جائے گا سورج بے نور ہو جائے گا۔ حضور ﷺ کو فرمایا گیا ہے اللہ اس بات کا کفیل ہے کہ آپ کے دل میں وحی کو کیسے محفوظ رکھا جائے گا وحی کے معانی بیان فرمانے کے ہیں، اس کی وضاحت فرمائی گئی ہے کہ ایمانداروں کے چہرے منور رہتے ہیں اور کفار کے چہرے سیاہ ہوتے ہیں یہ معنی بھی بتایا گیا ہے کہ روح کیسے نکلی؟ قیامت کے قائم ہونے پر دلائل فرمائے گئے ہیں کہ دوسری بار پیدا کرنا پہلی بار پیدا کرنے سے زیادہ مشکل تو نہیں۔ یہ سورۃ مکی ہے اس میں چالیس آیات اور دو رکوع ہیں۔²

1 عبد الرحمن بن علی (البتونی 597)، تفسیر زاد البسیر، ص 366/4

2 نصر بن محمد (البتونی 373)، تفسیر سیر قندی، ص 520/3

احمد بن محمد (البتونی 427)، تفسیر ثعلبی، ص 81/10

وَصَلَّى اللّٰهُ تَعَالٰی عَلٰی حَبِیْبِهِ سَيِّدِنَا مُحَمَّدٍ وَعَلٰی اٰلِهِ وَاَصْحَابِهِ بِعَدَدِ خَلْقِهِ

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو بہت مہربان نہایت رحم فرمانے والا ہے

لَا اُقْسِمُ بِیَوْمِ الْقِیَمَةِ ۝۱ وَلَا اُقْسِمُ
بِالنَّفْسِ اللّٰوَامَةِ ۝۲ اَیَحْسَبُ الْاِنْسَانُ اَنْ
تُجْمَعَ عِظَامُهُ ۝۳ بَلٰی قٰدِرِیْنَ عَلٰی اَنْ نُّسَوِّیَ
بَنَانَهُ ۝۴ بَلْ یُرِیْدُ الْاِنْسَانُ لَیَفْجُرَ اَمَامَهُ
۝۵ یَسْئَلُ اَیَّانَ یَوْمِ الْقِیَمَةِ ۝۶ فَاِذَا بَرِقَ
الْبَصْرُ ۝۷ وَخَسَفَ الْقَمَرُ ۝۸ وَجُمِعَ الشَّمْسُ
وَالْقَمَرُ ۝۹ یَقُوْلُ الْاِنْسَانُ یَوْمَئِذٍ اَیْنَ الْمَفْزُ
۝۱۰ کَلَّا لَا وَزَرَ ۝۱۱ اِلٰی رَبِّكَ یَوْمَئِذٍ الْمُسْتَقَرُّ
۝۱۲ یُنَبِّئُ الْاِنْسَانُ یَوْمَئِذٍ بِمَا قَدَّمَ وَاَخَّرَ ۝۱۳

میں قیامت کے دن کی قسم اٹھاتا ہوں (۱) اور ملامت
کرنے والے نفس کی قسم اٹھاتا ہوں (۲) کیا انسان یہ
گمان کرتا ہے کہ ہم اس کی ہڈیوں کو جمع نہیں فرمائیں
گے (۳) کیوں نہیں؟ ہم اس پر قادر ہیں کہ اس کی
انگلیوں کا ہر جوڑ اپنی جگہ پر درست کر دیں (۴) بلکہ
انسان یہ چاہتا ہے کہ وہ اپنے آگے بھی برے کام کرتا
ہے (۵) وہ پوچھتا ہے قیامت کا دن کب ہو گا (۶) جب
نظر چکا چوندا ہو جائے گی (۷) اور چاند بے نور ہو جائے
گا (۸) سورج اور چاند جمع کر دیئے جائیں گے (۹)
انسان کہے گا آج فرار کی جگہ کہاں ہے (۱۰) ہر گز نہیں
اس دن کہیں پناہ نہیں ہو گی (۱۱) اُس دن آپ کے
رب کی طرف ہی ٹھہرنے کی جگہ ہو گی (۱۲) اس دن
انسان کو اس کے تمام اگلے پچھلے کاموں کی خبر دی
جائے گی (۱۳)

اقسام نفس

آیہ مبارکہ میں قیامت کے دن کی قسم کھائی گئی ہے اور فرمایا ملامت کرنے والے نفس کی قسم کھاتا ہوں
حضرت ابن عباس رضی اللہ عنہما فرماتے ہیں قیامت کو ہر نفس اپنے کو ملامت کرے گانیک اس وجہ سے کہ کاش وہ

نیکیاں زیادہ کر لیتا تو جنت کے درجات زیادہ حاصل کر لیتا، برا نفس اپنے کو ملامت اس لئے کرے گا کاش وہ برے کام نہ کرتا تو آج بچ جاتا۔¹

حضرت حسن بصری رحمۃ اللہ علیہ فرماتے ہیں مومن ہر حال میں اپنے کو ملامت کرتا رہتا ہے اور جاہل برے کاموں میں مصروف رہتا ہے اور انہیں برے کاموں پر خوش رہتا ہے یہ معنی بھی کیا گیا ہے کہ نفس لوامہ سے مراد بد فطرت نفس ہیں جو قیامت کے منظر کو دیکھ کر اپنے آپ کو ملامت کریں گے کہ وہ گناہوں میں مبتلا کیوں رہے۔²

قیامت کے دن اکثر جب لوگ اپنے نامہ اعمال کو دیکھیں گے اور نایک اعمال کم دکھائی دیں گے تو وہ اپنے پر افسوس کریں گے کہ ہمیں عبادت کیلئے پیدا کیا گیا تھا اور ہم نے اپنی زندگی لہو و لعب میں گزار دی، نفس کی تین قسموں کا ذکر ملتا ہے ایک نفس ہوتا ہے جو سرکش ہے گناہوں کی طرف مائل کرتا ہے اس کا نام نفس لٹارہ ہے، نفس کی دوسری قسم نفس لوامہ ہے جو گناہوں پر شرمندگی دلاتا ہے کہ گناہ سرزد کیوں ہو گیا تیسری قسم کا نام نفس مطمئنہ ہے جو دل کے اندر سے مکمل طور پر منور ہوتا ہے، بری عادات سے پاک ہوتا ہے۔

اگلی آیہ پاک میں انسان کے ایک نظریہ کا ذکر فرمایا گیا کہ انسان یہ گمان کرتا ہے کہ ہم اس کی ہڈیوں کو اکٹھا کریں گے۔ کفار کا نظریہ تھا کہ یہ کیسے ممکن ہے کہ مرنے کے بعد جب اعضاء بکھر جائیں گے بوسیدہ ہو جائیں گے، ہوا میں اڑ جائیں گے مختلف سمتوں میں بکھر جائیں گے پھر کیسے جمع ہوں گے، اس غلط نظریہ کے جواب میں فرمایا کہ ہم انگلیوں کے جوڑ درست کریں گے ہم اس پر قادر ہیں جب پہلی بار بنا چکے ہیں تو اب دوسری مرتبہ کیوں نہیں بنا سکیں گے ہم قادر ہیں انسان کی یہ کمزوری ہے کہ وہ چاہتا ہے اپنے آگے بھی برے کام کرتا رہے وہ اپنے بر کاموں کو چھوڑنا نہیں چاہتا آخر دم تک گناہوں میں رہے، قیامت کو پیش آنے والے معاملات کو جھٹلاتا رہے اور پوچھتا ہے وہ دن کب آئے گا اس کا جواب فرمایا گیا قیامت کا دن آنے کی نشانی یہ ہے کہ چاند بے نور ہو جائے گا، سورج بے نور ہو جائے گا، سورج اور چاند جمع کر دیئے جائیں گے یہ تین نشانیاں ہیں۔ اس میں مفسرین کا اختلاف ہے کہ انسان کو یہ حالت کب پیش ہوگی بعض نے کہا موت کے وقت، یہ بھی کہا گیا ہے جب انسان دوبارہ زندہ کیا جائے گا، چاند کے بے نور ہونے کا سبب یہ بتایا ہے کہ قیامت واقع ہونے سے پہلے چاند سورج حرکت کرتے رہیں

1 نصر بن محمد (المتوفی 373ھ)، تفسیر سمرقندی، ص 520/3

2 محمد بن حبوش (437ھ)، تفسیر الہدایۃ الی بلوغ النہایۃ، ص 7859/12

گے جب قیامت ہوگی تو سارا نظام درہم برہم ہو جائے گا۔ چاند سورج جمع ہونے کا ایک معنی یہ کیا گیا ہے دونوں بے نور ہونے میں جمع ہو جائیں گے۔ اس صورت میں انسان کہے گا آج بھاگنے کی جگہ کہاں ہے؟ اس دن انسان کو اس کے تمام اگلے پچھلے کاموں کی خبر دی جائے گی۔

وَصَلَّى اللَّهُ تَعَالَى عَلَى حَبِيبِهِ سَيِّدِنَا مُحَمَّدٍ وَعَلَى آلِهِ وَأَصْحَابِهِ بِعَدَدِ خَلْقِهِ

بَلِ الْإِنْسَانُ عَلَى نَفْسِهِ بَصِيرَةٌ ۚ وَلَوْ أَلْفَى
مَعَاذِيرَهُ ۚ لَا تُحَرِّكُ بِهِ لِسَانَكَ لِتَعْجَلَ بِهِ
ۚ إِنَّ عَلَيْنَا جَمْعَهُ وَقُرْآنَهُ ۚ فَإِذَا قُرَأْنَهُ
فَاتَّبِعْ قُرْآنَهُ ۚ ثُمَّ إِنَّ عَلَيْنَا بَيَانَهُ ۚ كَلَّا بَلْ
تُحِبُّونَ الْعَاجِلَةَ ۖ وَتَذَرُونَ الْآخِرَةَ
ۚ وَجُوهٌ يَوْمَئِذٍ نَّاصِرَةٌ ۚ إِلَىٰ رَبِّهَا نَاطِرَةٌ
ۚ وَوُجُوهٌ يَوْمَئِذٍ بَاسِرَةٌ ۚ تَكُنُّ أَنْ يُفْعَلَ
بِهَا فَاكِرَةٌ ۚ كَلَّا إِذَا بَلَغَتِ التَّرَاقِيَ ۖ وَقِيلَ
مَنْ رَاقٍ ۚ وَظَنَّ أَنَّهُ الْفِرَاقُ ۖ وَالتَّفَقَّتْ
السَّاقُ بِالسَّاقِ ۖ إِلَىٰ رَبِّكَ يَوْمَئِذٍ الْمَسَاقُ ۚ

بلکہ انسان کو خود اپنے اوپر بصیرت ہوگی (۱۴) خواہ وہ اپنے تمام عذر پیش کرتا ہو (۱۵) آپ (قرآن کو یاد کرنے کیلئے) تیزی سے اپنی زبان کو حرکت نہ دیں (۱۶) بے شک اس کو (آپ کے سینہ میں) جمع کرنا اور (آپ کو) اس کا پڑھانا ہمارے ذمہ ہے (۱۷) سو جب ہم اس کو پٹھ چکیں تو آپ اُس پڑھے ہوئے کی اتباع کریں (۱۸) پھر اس کا معنی بیان کرنا ہمارے ذمہ ہے (۱۹) ہر گز نہیں بلکہ تم جلد ملنے والی چیز سے محبت رکھتے ہو (۲۰) اور تم آخرت کو چھوڑ دیتے ہو (۲۱) اس دن بہت چہرے تروتازہ ہوں گے (۲۲) اپنے رب کی طرف دیکھنے والے ہوں گے (۲۳) اور بہت چہرے مرجھائے ہوئے ہوں گے (۲۴) وہ یہ گمان کریں گے کہ ان کے ساتھ کمر توڑ دینے والا معاملہ کیا جائے گا (۲۵) یقیناً جب ان کی روح ہنسی کی ہڈیوں تک پہنچ جائے گی (۲۶) اور کہا جائے گا کوئی دم کرنے والا ہے (۲۷) اور وہ گمان کرے گا کہ یہ جدائی کی مسامت ہے (۲۸) اور پنڈلی پنڈلی سے لپٹ جائے گی (۲۹) اس دن آپ کے رب کی طرف لے جایا جائے گا (۳۰)

بیان کا ملکہ

اس سے پہلی آیہ پاک میں فرمایا گیا قیامت کے دن انسان کو اس کے تمام اگلے پچھلے کاموں کی خبر دی جائے گی۔ اس آیہ پاک میں فرمایا گیا انسان کو یہ ضرورت نہیں ہوگی کہ کوئی اور اس کو خبر دے اس کی وجہ یہ ہے کہ اس کا نفس خود مشاہدہ کر رہا ہوگا، اس کو خود اپنے پر بصیرت ہوگی، عقل سلیم سے جانتا ہے کہ اعمال صالحہ اس کی ترقی کا سبب تھے اور برے اعمال اس کی سزا کا سبب بنے۔ یہ معنی بھی کیا گیا ہے کہ انسان کے اعضاء اس پر گواہ ہوں گے۔ کفار جب اپنے بد اعمال کا انکار کریں گے تو ان کے اعضاء ان کے خلاف گواہی دیں گے خواہ وہ اپنے تمام عذر پیش کرتا ہو۔

اگلی آیہ پاک میں ”لا تحرك به لسانك“ ہیں دوران وحی قرآن مجید کو یاد کرنے کیلئے جلدی جلدی قرآن مجید کو دہرانے کی ممانعت کی گئی ہے۔ اس آیہ پاک کے اترنے کا سبب یہ بنا، نزول وحی کے وقت حضور ﷺ اپنی زبان کو حرکت دیتے، جبریل علیہ السلام کے ساتھ آیت کو دہراتے کہ آیہ پاک حفظ کر لیں تو یہ آیہ پاک نازل ہوئی کہ آپ کے سینہ میں جمع کرنا اور آپ کو اس کا پڑھنا ہمارے ذمہ ہے، یعنی جب ہم قرآن کی آیہ نازل کریں تو آپ غور سے سنیں اس کے بعد جب جبریل حاضر ہوتے تو آپ خاموش بیٹھے رہتے، جب جبریل چلے جاتے تو آپ ان آیات کو پڑھ لیتے تھے۔¹ کفار مکہ سے فرمایا تم جلد ملنے والی چیزوں سے محبت کرتے ہو۔ معنی یہ ہے کہ تم دنیا اور اس کی زیب و زینت سے محبت کرتے ہو، اس میں انہیں تنبیہ کی جارہی ہے کہ اپنی روش سے باز آئیں، رسول اللہ ﷺ انہیں دوزخ کے عذاب سے ڈراتے تھے کہ برائیوں سے بچو، قیامت کو جنت کے حقدار ہو جاؤ گے مگر وہ دنیا کے عارضی مفاد کو سامنے رکھتے آخرت کی نعمتوں کو چھوڑ دیتے تھے۔ قیامت کے دن ایمانداروں کی حالت کو بیان فرمایا گیا کہ اس دن بہت چہرے تروتازہ ہوں گے اور اپنے رب کی طرف دیکھ رہے ہوں گے۔ اس کا ایک معنی یہ بھی کیا گیا ہے کہ اللہ تعالیٰ جل مجدہ نے ان کیلئے جو ثواب رکھا ہے وہ اس کا انتظار کر رہے ہوں گے۔

قیامت کے دن ایمانداروں کا اللہ تعالیٰ کے دیدار کرنے کے بارہ میں ابو موسیٰ اشعری رضی اللہ عنہ سے ایک روایت اس طرح ملتی ہے حضور ﷺ نے فرمایا اللہ کے نزدیک مکرم شخص وہ ہوگا جو اللہ تعالیٰ کے چہرہ کی

1 محمد بن جریر (البتوفی 310)، تفسیر طبری، ص 497/2

مقاتل بن سلیمان (البتوفی 150)، تفسیر مقاتل بن سلیمان، ص 4/512

نور القرآن، جلد 16

حضرت جابر رضی اللہ عنہ سے ایک اور روایت اس طرح ملتی ہے، رب قدوس تجلی فرمائے گا اور سب اس کی طرف دیکھ کر سجدے میں گر جائیں گے، کفار کی حالت یہ ہوگی کہ ان کے چہرے مر جھائے ہوں گے اور یہ گمان کریں گے ان کے ساتھ کمر توڑنے والا معاملہ کیا جائے گا۔ ان کی حالت اس طرح بیان کی گئی جب روح ہڈیوں تک پہنچ جائے گی اور کہا جائے گا کوئی دم کرنے والا ہے، پنڈلی سے پنڈلی لپٹ جائے گی اس دن رب کی طرف لے جایا جائے گا۔³

وَصَلَّى اللّٰهُ تَعَالٰى عَلٰى حَبِيْبِهِ سَيِّدِنَا مُحَمَّدٍ وَعَلٰى اٰلِهِ وَاَصْحَابِهِ بَعْدِ خَلْقِهِ

فَلَا صَدَقَ وَلَا صَلَّى ۝ وَلَٰكِنْ كَذَّبَ وَتَوَلَّى ۝
ثُمَّ ذَهَبَ إِلَىٰ أَهْلِهِ يَمْتَطِي ۝^{٣٣} أَوَّلَىٰ لَكَ
فَاوَلَىٰ ۝^{٣٤} ثُمَّ أَوَّلَىٰ لَكَ فَاوَلَىٰ ۝^{٣٥} اَيَحْسَبُ
الْإِنْسَانُ أَنْ يُتْرَكَ سُدًى ۝^{٣٦} أَلَمْ يَكُنْ نُطْفَةً
مِّنْ مَّنِيٍّ يُمْنَىٰ ۝^{٣٧} ثُمَّ كَانَ عَلَقَةً فَخَلَقَ فَسَوَّىٰ ۝^{٣٨}
فَجَعَلَ مِنْهُ الزَّوْجَيْنِ الذَّكَرَ وَالْأُنثَىٰ ۝^{٣٩}
أَلَيْسَ ذَلِكَ بِقَدِيرٍ ۝^{٤٠} عَلَىٰ أَنْ يُحْيِيَ الْمَوْتَىٰ ۝

انسان کی اوقات

محمّد بن عيسى ترمذى (المتوفى 279هـ)، الجامع ترمذى، باب ومن سورة القيامة الرقم 3330 ص 431/5

محمد بن اسماعيل (المتوفى 256هـ)، الجامع الصحيح للبخارى، باب قوله: وسبح بحمد ربك الرقم 4851 ص 6/139

مسلم بن حجاج (المتوفى 261هـ)، الجامع الصحيح للمسلم، باب فضل صلاة الصبح والعصر، الرقم 633/ص 439

علي بن عمر (البتوفى 385هـ)، سنن دارقطني، باب كتاب الروية الرقم 62

یہ آیات مبارکہ ابو جہل کے بارہ میں نازل ہوئیں کہ ابو جہل نے نہ تو حضور ﷺ کی رسالت کی تصدیق کی اور نہ ہی نماز پڑھی۔ ایک معنی یہ بھی کیا گیا ہے کہ اس نے اللہ کے پاس اجر کا ذخیرہ کرنے کیلئے نہ صدقہ دیا نہ نمازیں پڑھیں، یہ معنی بھی کیا گیا ہے نہ وہ دل سے ایمان لایا نہ اس نے بدن سے نماز پڑھی۔¹

”اولک فاولیٰ“ کے ارشاد میں اس کیلئے وعید ہے کہ مرتے وقت بھی خرابی ہو، قبر میں خرابی ہو حشر میں خرابی ہو پھر دوزخ میں خرابی ہو۔

حضرت قتادہ رضی اللہ عنہ فرماتے ہیں ایک دن ابو جہل اکڑ کر جا رہا تھا حضور ﷺ نے اس کا ہاتھ پکڑ کر فرمایا ”اولک فاولیٰ“ تو ابو جہل نے کہا آپ میرا کچھ نہیں بگاڑ سکتے، میں سب سے زیادہ معزز ہوں پھر جنگ بدر کے دن اس نے مسلمانوں سے کہا آج کے بعد کبھی اللہ کی عبادت نہیں کی جائے گی۔ پھر اللہ نے اُسے برباد کر دیا اور وہ ذلت سے قتل ہو گیا۔

”اولک فاولیٰ“ کا معنی یہ بھی کیا گیا ہے تیرے لئے ہلاکت اور عذاب قریب ہے۔

کیا انسان نے گمان کر رکھا ہے کہ اُسے یونہی چھوڑ دیا جائے گا انسان کی حقیقت کو بیان فرمایا گیا کہ وہ تو پانی کا ایک قطرہ تھا پھر خون کا لو تھڑا ہوا پھر اُسے پیدا فرمایا گیا، پھر مرد اور عورت کے جوڑے بنائے گئے کیا وہ اس پر قادر نہیں کہ مردوں کو زندہ کرے۔ اس آیت پاک میں انسان کی تحقیر کی طرف اشارہ فرمایا گیا ہے کہ وہ منی سے پیدا کیا گیا ہے جو ناپاک ہے اس کا ذکر فرما کر قیامت کے واقع ہونے پر دلیل دی گئی کہ جو ذات انسان کو مختلف مراحل سے گزارنے پر قادر ہے وہ اس پر بھی قادر ہے کہ مرنے کے بعد دوبارہ زندہ کر دے۔²

وَصَلَّى اللّٰهُ تَعَالٰی عَلٰی حَبِیْبِهِ سَيِّدِنَا مُحَمَّدٍ وَعَلٰی اٰلِهِ وَاَصْحَابِهِ بِعَدَدِ خَلْقِهِ

1 مقاتل بن سلیمان (البتوفی 150)، تفسیر مقاتل بن سلیمان، ص 4/513

2 محمد بن جریر (البتوفی 310)، تفسیر طبری، ص 23/525

سورة الدھر

اس سورة پاک کے مکی مدنی ہونے میں اختلاف ہے بعض نے کہا مکی ہے بعض نے کہا مدنی ہے، یہ بھی کہا گیا ہے کہ بعض آیات مکی ہیں بعض مدنی ہیں۔ حضرت عبداللہ بن مسعود رضی اللہ عنہ اور حضرت ابن عباس رضی اللہ عنہ کے نزدیک یہ سورت مدنی ہے، زیادہ دلائل اسی پر ہیں کہ یہ سورت مکی ہے۔¹

اس سورة پاک میں انسان کی تخلیق کا ذکر فرمایا گیا ہے اور بتایا گیا ہے اُسے دیکھنے سننے کی طاقت سے نوازا گیا ہے اور شکر گزاروں کیلئے جنت اور ناشکروں کے لئے دوزخ کا ذکر کیا گیا ہے۔ دنیا میں جلد ملنے والی چیزوں کی محبت اور آخرت کی نعمتوں کو چھوڑنے کی مذمت بیان فرمائی گئی ہے اس سورت میں بتایا گیا ہے، قرآن حکیم تمام انسانوں کیلئے نصیحت ہے۔ حضور ﷺ کو تبلیغ میں آنے والی تکالیف پر اس سورة پاک میں مسکینوں، یتیموں اور

1 عبدالحق بن غالب (المتوفی 542ھ)، تفسیر المحرر الوجیز (ابن عطیہ) ص 408/5

حسین بن مسعود (المتوفی 510ھ)، تفسیر ریغوی، ص 188/5

قیدیوں کو اللہ کی رضا کیلئے کھانا کھلانے کا ذکر فرمایا گیا ہے صبر کا حکم دیا گیا ہے یہ سورۃ پاک مکی ہے اس میں اکیس آیات ہیں اور دور کو ع ہیں۔¹

وَصَلَّى اللّٰهُ تَعَالٰی عَلٰی حَبِیْبِهِ سَيِّدِنَا مُحَمَّدٍ وَعَلٰی آلِهِ وَاصْحَابِهِ بِعَدَدِ خَلْقِهِ

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو نہایت رحم فرمانے والا بہت مہربان ہے

هَلْ أَتَى عَلَى الْإِنْسَانِ حِينٌ مِّنَ الدَّهْرِ لَمْ يَكُنْ شَيْئًا مَّذْكُورًا ۝۱ إِنَّا خَلَقْنَا الْإِنْسَانَ مِنْ نُّطْفَةٍ أَمْشَاجٍ ۖ نَّبْتَلِيهِ فَجَعَلْنَاهُ سَمِيعًا بَصِيرًا ۝۲ إِنَّا هَدَيْنَاهُ السَّبِيلَ إِمَّا شَاكِرًا ۖ وَإِمَّا كَفُورًا ۝۳ إِنَّا أَعْتَدْنَا لِلْكَافِرِينَ سَلْسِلًا وَأَغْلَالًا وَسَعِيرًا ۝۴ إِنَّ الْأَبْرَارَ يَشْرَبُونَ مِنْ كَأْسٍ كَانَ مِزَاجُهَا كَافُورًا ۝۵ عَيْنًا يَشْرَبُ بِهَا عِبَادُ اللَّهِ يُفَجِّرُونَهَا تَفْجِيرًا ۝۶

یقیناً انسان پر ایک ایسا وقت آچکا ہے جب وہ کوئی قابل ذکر چیز نہ تھا (۱) بے شک ہم نے انسان کو ملے خلع نطفہ سے پیدا کیا ہے ہم اس کو آزماتے ہیں سو ہم نے اُسے سننے والا دیکھنے والا بنا دیا (۲) ہم نے اس کو سیدھا راستہ دکھا دیا اب وہ چاہے شکر کرنے والا ہو یا ناشکرا (۳) بے شک ہم نے کافروں کیلئے زنجیریں اور طوق اور بھڑکتی ہوئی آگ تیار کر رکھی ہے (۴) بے شک نیک لوگ ایسے شراب کے جام پئیں گے جس میں کافور کی آمیزش ہے (۵) اسی (چشمے) سے اللہ کے بندے پئیں گے وہ اس چشمے کو جہاں چاہیں گے بہا کر لے جائیں گے (۶)

مراحل پیدائش

اس آیہ مبارکہ میں انسان کو اس کا ایک ایسا دور یاد دلایا جا رہا ہے جس دور میں اس کی کوئی حیثیت نہ تھی اور اُس کا وہ دور قابل ذکر نہ تھا۔ نطفہ کی صورت میں یا ماں کے پیٹ میں رہنے کی صورت میں یہ قابل ذکر نہ تھا، ہم

1 نصر بن محمد (المتوفی 373ھ)، تفسیر سیرقندی، ص 525/3

احمد بن محمد (المتوفی 427ھ)، تفسیر ثعلبی، ص 93/10

نے اُسے مرد عورت کے ملے جلے پانی سے پیدا کیا اور اُسے سمیع و بصیر بنایا۔ انسان کو وہ اپنی حالت یاد رکھنی چاہئے، اب اپنی زندگی میں مال و دولت حاصل کر لیا تو وہ اپنا وقت بھول گیا، اسے دنیا کے لہو و لعب اور مال و دولت میں مصروف ہو کر اپنے رب کو فراموش نہیں کرنا چاہئے اُسے چاہئے کہ ہر لمحہ اپنی اصلیت پر نگاہ رکھے تاکہ اس کے اندر عجز و انکساری کا جذبہ موجود رہے اور یہی عجز و انکساری بندے کو خدا تک ملا دیتی ہے

اُسے سمیع بنایا تاکہ وہ حق کو سنے اور بصیر بنایا تاکہ وہ حق کو دیکھے۔ ہم نے اپنے فضل و کرم سے اُسے یہ خوبیاں عطا فرمائیں اب اس کی مرضی ہے وہ ان سے کام لیتا ہے یا ہمارے ان انعامات کو بھول کر خدا اور رسول کا باغی بن جاتا ہے، ہم نے اُسے راستہ دکھا دیا ہے اب وہ شکر کرے یا احسان فراموش بن جائے ہم نے انسان کو پیدا کیا اور اس کو خیر اور شر، نجات اور ہلاک کے دونوں راستے دکھائے، اُسے عقل دی کہ ہم تک پہنچ سکے، مزید تنبیہ کیلئے انبیاء علیہم السلام کو بھیجا، کتابیں نازل کیں اب اس کا اختیار ہے شکر گزار بن جائے یا ناشکر۔ انسان اپنے آغاز میں چیزوں کو جاننے پہچاننے میں معرفت سے خالی ہوتا ہے پھر رب قدوس اُسے عقل سے نوازتا ہے جس کی وجہ سے معرفت حاصل کر لیتا ہے کفار کی سزا کا ذکر فرمایا گیا کہ ان کیلئے زنجیریں اور بھڑکتی ہوئی آگ تیار کی ہے اس کے ساتھ ہی ایمانداروں کی عظمت کا ذکر فرمایا گیا ہے کہ ان کیلئے چشمے ہیں بہاریں ہیں ان سے پسینے آئیں گے۔ آیہ پاک میں ”عباد اللہ“ کے ارشاد سے واضح ہو رہا ہے کفار اس انعام سے محروم ہوں گے، معلوم ہوتا ہے وہ عباد اللہ نہیں عباد اللہ کا لفظ مومنین کے ساتھ خاص ہے اس چشمے پر عباد اللہ کا ایسا نظم ہو گا جہاں چاہیں گے بہا کر لے جائیں گے۔

وَصَلَّى اللّٰهُ تَعَالٰی عَلٰی حَبِیْبِہٖ سَیِّدِنَا مُحَمَّدٍ وَعَلٰی اٰلِہٖ وَاَصْحَابِہٖ بِعَدَدِ خَلْقِہٖ

یُوقُونَ بِالْذُّرِّ وَيَخَافُونَ يَوْمًا كَانَ شَرُّهُ
مُسْتَطِيرًا ۝ وَيُطْعَمُونَ الطَّعَامَ عَلَى حُبِّہٖ
مِسْكِينًا وَيَتِيمًا وَأَسِيرًا ۝ اِنَّمَا نُطْعِمُكُمْ
لِوَجْهِ اللّٰهِ لَا نُرِيدُ مِنْكُمْ جَزَاءً وَلَا شُكْرًا
۝ اِنَّا نَخَافُ مِنْ رَبِّنَا يَوْمًا عَبُوسًا قَمْطَرِيرًا

وہ نذر پوری کرتے ہیں اور اُس دن سے ڈرتے ہیں
جس کا شر پھیلا ہوا ہے (۷) اور اللہ کی محبت میں
مسکین اور یتیم اور قیدی کو کھانا کھلاتے ہیں (۸)
(ابرار کہتے ہیں) ہم تم کو صرف اللہ کی رضا کیلئے
کھلاتے ہیں ہم تم سے اس کے عوض نہ کوئی صلہ
چاہتے ہیں نہ تعریف (۹) بے شک ہم اپنے رب سے

﴿فَوَقَّهْمُ اللَّهُ شَرَّ ذَلِكَ الْيَوْمِ وَلَقَّهْمُ نَصْرَةً وَسُرُورًا﴾^(۱۰) وَجَزَاهُمْ بِمَا صَبَرُوا جَنَّةً وَحَرِيرًا^(۱۱) مُتَّكِئِينَ فِيهَا عَلَى الْأَرَائِكِ لَا يَرُونَ فِيهَا شُمْسًا وَلَا زَمْهَرِيرًا^(۱۲)

اس دن کا خوف رکھتے ہیں جو بے حد ترش اور سخت ہے (۱۰) سو اللہ نے انہیں اس دن کے شر سے بچالیا اور انہیں تروتازگی اور خوشی عطا فرمائی (۱۱) اور ان کے صبر کی جزا میں ان کو جنت اور ریشمی لباس عطا فرمایا (۱۲) وہ جنت میں مسندوں پر ٹیک لگائے بیٹھے ہوں گے وہ جنت میں نہ گرمی کی دھوپ پائیں گے اور نہ سردی کی ٹھنڈک (۱۳)

نذر ماننا

پچھلی آیہ مبارکہ میں عباد اللہ پر کرم کا ذکر تھا کہ اس چشمے سے اللہ کے بندے پئیں گے اور اُس چشمے کو جہاں چاہیں گے بہا کر لے جائیں گے۔ اس آیہ مبارکہ میں عباد اللہ کی چند صفات کا ذکر فرمایا گیا ہے یاد رہے اگر کوئی شخص ایسے نذر ماننا ہے کہ اگر میرا یہ کام ہو گیا تو میں اتنے نوافل پڑھو گا ایسی جو نذر مانی گئی اس کا پورا کرنا واجب ہے اللہ کی نافرمانی کی نذر قطعی نہ مانی جائے۔ گناہ کی نذر ماننے کی ممانعت کے سلسلہ میں سیدہ عائشہ صدیقہ رضی اللہ عنہا کی روایت اس طرح ملتی ہے، آپ فرماتی ہیں حضور ﷺ نے فرمایا جس نے اللہ کی اطاعت کی نذر مانی اس پر لازم ہے کہ اللہ کی اطاعت کرے اور جس نے اللہ کی معصیت کی نذر مانی وہ اللہ کی معصیت نہ کرے۔¹

نیک بندوں کی دوسری صفت یہ بیان فرمائی کہ وہ اس دن سے ڈرتے ہیں جس کا شر پھیلا ہوا ہے، شر تو قیامت کو پھیلے گا مگر جو کام یقینی ہونا ہو اُسے ماضی کے صیغہ سے بیان کر دیا جاتا ہے، قیامت کا دن کا ہولناک اور سخت ہو گا مگر اللہ تعالیٰ اپنے بندوں کو اس دن کے دہشت ناک حالات اور خوف سے محفوظ رکھے گا وہ شر قیامت کے دن کفار و مشرکین کیلئے پھیلا ہو گا ایماندار محفوظ ہوں گے۔

نیک بندوں کی ایک اور صفت بیان فرمائی وہ اللہ کی محبت میں مسکینوں، یتیموں اور قیدیوں کو کھانا کھلاتے ہیں خود کو کھانے کی ضرورت ہوتی ہے مگر غرباء فقراء کو اہمیت دیتے ہیں۔

1 محمد بن عیسیٰ ترمذی (البتوی 279)، الجامع ترمذی، باب ما جاء عن رسول اللہ ﷺ، الرقم 1524 ص 4/103

سليمان بن اشعث (البتوی 275)، سنن ابوداؤد، باب من رأى عليه كفارة في معصية الرقم 320 ص 332/3

اس آیہ کریمہ کے اُترنے کا سبب یہ بنا، ایک دن سیدنا علی المرتضیٰ رضی اللہ عنہ روزہ سے تھے، افطاری کا وقت ہوا تو ایک سائل نے کھانا مانگا، آپ نے فرمایا سائل کو کھانا دے دیا جائے تھوڑی دیر بعد ایک یتیم بچی نے سوال کیا کہ مجھے کھانا دیا جائے، آپ نے فرمایا اُسے کھانا دے دیا جائے، اس کے بعد ایک مسکین نے بھی سوال کیا اُسے کھلادیا گیا پھر اس کے بعد ایک قیدی نے بھی سوال کیا اسے بھی کھلادیا گیا تو یہ آیہ مبارکہ نازل ہوئی۔¹

بعض مفسرین نے کہا یہ آیہ پاک ابوالد حداد انصاری کے متعلق نازل ہوئی۔²

بعض محققین نے یہ بھی کہا ہے کہ یہ آیہ پاک تمام ابرار اور نیک کام کرنے والوں کیلئے عام ہے، اس آیہ کی خوشخبری میں تمام مومنین داخل ہیں کہ آیہ کریمہ میں جو صفات بیان کی گئی ہیں وہ جمع کے صیغوں کے ساتھ ہیں اور عام ہیں اور اس عموم میں حضرت علی رضی اللہ عنہ کے دخول کا انکار نہیں۔

”علی حبہ“ کے دو معنی کئے گئے ہیں ایک تو یہ کہ وہ بندہ اللہ کی محبت کی وجہ سے فقراء کو کھلاتا ہے ایک معنی یہ کیا گیا ہے کہ یہ بندہ اپنے نفس کی خواہش کے باوجود فقیر کو کھانا کھلاتا ہے۔

ابرار نے کہا ہم تمہیں صرف اللہ کی رضا کیلئے کھلاتے ہیں، جس کے پاس مال بالکل نہ ہو وہ مسکین ہے جس بچے کا باپ اس کی نابالغی کی حالت میں فوت ہو گیا وہ یتیم ہے ”اسیر“ سے مراد غلام بھی ہو سکتا ہے، اسیر سے مراد مقروض بھی ہو سکتا ہے۔

ابرار کی ایک اور صفت بیان کی گئی کہ وہ اپنے رب سے اس دن کا خوف رکھتے ہیں جو بے حد سخت ہے سرکش ہے ابرار کی ایک کیفیت بیان کی گئی ہے کہ ان کے صبر کی جزا میں انہیں جنت، اور ریشمی لباس عطا ہوں گے وہ جنت میں مسندوں پر ٹیک لگائے بیٹھے ہوں گے، گرمی سردی دھوپ کی تکلیف سے محفوظ ہوں گے۔³

وَصَلَّى اللّٰهُ تَعَالٰی عَلٰی حَبِیْبِهِ سَيِّدِنَا مُحَمَّدٍ وَعَلٰی اٰلِهِ وَاَصْحَابِهِ بِعَدَدِ خَلْقِهِ

وَدَانِيَةً عَلَيْهِمْ ظِلُّهَا وَذُلِّلَتْ قُطُوفُهَا تَذَلُّلاً^۴ وَيُطَافُ عَلَيْهِمْ بِأَنْبِيَاءٍ مِّنْ فَضَّةٍ

کے خوشے ان کے قریب کر دیئے جائیں گے (۱۴)

1 عبد اللہ بن عمر (المتوفی 685ھ)، تفسیر بیضاوی، ص 270/5

2 عبد اللہ بن عمر (المتوفی 685ھ)، تفسیر بیضاوی، ص 270/5

3 محمد بن احمد (المتوفی 671ھ)، تفسیر قرطبی، ص 130/9

وَأَكْوَابٍ كَانَتْ قَوَارِيرًا ۝ قَوَارِيرًا مِنْ فِضَّةٍ قَدَّرُوهَا تَقْدِيرًا ۝ وَيُسْقَوْنَ فِيهَا كَأْسًا كَانَ مِزَاجُهَا زَنْجَبِيلًا ۝ أَعْيُنًا فِيهَا تَسْلَى سَلَسْبِيلًا ۝ وَيَطُوفُ عَلَيْهِمْ وِلْدَانٌ مُخَلَّدُونَ إِذَا رَأَيْتَهُمْ حَسِبْتَهُمْ لُؤْلُؤًا مَنُورًا ۝

اور ان کیلئے چاندی کے برتن اور ایسے گلاس گردش میں لائے جائیں گے جو شیشے کی طرح شفاف ہوں گے (۱۵) یہ شیشہ کی مثل برتن چاندی کے ہوں گے ان کو ٹھیک ٹھیک اندازے پر رکھیں گے (۱۶) اور وہاں ان کو ایسے جام بھی پلائے جائیں گے جن میں سوٹھ کے چشمہ کی آمیزش ہوگی (۱۷) اس چشمہ کو جنت ”میں سلسبیل“ کیا جاتا ہے (۱۸) اور ہمیشہ رہنے والے لڑکے ان کے پاس گردش کریں گے تم انہیں دیکھ کر یہ گمان کرو گے کہ وہ بکھرے ہوئے موتی ہیں (۱۹)

احوال جنت

نیک لوگوں کی جنت میں کیفیت بیان فرمائی گئی ہے کہ درختوں کے سائے قریب ہوں گے، میوؤں کے گچھے لٹک رہے ہوں گے اور گردش میں ہوں گے ان کے سامنے چاندی کے برتن اور شیشہ کے چمکدار گلاس اور شیشے بھی وہ چاندی کی قسم کے ہوں گے۔ پلانے والے خدام نے انہیں پورے اندازے سے بھرا ہوگا یعنی پانی کے پلانے والے خدام اس طریقہ سے جام بھر کر پلائیں گے جتنی پینے والا چاہے گا اور جتنی اس کی خواہش ہوگی یعنی ایسی صورت نہ ہوگی کہ پینا تو کسی نے ایک گھونٹ ہے اور اُسے گلاس بھر کر دے دیا جائے اور نہ ہی یہ صورت ہوگی کہ پینا تو کسی نے گلاس بھر کر ہے اور اُسے چند گھونٹ دیا جائے وہ پلانے والے خدام ان جنتیوں کی خواہشات کا پورا پورا احترام کریں گے، وہاں پر جو جام پلائے جائیں گے اس شراب میں زنجبیل کی ملاوٹ ہوگی، یہ زنجبیل جنت میں ایک چشمہ ہے جس کو ”سلسبیل“ کہا جاتا ہے ”زنجبیل“ کی ملاوٹ میں فلسفہ یہ ہے کہ عرب کھانے کے

بعد ہاضمہ کیلئے ”زنجبیل“ کا پانی پیتے تھے۔ اللہ تعالیٰ نے فرمایا کہ جنت میں کھانے کے بعد زنجبیل کا پانی پینے کی ضرورت نہیں ہوگی۔ جنت کے پانی میں زنجبیل از خود ملا ہوگا۔¹

اہل جنت کی ایک اور کیفیت بیان کی گئی کہ ہمیشہ رہنے والے جنتی لڑکے ان کے پاس گردش کریں گے جنہیں دیکھ کر گمان کرو گے کہ یہ بکھرے موتی ہیں، بچوں کے چہروں میں معصومیت پرکشش ہوتی ہے، وہی چہرہ جوان ہونے پر بچپن والی کشش کھو جاتا ہے مگر جنت کے خدام بچے جو خدمت پر مامور ہوں گے ان کے چہرے ہمیشہ ہمیشہ اُسی بھولپن اور معصومیت کا مظہر بنے رہیں گے ان دائمی بچوں کی۔

ایک تفسیر یہ بھی کی گئی ہے کہ انہیں موت نہیں آئے گی ایک معنی یہ بھی کیا گیا ہے کہ وہ بچے زیورات سے آراستہ ہوں گے اور وہ بچے تمہیں محسوس ہوں گے کہ وہ بکھرے ہوئے موتی ہیں

وَصَلَّى اللّٰهُ تَعَالٰی عَلٰی حَبِیْبِہٖ سَیِّدِنَا مُحَمَّدٍ وَعَلٰی آلِہٖ وَاصْحَابِہٖ بِعَدَدِ خَلْقِہٖ

وَإِذَا رَأَيْتَ ثُمَّ رَأَيْتَ نَعِيمًا وَمُلْكًا كَبِيرًا ۝^{۲۰} عَلَيْهِمْ ثِيَابٌ سُنْدُسٍ خُضْرٌ وَإِسْتَبْرَقٌ ۖ وَحُلُّوْا أَسَاوِرَ مِنْ فِضَّةٍ وَسَقَمُہُمْ رَبُّہُمْ شَرَابًا طَهُورًا ۝^{۲۱} إِنَّ هَٰذَا كَانَ لَكُمْ جَزَاءً ۖ وَكَانَ سَعْيُكُمْ مَّشْكُورًا ۝^{۲۲}

اور تم وہاں جہاں بھی دیکھو گے تو سراسر نعمتیں اور عظیم سلطنت دیکھو گے (۲۰) جنتیوں پر باریک ریشم کے سبز کپڑے ہوں گے اور دبیز ریشم کے بھی اور انہیں چاندی کے کنگن پہنائے جائیں گے اور ان کا رب انہیں پاکیزہ شراب پلائے گا (۲۱) (کہا جائے گا) یہ ہے تمہاری جزا اور تمہاری کوششیں کامیاب ہوں گی (۲۲)

اعمال کی جزا

اس آیت مبارکہ میں جنتیوں کی سلطنت کا ذکر فرمایا گیا کہ سلطنت حدِ نگاہ تک ہوگی۔ حضرت عبداللہ ابن عباس رضی اللہ عنہما فرماتے ہیں جنت کی نعمتوں کو تفصیل سے بیان نہیں کیا جاسکتا۔ جنت میں ادنیٰ درجہ کا جنتی بھی

دیکھے گا کہ اس کا ملک ایک ہزار سال کے سفر کو گھیرے ہے اور وہ دور والے کو اسی طرح دیکھے گا جیسے قریب والے کو دیکھ رہا ہے، جس شے کا جنتی ارادہ کرے گا وہ اُسے فوری طور پر مل جائے گی۔¹

اس کی تفسیر اس طرح بھی کی گئی ہے جنت کا خادم اس جنتی کے پاس عمدہ پوشاک لذیذ کھانے لے کر آئے گا اور اس کی اجازت سے اس کے گھر داخل ہو گا یہ اس کی سلطنت کا ایک انداز ہو گا جنتیوں کو سونے اور چاندی کے نگین پہنائے جائیں گے جنہیں سونا پسند ہو گا وہ پہن لیں گے جنہیں چاندی پسند ہو گی وہ پہن لیں گے۔ جنت کی شراب بہت پاکیزہ ہو گی، دنیا کی شراب کی طرح نہیں ہو گی۔ اس کے بنانے میں ناپاک ہاتھ استعمال نہیں ہو گا جسم کے پسینے سے بدبو نہیں ہو گی۔

مقاتل کہتے ہیں جنت کے دروازے پر ایک چشمہ ہے جو ایک درخت کے تنے سے نکلتا ہے جو اس سے پیتا ہے اس کا دل کینہ اور حسد سے پاک ہو جاتا ہے۔²

حضرت ابن عباس رضی اللہ عنہما فرماتے ہیں جب جنتی جنت میں داخل ہو جائیں گے اور نعمتوں کا مشاہدہ کریں گے تو اُن سے کہا جائے گا یہ تمام نعمتیں تمہارے لئے ہیں جن کو اللہ تعالیٰ نے اس وقت کیلئے تمہارے واسطے تیار کیا تھا باوجود اس کے کہ تمہارے اعمال کم تھے لیکن اللہ نے ان نعمتوں کو تمہارے اعمال کی جزا میں تیار فرمایا ہے۔ اللہ تعالیٰ کے شکر کرنے کا معنی یہ ہے کہ وہ بندوں کے نیک اعمال کو قبول فرماتا ہے اچھی جزا دیتا ہے۔³

ایک معنی یہ بھی ہے کہ بندوں کے نیک کاموں کی تعریف کی جائے گی، بندے کے اللہ سے قرب کا آخری درجہ یہ ہے کہ وہ اللہ سے راضی ہو اور اللہ بھی اس سے راضی ہو گا۔

وَصَلَّى اللّٰهُ تَعَالٰی عَلٰی حَبِیْبِہٖ سَيِّدِنَا مُحَمَّدٍ وَعَلٰی آلِہٖ وَاصْحَابِہٖ بِعَدَدِ خَلْقِہٖ

اِنَّا نَحْنُ نَزَّلْنَا عَلَیْكَ الْقُرْآنَ تَنْزِیْلًا ﴿۳۳﴾ (اے محبوب) ہم نے آپ پر تھوڑا تھوڑا کر کے قرآن نازل کیا (۲۳) اور اپنے رب کے حکم کا انتظار کیجئے اور اُن میں سے کسی بدکار احسان فراموش کی اطاعت نہ کیجئے (۲۴) اور اپنے رب کے نام کو صبح شام یاد کرتے

1 محمد بن عبد البتونی (۶۰۶ھ)، تفسیر کبیر، ص ۵۵۳/۵

2 حسین بن مسعود (البتونی ۵۱۰ھ)، تفسیر بیغوی، ص ۲۹۸/۵

3 محمد بن احمد (البتونی ۶۷۱ھ)، تفسیر قرطبی، ص ۱۴۷/۹

3 محمد بن عبد البتونی (۶۰۶ھ)، تفسیر کبیر، ص ۷۵۶/۵

وَمِنَ اللَّيْلِ فَاسْجُدْ لَهُ وَسَبِّحْهُ لَيْلًا طَوِيلًا ۝۱۹ إِنَّ هَؤُلَاءِ يُحِبُّونَ الْعَاجِلَةَ وَيَذَرُونَ وَرَاءَهُمْ يَوْمًا ثَقِيلًا ۝۲۰ نَحْنُ خَلَقْنَاهُمْ وَشَدَدْنَا أَسْرَهُمْ وَإِذَا شِئْنَا بَدَّلْنَا أَمَنَّا لَهُمْ تَبَدُّلًا ۝۲۱

رہا کرو (۲۵) اور رات کی تنہائیوں میں اس کو سجدے کیا کرو اور رات کا کافی حصہ تسبیح کیا کرو (۲۶) بے شک یہ لوگ دنیا سے محبت کرتے ہیں اور بڑے سخت دن کو پس پشت ڈال رکھا ہے (۲۷) ہم نے ہی ان کو پیدا کیا ہے اور ان کے بند مضبوط کئے ہیں اور جب ہم چاہیں گے تو ان کی شکلوں کو بدل دیں گے (۲۸)

تسبیح صبح شام کین جائے گی

کفار آپ پر تہمت لگاتے تھے کہ آپ جو کلام پیش کر رہے ہیں یہ جادو ہے کہانت ہے ان کی تردید میں یہ آیہ پاک نازل فرمائی گئی کہ یہ کلام خدا کی طرف سے نازل شدہ ہے جادو نہیں۔ محبوب کو ان کی زیادتیوں پر صبر کا حکم دیا جا رہا ہے کفار و مشرکین آپ کو ڈرا دھمکا کر تبلیغ اسلام سے روکنا چاہتے تھے، آپ کو حکم دیا گیا آپ ان کی اطاعت نہ کریں اس ”اتھا“ سے مراد ولید بن مغیرہ ہے اور ”کفوراً“ (ناشکراً) سے مراد عتبہ بن ربیعہ ہے۔¹

کفار نے اپنے ایک اجتماع میں حضور ﷺ سے کہا آپ نے اپنے باپ دادا کا دین کیوں چھوڑا؟ ولید نے کہا آپ تبلیغ بند کر دیں تو میں اپنا آدھا مال آپ کو دے دیتا ہوں۔ ابوالبحتری ابن ہشام نے کہا اگر یہ اپنا دین چھوڑ دیں تو میں اپنی بیٹی سے شادی کر دوں گا، حضور ﷺ یہ باتیں سن کر خاموش رہے، ابن مسعود ثقفی نے کہا آپ جواب کیوں نہیں دیتے؟ اگر تمہیں رب کا ڈر ہے تو میں تمہیں اپنی پناہ میں رکھوں گا۔ اب حضور ﷺ وہاں سے چلے گئے تو یہ آیہ پاک نازل ہوئی آپ کسی کی اطاعت نہ کریں وہ گناہگار ہو یا ناشکر البعنی وہ ولید ہو یا عتبہ۔²

حضور ﷺ سے فرمایا گیا ہے آپ تبلیغ کا کام جاری رکھیں، امتحان و آزمائش میں صبر کیجئے۔ حضور ﷺ کے ذریعہ سے حضور کی اُمت کو درس دیا جا رہا ہے کہ کفار و مشرکین کی اطاعت نہ کریں۔ حضور ﷺ سے فرمایا گیا محبوب! آپ اپنے رب کی تسبیح صبح اور پچھلے پہر کرتے رہا کریں، اللہ کے ذکر کرنے سے مراد پانچ نمازیں ہیں

1 مقاتل بن سلیمان (البتونی 150)، تفسیر مقاتل بن سلیمان، ص 4/533

2 عبد الرحمن بن علی (البتونی 597)، تفسیر زاد السیر، ص 4/381

یا تسبیح بکرہ سے مراد فجر کی نماز ہے اور اصیلا سے مراد ظہر و عصر کی نمازیں۔¹
 ”ومن اللیل“ سے مراد تہجد کی نماز ہے۔

یہ معنی بھی کیا گیا ہے کہ اللہ کے نام کا ذکر مراد ہے وہ دن ہو یا رات زبان سے ہو یا دل سے اللہ تعالیٰ کے ذکر کی فضیلت ایک حدیث شریف سے اس طرح ملتی ہے، عبد اللہ بن یسر فرماتے ہیں ایک شخص نے عرض کی حضور! آپ مجھے کوئی ایسی چیز بتائیے جسے میں مضبوطی سے تھام لوں آپ ﷺ نے فرمایا تمہاری زبان اللہ تعالیٰ کے ذکر سے ہمیشہ تر رہے۔

ایک اور حدیث شریف سے یہی عنوان اس طرح ملتا ہے، ابو سعید خدری رضی اللہ عنہ فرماتے ہیں حضور ﷺ سے پوچھا گیا حضور قیامت کے دن کس کا درجہ سب سے افضل ہو گا فرمایا اللہ کا زیادہ ذکر کرنے والے کا عرض کی گئی اس کا درجہ مجاہد سے بھی زیادہ ہو گا۔ فرمایا اگر جہاد کرتے کرتے اس کی تلوار ٹوٹ جائے اور وہ خون سے رنگین ہو جائے پھر بھی اللہ کا ذکر کرنے والے کا درجہ بلند ہے۔ اس کے بعد کفار کی مذمت فرمائی گئی وہ جلد ملنے والی شے (دنیا) سے محبت کرتے ہیں اور قیامت کے دن کو پس پشت ڈال دیتے ہیں، دنیا کی نعمتوں سے محبت کرنے کا تقاضا یہ ہے کہ اللہ تعالیٰ کی توحید کو مانیں اور اللہ کی اطاعت کریں اور ان نعمتوں کو باقی رکھنے کیلئے نعمتیں دینے والے سے لگاؤ پیدا کریں۔

وَصَلَّى اللّٰهُ تَعَالٰی عَلٰی حَبِیْبِہٖ سَیِّدِنَا مُحَمَّدٍ وَعَلٰی اٰلِہٖ وَاَصْحَابِہٖ بِعَدَدِ خَلْقِہٖ

اِنَّ هٰذِہٖ تَذٰکِرَةٌ ۚ فَمَنْ شَاءَ اتَّخَذْ اِلٰی رَبِّہٖ سَبِیْلًا ۝۹۱ وَمَا تَشَاءُوْنَ اِلَّا اَنْ یَّشَاءَ اللّٰهُ اِنَّ اللّٰہَ کَانَ عَلِیْمًا حَکِیْمًا ۝۹۲ یُدْخِلُ مَنْ یَّشَاءُ فِی رَحْمَتِہٖ وَالظَّالِمِیْنَ اَعَدَّ لَهُمْ عَذَابًا اَلِیْمًا ۝۹۳

بے شک یہ (آیات) نصیحت میں جو چاہے اپنے رب کے راستہ کو اختیار کر لے (۲۹) اور اللہ (تعالیٰ) کے چاہنے کے بغیر تم نہیں چاہ سکتے بے شک! اللہ بہت علم والا ہے بے حد حکمت والا ہے (۳۰) وہ جس کو چاہتا ہے اپنی رحمت میں داخل فرماتا ہے اور ظالموں کیلئے اس نے دردناک عذاب تیار کر رکھا ہے (۳۱)

اللہ
اصطفا

نصیحت لیزدی

بے شک یہ قرآن ایک نصیحت ہے جس کا جی چاہے اس نصیحت کو قبول کرے اور بارگاہ قدس تک پہنچ جائے جس کا جی چاہے اپنی عمر برباد کرے ساتھ ہی یہ بھی فرما دیا کہ تمہاری خواہش سے کچھ نہیں ہو سکتا، جب تک کہ میرا چاہنا تمہاری سعادت مندی کا فیصلہ نہ کر دے، اس وقت تک تمہاری کوششیں بے کار ہیں جب تک اللہ کی مدد و شگیری کرتی ہے، حق نظر آتا ہے پھر ہی حق کی بات سنائی دیتی ہے پھر ہی دل کا شوق پروان چڑھتا ہے پھر ہی مشکل راہیں آسان ہوتی ہیں، اللہ ہی بہتر جانتا ہے کس پر بندے کی کونسی نوازش کرنی ہے کس پریشان دل کو سکون بخشنا ہے اور کن نگاہوں کو جمال جہاں آرا سے نوازنا ہے۔ جسے چاہتا ہے گمراہی کے اندھیروں سے نکال کا ہدایت کے نور سے نواز لیتا ہے اور غفلت کی نیند سے بیدار کر کے اپنی یاد اپنی محبت کی نعمت سے سرفراز فرما دیتا ہے۔

وَصَلَّى اللّٰهُ تَعَالٰی عَلٰی حَبِیْبِہٖ سَیِّدِنَا مُحَمَّدٍ وَعَلٰی آلِہٖ وَاصْحَابِہٖ بِعَدَدِ خَلْقِہٖ

سورة المرسلات

یہ سورة پاک کمی ہے یہ سورت اس وقت نازل ہوئی جب حضور ﷺ اپنے صحابہ کے ساتھ منیٰ کے ایک غار میں چھپے ہوئے تھے اس سورة کی ایک آیت کے بارہ میں کہا گیا ہے وہ مدینہ منورہ میں نازل ہوئی۔¹ اس سورة پاک کا ذکر بخاری شریف کی ایک حدیث شریف سے اس طرح ملتا ہے عبد اللہ ابن مسعود رضی اللہ عنہ فرماتے ہیں جس وقت یہ سورة نازل ہوئی اُس وقت ہم حضور ﷺ کے ساتھ تھے اور آپ کے منہ سے سن کر ہم یاد کر رہے تھے، اس وقت ایک سانپ نکلا ہم اس کو مارنے کیلئے دوڑے وہ ایک سوراخ میں چلا گیا تب حضور ﷺ نے فرمایا وہ تمہارے شر سے بچ گیا۔

ایک اور حدیث شریف میں اس کا ذکر اس طرح ملتا ہے حضرت ابن عباس رضی اللہ عنہما فرماتے ہیں حضرت ام الفضل نے ان کے منہ سے یہ سورۃ سنی اور کہا بیٹے اللہ کی قسم تمہارے اس سورۃ کو تلاوت کرنے نے مجھے یاد دلایا کہ یہ وہ آخری سورت ہے جس کو حضور ﷺ مغرب کی نماز میں پڑھا کرتے تھے۔¹

اس سورۃ پاک میں مرنے کے بعد زندہ کرنے پر دلائل قائم ہیں، حشر نشر کے حالات درج ہیں کفار اور مشرکین کے انجام کو بیان فرمایا گیا ہے۔ اس سورۃ پاک میں ہواؤں اور فرشتوں کی قسم اٹھا کر قیامت کا واقع بیان کیا گیا ہے اس میں اللہ تعالیٰ کی نعمتوں کے انکار پر کفار کو ڈرایا گیا۔ مجرمین کا ٹھکانا اور کافروں کا عذاب واقع ہونا بیان کیا گیا ہے۔ مومنین کیلئے دائمی جنتوں کا ذکر کیا گیا ہے کفار کی سرکشی کا ذکر ہے کہ وہ ہٹ دھرمی کی وجہ سے اللہ کی عبادت سے روگردانی کر رہے ہیں، اس سورۃ پاک میں انسان کی تخلیق پھر اس کی بقا کیلئے اسباب کی ضرورت ہے ان کا تذکرہ کیا گیا ہے، اس سورۃ پاک کی پچاس آیات اور دور کوع ہیں۔²

وَصَلَّى اللَّهُ تَعَالَى عَلَى حَبِيبِهِ سَيِّدِنَا مُحَمَّدٍ وَعَلَى آلِهِ وَأَصْحَابِهِ بِعَدَدِ خَلْقِهِ

بِسْمِ اللَّهِ الرَّحْمَنِ الرَّحِيمِ

اللہ کے نام سے شروع جو بہت مہربان نہایت رحم فرمانے والا ہے

وَالْمُرْسَلَاتِ عُرْفًا ۝۱ فَالْعَصْفِ عَصْفًا ۝۲ ان ہواؤں کی قسم جو مسلسل بھیجی جاتی ہیں (۱) پھر ان وَالنَّشْرِ نَشْرًا ۝۳ فَالْفَرْقَتِ فَزَقًا ۝۴ ہواؤں کی قسم! جو بہت تیز چلتی ہیں (۲) پھر ان فَالْمُلْقِيَةِ ذِكْرًا ۝۵ عُدًّا أَوْ نُدًّا ۝۶ اِمَّا تُوْعَدُونَ لَوَاقِعٍ ۝۷ فَإِذَا النُّجُومُ طُمِسَتْ ۝۸ وَإِذَا السَّمَاءُ فُرِجَتْ ۝۹ وَإِذَا الْجِبَالُ نُسِفَتْ ۝۱۰ ہواؤں کی قسم! جو بادلوں کو پھسلاتی ہیں (۳) پھر ان فرشتوں کی قسم! جو (حق اور باطل کو) جدا کرنے والے ہیں (۴) پھر ان فرشتوں کی قسم جو (دلوں میں) ذکر ڈالنے والے ہیں (۵) دلیل قائم کرنے کی وجہ

1 محمد بن اسماعیل (البتونی 256)، الجامع الصحیح للبخاری، باب فاذا قرأه الرقم 4930 ص 6/164

2 مسلم بن حجاج (البتونی 261)، الجامع الصحیح للمسلم، باب القرأ فی الصبح الرقم 462 ص 1/338

وَإِذَا الرُّسُلُ أَقْبَتُوا ۖ لَا إِلَهَ إِلَّا يَوْمَ الْجُلَّةِ ۚ
 لِيَوْمِ الْفُصْلِ ۚ وَمَا آذْرُكَ مَا يَوْمُ الْفُصْلِ
 ۚ وَيْلٌ يَوْمَئِذٍ لِلْمُكَذِّبِينَ ۚ أَلَمْ نُهْلِكِ
 الْأَوَّلِينَ ۚ ثُمَّ نُنَبِّئُهُمُ الْآخِرِينَ ۚ كَذَلِكَ
 نَفْعَلُ بِالْمُجْرِمِينَ ۚ وَيْلٌ يَوْمَئِذٍ لِلْمُكَذِّبِينَ ۚ

سے (عذاب سے) ڈرانے کی وجہ سے (۶) بے شک
 جس قیامت کا تم سے وعدہ کیا گیا ہے وہ ضرور واقع
 ہونے والی ہے (۷) جب ستارے بے نور کر دیئے
 جائیں گے (۸) اور آسمان کو چیر دیا جائے گا (۹) اور
 جب ریزہ ریزہ کر کے اڑا دیئے جائیں گے (۱۰) اور
 جب رسولوں کے حاضر ہونے کا وقت آجائے گا (۱۱)
 کس دن کیلئے مدت مقرر کی گئی تھی (۱۲) فیصلہ کے
 دن کیلئے (۱۳) اور تو نے کیا جانا کہ فیصلہ کا دن کیا ہے
 (۱۴) اس دن جھٹلانے والوں کیلئے ہلاکت ہے (۱۵)
 کیا ہم نے پہلی قوموں کو ہلاک نہیں کیا (۱۶) پھر ہم
 ان کے بعد والوں کو لاتے رہے (۱۷) ہم مجرموں
 کے ساتھ اسی طرح کرتے ہیں (۱۸) اُس دن
 جھٹلانے والوں کیلئے بڑی خرابی ہے (۱۹)

ہوا کی نعمت

ان آیات مبارکہ میں پانچ صفات ہیں، بعض مفسرین نے کہا یہ پانچوں صفات ہواؤں کی ہیں۔¹
 بعض نے کہا یہ صفات قرآنی آیات کی ہیں یہ بھی کہا گیا ہے کہ پہلی تین صفات سے مراد ہوائیں ہیں اور
 باقی دو سے مراد فرشتے ہیں اب معنی یہ ہو گا ان ہواؤں کی قسم جو مسلسل بھیجی جاتی ہیں پھر زور سے جھونکے دیتی ہیں
 ان سے مراد عذاب کی ہوائیں ہیں اور ناشرات سے مراد وہ رحمت کی ہوائیں ہیں جو بادلوں کو اٹھاتی ہیں۔²
 اگلی آیات مبارکہ میں قیامت واقع ہونے کی علامات کا ذکر فرمایا گیا ہے کہ قیامت قائم ہونے پر نظام کائنات
 درہم برہم کر دیا جائے گا تمام ستارے بے نور ہو جائیں گے آسمان میں شگاف پڑ جائیں گے، پہاڑوں کو غبار بنا کر اڑا دیا
 جائے گا، رسول اپنی امتوں پر گواہی دینے کیلئے وقت مقررہ پر اکٹھے ہو جائیں گے، یہ معنی بھی ہو سکتا ہے کہ جب انبیاء

1 مقاتل بن سلیمان (البتوفی 150)، تفسیر مقاتل بن سلیمان، ص 4/543

2 محمد بن احمد (البتوفی 671)، تفسیر قرطبی، ص 9/154

علیہم السلام حصول ثواب کیلئے جمع ہوں گے یا اس لئے اکٹھے ہوں گے کہ رسولوں سے پوچھا جائے گا کہ تم نے اپنی اپنی امتوں کو پیغام پہنچایا اور یہ وہ وقت ہو گا جب نبی جنت اور دوزخ، اعمال کے پیش کرنے کا، حساب کا، میزان پر اعمال کے وزن اور قیامت کے تمام امور مشاہدہ کریں گے۔ یہ فیصلہ کا دن ہو گا لوگوں کو ان کے اعمال کی جزا اور سزا دی جائے گی۔ ابن عباس رضی اللہ عنہما فرماتے ہیں اس دن اللہ مخلوق کے درمیان فیصلہ فرمائے گا آپ کو فیصلہ کے دن کی شدت اور اس کی ہولناکیوں کو کس نے سنایا ہے، اس دن جھٹلانے والوں کیلئے بربادی ہے جو لوگ الوہیت کی تکذیب کرتے تھے رسولوں کے باغی تھے قیامت کے قائل نہ تھے ان کیلئے ویل ہے ہلاکت ہے۔¹

ویل جہنم کی ایک وادی کا نام ہے جس میں کئی قسم کا عذاب ہو گا، حضور ﷺ نے فرمایا میرے سامنے جہنم کو پیش کیا گیا تو میں نے ویل سے بڑی اس میں کوئی وادی نہیں دیکھی۔²

ایک روایت یہ بھی ہے کہ ویل دوزخ کی اُس وادی کا نام ہے جس میں دوزخیوں کی قے اور ان کی پیپ کو جمع کیا جائے گا، تمام دوزخیوں کی بدبو قے پیپ اور غلاظت کو دوزخ کی اس وادی میں ڈالا جائے گا جس کا نام ویل ہے۔ کفار کو گزشتہ کافروں کی ہلاکت اور عذاب سے ڈرایا جا رہا ہے کہ ہم نے پہلے منکروں کو ہلاک کر دیا ان کے بعد جو آئیں گے انہیں بھی پہلوں کے ساتھ ملا دیں گے۔³

وَصَلَّى اللَّهُ تَعَالَى عَلَى حَبِيبِهِ سَيِّدِنَا مُحَمَّدٍ وَعَلَى آلِهِ وَأَصْحَابِهِ بَعْدَ خَلْقِهِ

اَلَمْ نَخْلُقْكُمْ مِّنْ مَّاءٍ مَّهِينٍ ﴿٢٠﴾ فَجَعَلْنَاهُ فِي قَرَارٍ مَّكِينٍ ﴿٢١﴾ اِلٰى قَدَرٍ مَّعْلُومٍ ﴿٢٢﴾ فَقَدَرْنَا فَنِعْمَ الْقَدِرُونَ ﴿٢٣﴾ وَيَوْمَ يَوْمٍ لِّلْمُكَذِّبِيْنَ ﴿٢٤﴾ اَلَمْ نَجْعَلِ الْاَرْضَ كِفَاتًا ﴿٢٥﴾ اَحْيَاءٌ وَّاَمْوَاتًا ﴿٢٦﴾ وَجَعَلْنَا فِيْهَا رَوَاسِيَ شُعْبَتٍ وَّاَسْقَيْنَكُم مَّاءً فُرَاتًا ﴿٢٧﴾ وَيَوْمَ يَوْمٍ لِّلْمُكَذِّبِيْنَ ﴿٢٨﴾ اِنظِلُّوْا اِلٰى مَا كُنْتُمْ بِهٖ تُكْذِبُوْنَ ﴿٢٩﴾

کیا ہم نے تمہیں حقیر پانی سے پیدا نہیں کیا (۲۰) پھر ہم نے اُس کو ایک محفوظ جگہ میں (۲۱) ایک معین مدت تک رکھا (۲۲) ہم نے اندازہ کیا کہ ہم کیسا اچھا اندازہ کرنے والے ہیں (۲۳) اس دن کو جھٹلانے والوں کیلئے ہلاکت ہے (۲۴) کیا ہم نے زمین کو سمیٹنے والی نہیں بنایا (۲۵) زندوں اور مُردوں کیلئے (۲۶) اور ہم نے اس میں بلند اور بھاری پہاڑ بنادیئے اور تم کو میٹھا پانی پلایا (۲۹) اس دن کی تکذیب کرنے والوں

1 حسین بن مسعود (البتونی ۵10)، تفسیر ریغوی، ص 196/5

2 عبد الرحمن بن ابی بکر (البتونی 911)، تفسیر در منشور، ص 383/8

3 محمد بن جریر (البتونی 310)، تفسیر طبری، ص 164/2

کیلئے ہلاکت ہے (۲۸) چلو اس (دوزخ) کی طرف
جس کو تم جھٹلاتے تھے (۲۹)

غور برپیدائش نطفہ

ان آیات مبارکہ میں رب قدوس جل مجدہ نے انسان کی تخلیق کا ذکر فرمایا ہے کہ تمہیں حقیر پانی سے پیدا کیا ہے وہ اللہ تمہیں دوبارہ پیدا کرنے پر بھی قادر ہے جب وہ تمہیں دوبارہ پیدا کرے گا پھر اس نے تمہیں جن نعمتوں سے نوازا ان کے مقابلہ میں تمہاری اطاعتوں اور عبادتوں کا حساب لے گا۔ اس پر مزید قدرت کا ذکر فرمایا کہ پھر تمہیں رحم میں رکھا اور ایک معین مدت تک رکھا پھر فرمایا ہم نے اندازہ کیا بچے کی ولادت کا اندازہ وہ اللہ کی بڑی نعمت ہے اور بہت بڑا احسان ہے عام طور پر حمل کی مدت ۹ ماہ ہوتی ہے اس مدت میں بچہ کئی مراحل طے کرتا ہے۔ اگر قرار نطفہ کے ساتھ ہی بچہ وزنی ہو جاتا تو عورت کیلئے کئی مشکلات کا سبب بنتا۔ رحم مادر میں جب نطفہ قرار پکڑتا ہے تو اس کی حفاظت کے کتنے مکمل اور مضبوط انتظامات کئے جاتے ہیں وہ نازک ترین مرحلوں سے بچر و خوبی گزرتا رہتا ہے، اسے خوراک بھی ملتی رہتی ہے حرکت کرنے میں کوئی دقت نہیں ہوتی۔ ان امور پر غور کرنے سے خدا کی قدرت پر یقین آجاتا ہے، ماننا پڑتا ہے جو اللہ ایسے مشکل مراحل پر قادر ہے وہ اس کیلئے قیامت کا برپا کرنا بھی مشکل نہیں۔

بچے کی پیدائش میں درجہ بدرجہ اس کی نشوونما کا ہونا بڑی نعمت ہے، اللہ کی ان نعمتوں کا تقاضا تو یہ تھا کہ بندہ اللہ کی توحید کی تصدیق کرتا، اس کے حکموں کا تابع بنتا اس کے بھیجے رسولوں کا فرمانبردار ہوتا۔ رب قدوس جل مجدہ نے اپنی ایک اور بری نعمت کا ذکر فرمایا کہ زمین زندہ انسانوں کو اپنے اوپر سمیٹے ہوئے ہے اور مردہ انسانوں کو اپنے اندر۔ مکان زندہ انسانوں کو سمیٹتے ہیں اور قبریں مردہ انسانوں کو سمیٹتی ہیں۔ مزید فرمایا کہ زمین پر بلند پہاڑ بنائے اور تمہیں ٹھنڈا میٹھا پانی پلایا، کفار کو کہا جائے گا اس دوزخ کی طرف چلو جسے جھٹلاتے تھے۔

وَصَلَّى اللّٰهُ تَعَالٰی عَلٰی حَبِیْبِہٖ سَیِّدِنَا مُحَمَّدٍ وَعَلٰی اٰلِہٖ وَاَصْحَابِہٖ بِعَدِیْ خَلْقِہٖ

اِنْطَلِقُوْا اِلٰی ظِلِّ ذِیْ ثَلٰثِ شُعَبٍ ۝ لَا ظِلِّیْلٍ
وَلَا یُغْنِیْ مِنَ اللّٰہِ ۝ اِنَّہَا تَرْمِیْ بِشَرِّ کَالْقَصْرِ
چلو اس (دھوئیں) کے سائے کی طرف جو تین
شاخوں والا ہے (۳۰) وہ نہ (ٹھنڈا) سایہ فراہم کرنے

﴿كَأَنَّهُ جُمِلَتْ صُفُرٌ ۝ وَيْلٌ يَوْمَئِذٍ لِلْمُكَذِّبِينَ ۝ هَذَا يَوْمُهُ لَا يَنْطِقُونَ ۝ وَلَا يُؤْذَنُ لَهُمْ فَيَعْتَذِرُونَ ۝ وَيْلٌ يَوْمَئِذٍ لِلْمُكَذِّبِينَ ۝ هَذَا يَوْمُ الْفَصْلِ جَمَعْنَاكُمْ وَالْأُولَىٰ ۝ فَإِنْ كَانَ لَكُمْ كَيْدٌ فَكِيدُوا ۝ وَيْلٌ يَوْمَئِذٍ لِلْمُكَذِّبِينَ ۝﴾

والا ہے نہ شعلہ سے بچاتا ہے (۳۱) بے شک دوزخ محل کے برابر انگارے چھیکتی ہے (۳۲) گویا وہ زرد اونٹ ہیں (۳۳) اس دن تکذیب کرنے والوں کی ہلاکت ہے (۳۴) یہ وہ دن ہے جس میں وہ (مفید) بات نہ کر سکیں گے (۳۵) اور نہ انہیں عذر پیش کرنے کی اجازت دی جائے گی (۳۶) اس دن تکذیب کرنے والوں کیلئے ہلاکت ہے (۳۷) یہ فیصلے کا دن ہے جس میں ہم نے تم کو اور پہلوں کو جمع کیا ہے (۳۸) تو اگر تم کوئی چال چلنا چاہتے ہو تو میرے خلاف چال چلو (۳۹) اس دن تکذیب کرنے والوں کیلئے ہلاکت ہے (۴۰)

فیصلے کا دن

ان آیات مبارکہ میں کفار کو آخرت کے عذاب سے ڈرایا جا رہا ہے، کفار آخرت کے عذاب کا انکار کرتے تھے، اس لئے آخرت میں دوزخ کے محافظ فرشتے انہیں کہیں گے اس عذاب کی طرف چلو جس کا تم انکار کرتے تھے، کفار سے کہا جائے گا اس دھوئیں کے سائے کی طرف چلو جو تین شاخوں والا ہے اس سے مراد یہ ہے کہ ان کے اوپر بھی آگ ہوگی، ان کے نیچے بھی آگ ہوگی اور آگ ان کو گھیرے ہی ہوگی کفار کی اس سزا کا ذکر قرآن مقدس نے کئی ایک مقامات پر فرمایا ہے۔ سورۃ الزمر اور سورۃ العنکبوت کے اندر اور سورۃ الکہف کے اندر اس عنوان پر ارشادات موجود ہیں۔ دھوئیں کے سائے کی صفات کا ذکر فرمایا گیا، اس دھوئیں کے سائے سے شعلے اور چنگاریاں

نکل ہی ہوں گی، یہ معنی بھی کیا گیا ہے کہ ان سے کہا جائے گا یہ سایا تم کو سورج کی گرمی سے نہیں بچائے گا اور نہ تم سے آگ کے شعلے دور کرے گا وہ انگارے جو ان پر دوزخ پھینکے گی وہ محل کے برابر ہوں گے۔¹

دوزخ کے انگاروں کو دو چیزوں سے تشبیہ دی گئی وہ انگارے محل کے برابر ہوں گے اور زرد اونٹوں کی مثل ہوں گے اور جس پر یہ انگارے بلندی سے محل کے برابر یا اونٹ کے برابر گریں گے تو اس کا کیا حال ہوگا؟ فرمایا یہ وہ دن ہوگا جس دن کوئی مفید بات نہ کر سکیں گے، اور نہ ہی انہیں کسی قسم کا عذر کرنے کی اجازت دی جائے گی کفار اپنی بد اعمالیوں پر کسی قسم کا عذر پیش نہیں کر سکیں گے اور جن لوگوں کے سامنے وہ اپنے کو باعزت گردانتے تھے ان کے سامنے رُسوا کئے جائیں گے اور جن لوگوں کو وہ دنیا میں حقیر سمجھتا تھا وہ قیامت کے دن اس کے سامنے عزت سے نوازے جائیں گے۔

اور ان کے عذاب کی ایک صورت یہ بھی ہوگی کہ دوزخ کے عذاب کی ہولناکیاں دکھائی جائیں گی اور ان لوگوں کے متعلق کہا جائے گا اس دن کی تکذیب کرنے والوں کیلئے ہلاکت ہے یعنی اگر یہ کفار توحید کا اقرار کر لیتے تو قیامت کے دن دوزخ کے تین شاخوں والے دھوئیں کی طرف نہ جانا پڑتا یہ فیصلے کا دن ہے آج حقوق اللہ کے فیصلے ہیں اور حقوق العباد کے بھی، نیک کاموں کی جزا کا دن ہے اور برے کاموں کی سزا کا دن ہے کفار سے کہا جائے گا اگر یہ تمہارے لئے ممکن ہے کہ میرے حقوق کو بھی اپنی ذات سے مکر اور حیلے سے دور کر سکو تو کرو یہ تعجب کے طور پر فرمایا جائے گا کہ تم ایسا کر نہیں سکتے اس دن کی تکذیب کرنے والوں کیلئے ہلاکت ہے۔

وَصَلَّى اللَّهُ تَعَالَى عَلَى حَبِيبِهِ سَيِّدِنَا مُحَمَّدٍ وَعَلَى آلِهِ وَأَصْحَابِهِ بَعْدَ خَلْقِهِ

إِنَّ الْمُتَّقِينَ فِي ظِلِّ وَعُيُونٍ ۖ وَفَوَاحٍ مِّمَّا يَشْتَهُونَ ۖ كُلُوا وَاشْرَبُوا هَنِيئًا بِمَا كُنْتُمْ تَعْمَلُونَ ۖ إِنَّا كَذَلِكَ نَجْزِي الْمُحْسِنِينَ ۖ وَيُلَىٰ يَوْمَئِذٍ لِلْمُكَذِّبِينَ ۖ كُلُوا وَمَتَّعُوا قَلِيلًا إِنَّكُمْ

بے شک متقین (ٹھنڈے) سایوں اور چشموں میں ہوں گے (۴۱) اور لذیذ پھلوں میں سے جن کو وہ چاہیں گے (۴۲) (ان سے کہا جائے گا) خوشی کے ساتھ کھاؤ اور پیو اُن نیک اعمال کی وجہ سے جن کو تم کرتے تھے (۴۳) ہم نیک کام کرنے والوں کو اسی

1 محمد بن حبوش (437)، تفسیر الہدایۃ الی بلوغ النہایۃ، ص 12/7966

عبد اللہ بن احمد (المتوفی 710)، تفسیر نسفی (مدیر الکتاب)، ص 3/587

فَجَرِّمُونِ ۝ وَيُلْ يَوْمَئِذٍ لِلْمُكَذِّبِينَ ۝ وَإِذَا قِيلَ لَهُمْ اذْكُوا لَا يَرْكَعُونَ ۝ وَيُلْ يَوْمَئِذٍ لِلْمُكَذِّبِينَ ۝ فَبِأَيِّ حَدِيثٍ بَعْدَهُ يُؤْمِنُونَ ۝

طرح جزا دیتے ہیں (۴۴) اس دن کی تکذیب کرنے والوں کیلئے ہلاکت ہے (۴۵) تم کچھ دن کھاؤ اور فائدہ اٹھاؤ بے شک تم مجرم ہو (۴۶) اس دن تکذیب کرنے والوں کیلئے ہلاکت ہے (۴۷) اور جب ان سے کہا جاتا ہے نماز پڑھو تو وہ نماز نہیں پڑھتے (۴۸) اس دن تکذیب کرنے والوں کیلئے ہلاکت ہے (۴۹) اس (قرآن) کے بعد ہو پھر کس چیز پر ایمان لائیں (۵۰)

الحق

ٹھکانہ متقین

پچھلی آیات مبارکہ میں کفار کے عذاب کا ذکر فرمایا گیا کہ وہ جہنم کی سزا پائیں گے، محل اور اونٹ کے برابر ان پر آگ کے انگارے گریں گے۔ ان آیات مبارکہ میں خدا سے ڈرنے والے، گناہوں سے بچنے والوں کیلئے انعامات کا ذکر فرمایا جا رہا ہے۔ قیامت کے دن متقین کیلئے انعامات و اکرامات بھی کفار کیلئے عذاب ہوں گے کہ متقین کے انعامات میں ان کی رسوائی اور ذلت ہوگی۔ متقی وہ ہے جو کفر و شرک سے بچنے کی طرح کبیرہ گناہوں سے بھی بچے۔ جنت کے انعامات کیلئے ضروری ہے کہ انسان اپنے نفس کو خواہشات سے روکے اگر کوئی شخص کبیرہ گناہ کرتے کرتے مر گیا تو وہ انہروی انعامات کا مستحق نہیں ہوگا۔ اپنے اس کردار کی اسے سزا دی جائے گی، کبیرہ گناہوں کا مرتکب شخص متقین کی صف میں نہیں آسکے گا۔ متقین سے فرمایا جائے گا، مزے سے کھاؤ پیو یہ تمہارے نیک اعمال کی جزا ہے۔ تمہارا جب دل چاہے پھلوں سے کھاؤ چشموں سے پیو تمہیں نہ تنگی ہوگی نہ اکتاہٹ، جو لوگ شرک اور بے حیائی سے بچتے ہیں وہ متقی ہیں۔

اور فرمایا ہم نیک کام والوں کو اس طرح جزا دیتے ہیں متقین کو ”محسنین“ فرمایا گیا ہے کہ یہ احسان کرنے والے ہیں، احسان کی تعریف کے متعلق حدیث پاک سے عنوان اس طرح ملتا ہے حضرت جبریل علیہ السلام نے حضور ﷺ سے عرض کی حضور احسان کی کیا تعریف ہے؟ تو فرمایا احسان یہ ہے کہ تم اللہ کی عبادت

اس طرح کر دیا تم اُسے دیکھ رہے ہو اگر تم اُسے نہ دیکھ سکو تو بے شک وہ تمہیں دیکھ رہا ہے جیسے ان لوگوں نے ہماری عبادت اچھی طرح کی ہم آخرت میں ان کو ایسی جزا دیں گے ان کے اجر کو ضائع نہیں کریں گے¹

کفار سے کہا جائے گا تم دنیا میں چند روزہ زندگی گزار کر کھانے پینے کا عارضی نفع اٹھا لو بے شک تم مجرم ہو، تمہیں آخرت کو اپنے گناہوں کی سزا بھگتنا پڑے گی فرمایا اس دن کی تکذیب کرنے والوں کی ہلاکت ہوگی، کفار کو عذاب سے ڈرایا گیا ہے گویا ان سے کہا گیا تم دنیا سے محبت کرتے ہو مگر اللہ کی عبادت کرتے رہو اللہ پر ایمان لے آؤ نماز پڑھتے رہو وہ سرکشی پر ڈٹے رہے گناہوں پر اصرار کرتے رہے اور بارگاہ قدس میں جھکنے سے انکار کر دیا۔ ابن عباس رضی اللہ عنہما فرماتے ہیں انہیں آخرت میں سجدہ کرنے کا کہا جائے گا تو وہ سجدہ نہیں کر سکیں گے۔ اس دن تکذیب کرنے والوں کیلئے ہلاکت ہے۔²

اس آئیہ مبارکہ میں اللہ تعالیٰ نے کفار کو عذاب سے ڈرایا ہے اور انہیں قرآن حکیم کی آیات میں اور کائنات میں بکھری ہوئی نشانیوں پر غور کرنے کی توجہ دلائی ہے پھر تعجب فرمایا گیا ہے کہ قرآن کے بعد اور کوئی ہدایت کی کتاب آئے گی نہیں، حضور ﷺ کے بعد کوئی نبی آئے گا ہی نہیں تو پھر کفار کس بات کا انتظار کر رہے ہیں پھر کس پر ایمان لائیں گے۔

وَصَلَّى اللّٰهُ تَعَالٰی عَلٰی حَبِیْبِہٖ سَيِّدِنَا مُحَمَّدٍ وَعَلٰی آلِہٖ وَاصْحَابِہٖ بِعَدَدِ خَلْقِہٖ

1 محمد بن اسحاق (البتوفی 256ھ)، الجامع الصحیح للبخاری، باب قولہ: ان اللہ عندہ علم الساعة الرقم 4777 ص 6/115

مسلم بن حجاج (البتوفی 261ھ)، الجامع الصحیح للمسلم، باب معرفة الايمان الرقم 8 ص 1/36

2 محمد بن حبوش (437ھ)، تفسیر الهدایة الی بلوغ النہایة، ص 78-79/12